

မိမိကိုယ်သာလျှင် ကြည့်ရှုဆင်ခြင်

သူတစ်ပါးတို့၏ ကြမ်းတမ်းဝန်တို့ မလိုသော စကားတို့ကို နှလုံးမသွင်းအပ်၊ သူတစ်ပါး၏ ကောင်းသောအမှု၊ မကောင်းသောအမှု ပြု၊ မပြုကို မကြည့်ရှု မဆင်ခြင်ရာ၊ မိမိ၏ ကောင်းသောအမှု၊ မကောင်းသောအမှု ပြု၊ မပြုကိုသာလျှင် ကြည့်ရှု ဆင်ခြင်ရာ၏။

ပုပ္ဖဝဂ်(ဓမ္မပဒ-၅၀)

၁၃၈၇ ခုနှစ်၊ သီတင်းကျွတ်လပြည့်ကျော် ၁၀ ရက်၊ ကြာသပတေးနေ့။ Thursday, 16 October 2025

၁၁၉၇၂

အမျိုးသားကာကွယ်ရေးနှင့် လုံခြုံရေးကောင်စီ၏ ဦးတည်ချက်(၄)ရပ်

- ၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ ကိုယ်စားလှယ်များဖြစ်ပေါ်လာစေရန် အစဉ်တစိုက်ဆောင်ရွက်ရေး။
- ၂။ နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကိုအခြေခံသည့် စက်မှုကဏ္ဍ (Agro-based Industries) ဖွံ့ဖြိုးတိုးတက်မှုမှသည် ပြည်သူတို့၏ လူမှုစီးပွားဘဝကို စဉ်ဆက်မပြတ် မြှင့်တင်ရေး။
- ၃။ နိုင်ငံတော်စဉ်ဆက်မပြတ်ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။
- ၄။ ပါတီစုံဒီမိုကရေစီ အထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူ့ လူထုတစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာ လျှောက်လှမ်းနိုင်ရေး ပြည်သူလူထု၏ ပူးပေါင်းပါဝင်မှုဖြင့် အကောင်အထည်ဖော် ဆောင်ရွက်ရေး။

လွတ်လပ်ပြီးတရားမျှတသည့် ရွေးကောက်ပွဲဖြစ်မည်ဟု ယုံကြည်

ပြည်ထောင်စုအကျိုး၊ တိုင်းရင်းသားပြည်သူလူထု၏အကျိုး၊ နိုင်ငံတော်၏အကျိုးကို အမှန်တကယ်ကြည့်၍ ဆောင်ရွက်ပေးကြရန် တိုက်တွန်းလို

နေပြည်တော် အောက်တိုဘာ ၁၅

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ်(NCA) (၁၀)နှစ်ပြည့် နှစ်ပတ်လည်နေ့အခမ်းအနားကို ယနေ့နံနက်ပိုင်းတွင် နေပြည်တော်ရှိ မြန်မာအပြည်ပြည်ဆိုင်ရာ ကွန်ဗင်းရှင်းဗဟိုဌာန(၁) (MICC-1)၌ ကျင်းပရာ ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ဗဟိုကော်မတီ ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် တက်ရောက်မိန့်ခွန်းပြောကြားသည်။

စာမျက်နှာ ၃ ကော်လံ ၁ သို့ ၉



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဥက္ကဋ္ဌ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ဗဟိုကော်မတီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ်(NCA) (၁၀)နှစ်ပြည့် နှစ်ပတ်လည်နေ့အခမ်းအနားတွင် မိန့်ခွန်းပြောကြားစဉ်။

ယနေ့

ရွေးကောက်ပွဲဆိုင်ရာစုဝေးဟောပြောခြင်းနှင့် မဲဆွယ်စည်းရုံးခြင်းတို့နှင့်စပ်လျဉ်း၍ ကြေညာချက်ထုတ်ပြန်

စာမျက်နှာ » ၁၅

ဖတ်စရာ

“Shen Zhou 13” ရုပ်ရှင်ပြပွဲ ကျင်းပ

စာမျက်နှာ » ၁၆

နေပြည်တော် ပြည်ထောင်စုနယ်မြေ အခြေခံပညာအထက်တန်းကျောင်းများရှိ Grade-12 ကျောင်းသား ကျောင်းသူများအား Naypyitaw State Academy တွင် သင်ကြားလျက်ရှိသော ဘာသာရပ်များ အကြောင်း မိတ်ဆက်

စာမျက်နှာ » ၁၇

မြေးမုံ

ပစ်ခတ်တိုက်ခိုက်မှုရပ်စဲခြင်းမှသည်
ထာဝရငြိမ်းချမ်းရေးကိုဆောင်ကြဉ်း

ပြဿနာတစ်ခုကို အကျေအလည်ဆွေးနွေးခြင်းဖြင့် ဖြေရှင်းကြရသည်။ ပြဿနာကြီးသည်ဖြစ်စေ၊ ငယ်သည်ဖြစ်စေ ကာယကံရှင်များရော၊ သက်ဆိုင်သူများပါ အားလုံးပါဝင် ညှိနှိုင်းဆွေးနွေးကြမှ အဖြေတစ်ခုခုကို ရရှိမည်ဖြစ်သည်။ အလျှော့၊ အတင်း၊ အပေး၊ အယူ ဘက်မျှအောင်ဆောင်ရွက်ကြမှသာ ရည်မှန်းချက်သို့ ရောက်မည်ဖြစ်သည်။ အကုန်မရလျှင်မယူ၊ ဘာမျှအလျှော့မပေးဘဲ ရလို့မတစ်ခုတည်းကိုသာ ရှေ့တန်းတင်ပြီး အာယာတများနှင့် ဆွေးနွေးနေသမျှ မည်သည့်အခါမျှ အောင်မြင်မှုမရဘဲ အလမ်းဝေးနေမည်ဖြစ်သည်။

မြန်မာနိုင်ငံတွင် နိုင်ငံအတွက် အရေးအကြီးဆုံး အကျေအလည် ဆွေးနွေးနေကြသည်မှာ ငြိမ်းချမ်းရေးပင်ဖြစ်သည်။ လွတ်လပ်ရေးရသည့် ၁၉၄၈ ခုနှစ်မှစ၍ ပေါ်ပေါက်လာသည့် လက်နက်ကိုင်ပဋိပက္ခပြဿနာများကို ဆွေးနွေးလာခဲ့ကြသည်မှာ နှစ်ပေါင်း ၇၀ ကျော်၊ ၈၀ နီးပါးသို့ပင် ရောက်ရှိလာပြီဖြစ်သည်။ အဖြေမထွက်သည့်ပစ္စည်းများဖြင့်သာ သံသရာလည်နေသဖြင့် ယနေ့ထက်တိုင် ငြိမ်းချမ်းရေးနှင့် ခန့်နိုင်သေးသည်မှာ စိတ်မကောင်းစရာဖြစ်သည်။ မငြိမ်းချမ်းမှုကို အစပျိုးပေးခဲ့သည့် ပါဝင်ပတ်သက် သက်ဆိုင်သူများလည်း မရှိတော့ပြီ။ နောက်မျိုးဆက်များက အမှန်တရားများ၊ သံသယများကို ဆက်လက်သယံဆောင်ပြီး ပြဿနာကို ခေါ်ဆောင်လျက်ရှိသဖြင့် ပဋိပက္ခများ လောင်ကွမ်းနေဆဲဖြစ်သည်။

ငြိမ်းချမ်းရေးအတွက် အားလုံးအကျေအလည်ဆွေးနွေးပြီး ရရှိလာသည့်အချက်များဖြင့် NCA ပေါ်ထွက်လာခဲ့သည်။ ၂၀၁၅ ခုနှစ် အောက်တိုဘာလ ၁၅ ရက်နေ့တွင် ဖြစ်သည်။ တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ်(NCA)ကို လက်မှတ်ရေးထိုးနိုင်ခဲ့သည်။ NCA စာချုပ်သည် အလွယ်တကူ ဖြစ်ပေါ်လာသည့် စာချုပ်မဟုတ်ပေ။ ငြိမ်းချမ်းရေးဆွေးနွေးပွဲများ၊ စတင်ဖိတ်ခေါ်ခဲ့သည့်နေ့မှစ၍ ဆွေးနွေးမှုအကြိမ်ရေ ၅၀၀ ကျော်အထိပြုလုပ်ပြီးမှ ရရှိခဲ့သည့်စာချုပ်ဖြစ်သည်။ NCA စာချုပ်ဖြစ်ပေါ်လာစေရန် ဆွေးနွေးညှိနှိုင်းခဲ့စဉ်က တိုင်းရင်းသားလက်နက်ကိုင်အဖွဲ့များအားလုံးနီးပါး ပါဝင်ခဲ့သည်။ လက်မှတ်ရေးထိုးချိန်တွင် အားလုံးမပါဝင်တော့သဖြင့် မငြိမ်းချမ်းမှုသဘောတူစာချုပ် လည်မြဲလည်နေခြင်းဖြစ်သည်။

ယခု တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA)ကို လက်မှတ်ရေးထိုးနိုင်ခဲ့သည့် (၁၀)နှစ်ပြည့်ကာလသို့ပင် ရောက်ရှိခဲ့ပြီဖြစ်သည်။ ယုံကြည်မှု၊ နားလည်မှု၊ အပေးအယူရှိမှု၊ သည်းခံမှုများဖြင့် ပြည်ထောင်စုကြီးတစ်ခုလုံး၏ အကျိုးကိုရည်ရွယ်ပြီး မူလပါဝင်လက်မှတ်ရေးထိုးနိုင်ရေး ကြိုးပမ်းစဉ်ကကုသိုလ် အားလုံးပါဝင်ပြီး ပြန်လည်ညှိနှိုင်းဆွေးနွေးအဖြေရှာကာ တစ်နိုင်ငံလုံးပစ်ခတ်တိုက်ခိုက်မှုရပ်စဲရေးကို ဦးဆောင်ပေးမည်ဖြစ်သည်။ မိမိဒေသအရေးထက် နိုင်ငံအရေး၊ ကမ္ဘာ့အရေးတို့ကိုပါထည့်တွက်၍ ဆင်ခြင်သုံးသပ် ဆုံးဖြတ်ရမည့်အချိန်အခါဖြစ်သည်။

ကမ္ဘာပေါ်တွင် အရှည်ကြာဆုံးသော ပြည်တွင်းလက်နက်ကိုင်ပဋိပက္ခများ ဖြစ်ပွားလာခဲ့သည့်နိုင်ငံများမှာ ယခုအချိန်အခါတွင် တစ်နိုင်ငံပြီးတစ်နိုင်ငံ ငြိမ်းချမ်းရေးရရှိသွားကြပြီဖြစ်သည်။ ငြိမ်းချမ်းပြီးနောက် တိုင်းပြည်ပင် ပြာပုံဘဝမှ ဖွံ့ဖြိုးတိုးတက်သည့်နိုင်ငံဘဝသို့ ရောက်ရှိနေသည့်နိုင်ငံများကို မြင်တွေ့ရမည်ဖြစ်သည်။ ကမ္ဘာပေါ်တွင် လက်နက်ကိုင်ပဋိပက္ခ သက်တမ်းအရှည်ကြာဆုံးနိုင်ငံအဖြစ် မြန်မာနိုင်ငံနှင့် အစွဲရ-ပါလက်စတိုင်းတို့သာကျန်တော့သည်။ ဂါဇာဒေသလက်နက်ကိုင်ပဋိပက္ခဆိုင်ရာ ထိပ်သီးဆွေးနွေးပွဲကို အောက်တိုဘာ ၁၃ ရက်က အီဂျစ်နိုင်ငံတွင် ကျင်းပခဲ့ရာ အဆိုပါထိပ်သီးဆွေးနွေးပွဲတွင် အစွဲရနှင့် ဟားမတ်စ်အကြား အပစ်အခတ်ရပ်စဲရေးသဘောတူညီချက်ကို လက်မှတ်ရေးထိုးနိုင်ခဲ့သည်။

အပစ်အခတ်ရပ်စဲရေးသဘောတူညီချက်သည် ငြိမ်းချမ်းရေးအတွက် အပြီးသတ်ဆောင်ရွက်ခြင်းမဟုတ်သော်လည်း အပစ်အခတ်ရပ်စဲလိုက်ခြင်း၏ အကျိုးရလဒ်များကို နှစ်နိုင်ငံပြည်သူများ ချက်ချင်းလက်ငင်း ရရှိစိစားကြရသည်။ အစွဲရ-ဟားမတ်စ်ပဋိပက္ခကြောင့် နှစ်နိုင်ငံ ထိခိုက်ပျက်စီးဆုံးရှုံးလျက်ရှိရာ အထူးသဖြင့် ဟားမတ်စ်ပြည်သူများဘက်တွင် ထိခိုက်နာကျင်ဆုံးဆုံးရှုံးမှုများ ပြားခဲ့သည်။ ယခုအပစ်အခတ်ရပ်စဲရေးသဘောတူညီချက်ရရှိလိုက်သည်နှင့် ဖမ်းဆီးခံရသော ပါလက်စတိုင်းအကျဉ်းသားများ ဂါဇာဒေသသို့ ပြန်လည်ရောက်ရှိလာသည်။ လူသားချင်းစာနာထောက်ထားမှုအကူအညီများ ထိုနေ့တွင်ပင် ဂါဇာဒေသသို့ ရောက်ရှိလာသည်။ ပြည်သူများမှာ ဝမ်းမြောက်ပျော်ရွှင်ချမ်းမြေ့ကြရာ အဆိုပါ ခြေကွင်းသတင်းများကို မြင်တွေ့ကြရသည့် ကမ္ဘာ့ပြည်သူအပေါင်းတို့ပါ အပျော်ကူးစက်စိစားကြရသည်။

သို့ဖြစ်ရာ ငြိမ်းချမ်းရေးအတွက်၊ တစ်နိုင်ငံလုံးပစ်ခတ်တိုက်ခိုက်မှုရပ်စဲရေးအတွက် ကမ္ဘာပေါ်တွင် မြန်မာနိုင်ငံတစ်နိုင်ငံတည်းသာ ကျန်တော့သည်ဟုဆိုရမည်ဖြစ်သည်။ ကမ္ဘာပေါ်ရှိ ပဋိပက္ခများသည် ဖြစ်ပွားလိုက်၊ အဆုံးသတ်လိုက်၊ ရပ်ဆိုင်းလိုက်ဖြစ်ကြစေကာမူ အပေါင်းလက္ခဏာများဆောင်ခဲ့ကြသည်။ မြန်မာနိုင်ငံအနေဖြင့် NCA စာချုပ်(၁၀)နှစ်ပြည့်ကာလတွင် မြန်မာနိုင်ငံငြိမ်းချမ်းရေးအတွက် မြန်မာနိုင်ငံသားအားလုံးသာမက ကမ္ဘာ့ပြည်သူများအားလုံးကပါ စိတ်ဝင်စားနေကြ၊ စောင့်မျှော်နေကြပါကြောင်း။ ။

၂၀၂၅ ခုနှစ် ကမ္ဘာ့စားနပ်ရိက္ခာနေ့

World Food Day 2025

“အနာဂတ်စားရေရိက္ခာဖူလုံဖို့ လက်တွဲဆောင်ရွက်ကြပါစို့”

(Hand in Hand for Better Foods and a Better Future)

အောက်တိုဘာလ ၁၆ ရက်နေ့

တိုက်ကြီးမြို့နယ်၌ မဲဆန္ဒရှင်ပြည်သူများ ဆန္ဒမဲပေးပိုင်ခွင့်မဆုံးရှုံးစေရေး တာဝန်ရှိသူများ ကွင်းဆင်းစစ်ဆေး

ရန်ကုန် အောက်တိုဘာ ၁၅ ရန်ကုန်တိုင်းဒေသကြီး တိုက်ကြီးမြို့နယ်၌ ၂၀၂၅ ခုနှစ် ပါတီစုံဒီမိုကရေစီအထွေထွေရွေးကောက်ပွဲတွင် မဲဆန္ဒရှင်ပြည်သူများ မဲပေးပိုင်ခွင့်မဆုံးရှုံးစေရေးအတွက် ပထမအကြိမ် မဲစာရင်းကပ်ထားကြေညာထားမှုကို တာဝန်ရှိသူများက ယမန်နေ့နံနက်ပိုင်းက ဥက္ကဋ္ဌမြို့၊ တောင်ပိုလူကျေးရွာအုပ်စု၊ ကြို့ချောင်းကျေးရွာအုပ်စု၊ ဂုံညှင်းတန်းကျေးရွာအုပ်စု၊ ပန်းပင်တန်းကျေးရွာ အုပ်စုတို့သို့ ကွင်းဆင်းစစ်ဆေးသည်။

ထိုသို့ ကွင်းဆင်းစစ်ဆေးရာတွင်

မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးခင်မောင်စိုး၊ မဲစာရင်းကပ်ပွဲ ကော်မရှင်အဖွဲ့ဝင်များ၊ ဥက္ကဋ္ဌမြို့ အုပ်ချုပ်ရေးမှူး၊ ဦးသန့်ဇင်နှင့် အဖွဲ့သည် ပထမအကြိမ်မဲစာရင်းကပ်ထားကြေညာထားမှုနှင့်စပ်လျဉ်း၍ မဲစာရင်းများ မှန်ကန်မှုရှိစေရေး၊ မဲစာရင်းကျန်ရှိမှု၊ မှားယွင်းမှုများမရှိစေရေး၊ သတ်မှတ်ပုံစံများဖြင့် သတ်မှတ်ကာလအတွင်း ပြင်ဆင်ဆောင်ရွက်နိုင်ရေး ကွင်းဆင်းစစ်ဆေးကြသည်။

ညှိနှိုင်းဆောင်ရွက် ထိုနေ့က မြို့နယ်စီမံခန့်ခွဲရေးနှင့်

အုပ်ချုပ်ရေးကော်မတီဥက္ကဋ္ဌ ဦးခင်မောင်စိုးက မဲစာရင်းကပ်ပွဲ ကြည့်ရှုသူ ပြည်သူများနှင့် ရင်းရင်းနှီးနှီးတွေ့ဆုံ၍ မဲစာရင်းပြင်ဆင်၊ ပြည့်စုံစေ၊ ကန့်ကွက်ခြင်းများ ပြုလုပ်လိုပါက သတ်မှတ်ပုံစံများနှင့်အညီ သတ်မှတ်ကာလအတွင်း လာရောက်လျှောက်ထားနိုင်ရေး၊ မဲစာရင်းကပ်ပွဲ ရောက်ရှိသူအုပ်စု အုပ်ချုပ်ရေးမှူးများ၊ ရာအိမ်မှူး၊ ဆယ်အိမ်မှူးနှင့် ပေါင်းစပ်ညှိနှိုင်းဆောင်ရွက်ပေးကာ လိုအပ်သည်များကို လမ်းညွှန်မှာကြားခဲ့ကြောင်း သိရသည်။

မြို့နယ်(ပြန်/ဆက်)

၁၅ - ၁၀ - ၂၀၂၅ ရက်နေ့ ဓာတ်သတ္တု(ရွှေ)ရည်ညွှန်းဈေး

သိပ်သည်းဆ ၁၉.၂၅ ဂရမ်/ ကုလစင်တီမီတာနှင့်အထက်ရှိ စံချိန်မီရွှေတစ်ကျပ်သား (၁၆.၃၉၃၂၅ ဂရမ်)၏ ဈေးနှုန်းမှာ ငွေကျပ် ၅၉၉၀၀၀၀ ဖြစ်သည်။

ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ

ရန်ကုန်စတော့အိတ်ချိန်းဈေးကွက် ၁၅ - ၁၀ - ၂၀၂၅				
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၈,၃၀၀	၈,၃၀၀	၃၀၆	၂,၅၃၉,၈၀၀
MTSH	၃,၄၀၀	၃,၄၅၀	၄၃၁	၁,၄၆၅,၉၀၀
MCB	၇,၉၀၀	၇,၉၀၀	၁,၁၉၈	၉,၄၆၄,၂၀၀
FPB	၂,၆၀၀	၂,၃၅၀	၄၅	၁၀၆,၀၀၀
TMH	၂,၇၅၀	၂,၇၅၀	၂၅၀	၆၈၇,၅၀၀
EFR	၁,၉၀၀	၁,၈၅၀	၉၁၄	၁,၆၉၁,၀၀၀
AMATA	၃,၄၀၀	၃,၄၀၀	၅	၁၇,၀၀၀
MAEX	၃,၄၀၀	၃,၄၀၀	၁၄၉	၅၀၆,၆၀၀
MADPL (PLB)	၂,၇၀၀	၂,၇၀၀	၀	၀

ရန်ကုန်စတော့အိတ်ချိန်းမှရယူသည်။

မြေးမုံ

စာတည်းမှူးချုပ်

ခေတ္တ စာတည်းမှူး

စာတည်းများ

တာဝန်ရှိသူ

- ဝင်းနိုင်

- အေဝမ်းစိုး

- စန်းအောင်၊ ခင်ခင်သက်၊ ယုဝါ၊ သီသီမင်း၊ ဟိန်းထက်လင်း၊ သက်ထွေး၊ စန်းယုည၊ နိုင်လင်းကြည်

- အောင်ကျော်ကျော်၊ စိုးသူရ

အကြံတန်း

သတင်းထောက်များ

အငယ်တန်း

သတင်းထောက်များ

သုတေသန

စာပြင်

စာမျက်နှာဖွဲ့စည်းမှုနှင့် ဒီဇိုင်း

အီးမေးလ်နှင့် အွန်လိုင်း

- စိုးအောင်၊ ခင်မိုးမိုးအောင်၊ ခင်မျိုးနီ၊ မာမာစိုး၊ ခိုင်သန္တာရွှေ၊ ခင်ယုဆွေ၊ အိအိမွန်

- အောင်ကျော်ဦး၊ သန်းတင်အောင်

- ခင်မာဝင်း

- ခင်နင်းယုနှင့်အဖွဲ့

- နီလာစိုးနှင့်အဖွဲ့

- စိုးချစ်ဦးနှင့်အဖွဲ့

ရွေးကောက်ပွဲဗျူဟာမယ်ဆိုတဲ့လူတွေကို ဒီတိုင်းကြည့်နေမှာမဟုတ်

ရွေးကောက်ပွဲဗျူဟာမယ်ဆိုတဲ့လူတွေကိုတော့ ကျုပ်တို့အစိုးရကလည်း ဒီတိုင်းကြည့်နေမှာမဟုတ်ဘူး။ အပြင်းအထန်နှိပ်ကွပ်ရမှာပဲ။ ရွေးကောက်ပွဲမှာ လွတ်လပ်စွာ ယှဉ်ပြိုင်ရွေးကောက်တဲ့နေရာမှာတော့ ဘယ်သူ့ကိုမှ ကျုပ်တို့အစိုးရက နှောင့်ယှက်မှာ မဟုတ်ဘူး။ သို့သော် ဗျက်လိုဗျက်ဆီးလုပ်တဲ့လူမှန်သမျှကို တော့ အာဏာကုန် နှိမ်နင်းပစ်မှာပဲဆိုတာ ရှင်းရှင်းကြီး သတိပေးထားပါရစေ။

(၁၉၄၇ ခုနှစ်၊ မတ်လ ၁၃ ရက်နေ့တွင် ရွေးကောက်ပွဲနှင့်ပတ်သက်၍ ဗိုလ်ချုပ်အောင်ဆန်း ပြောကြားခဲ့သည့် အသံလွှင့်မိန့်ခွန်းမှ ကောက်နုတ်ချက်)



ရဲ့ပုံးမှ

အခမ်းအနားသို့ ကော်မရှင် ဒုတိယဥက္ကဋ္ဌ ဒုတိယဗိုလ်ချုပ်မှူးကြီး စိုးဝင်း၊ ကော်မရှင်အဖွဲ့ဝင် နိုင်ငံတော်ဝန်ကြီးချုပ် ဦးညိုစော၊ ကော်မရှင်အဖွဲ့ဝင် အမှုဆောင်ချုပ် ဦးအောင်လင်းဒွေး၊ ကော်မရှင်အတွင်းရေးမှူး တွဲဖက်အမှုဆောင်ချုပ် ဗိုလ်ချုပ်ကြီး ရဲဝင်းဦး၊ ကော်မရှင်အဖွဲ့ဝင်များ၊ ပြည်ထောင်စုအဆင့် ပုဂ္ဂိုလ်များနှင့် ပြည်ထောင်စုဝန်ကြီးများ၊ နေပြည်တော် ကောင်စီဥက္ကဋ္ဌ တိုင်းဒေသကြီးနှင့် ပြည်နယ်ဝန်ကြီးချုပ်များ၊ ကာကွယ်ရေးဦးစီးချုပ်ရုံး(ကြည်း)မှ အဆင့်မြင့်တပ်မတော် အရာရှိကြီးများ၊ နေပြည်တော် တိုင်းစစ်ဌာနချုပ်တိုင်းမှူး၊ ဒုတိယဝန်ကြီးများ၊ နိုင်ငံတော် ယာယီသမ္မတ၏အကြံပေးပုဂ္ဂိုလ်များ၊ နိုင်ငံရေးပါတီများမှ ဥက္ကဋ္ဌများနှင့် ကိုယ်စားလှယ်များ၊ တိုင်းရင်းသားလက်နက်ကိုင် အဖွဲ့အစည်းများမှ ခေါင်းဆောင်များနှင့် ကိုယ်စားလှယ်များ၊ NCAလက်မှတ်ရေးထိုးရာတွင် ပါဝင်ခဲ့ကြသည့် ပြည်တွင်း၊ ပြည်ပအသိသက်သေများ၊ NCA ညှိနှိုင်းဆွေးနွေးစဉ်က ပါဝင်ခဲ့ကြသည့် ပြည်ထောင်စု ငြိမ်းချမ်းရေး ဖော်ဆောင်ရေး ဗဟိုကော်မတီ (UPCC)၊ NSPNC ကိုယ်စားလှယ်များနှင့် ပြည်ထောင်စု ငြိမ်းချမ်းရေး

ဖော်ဆောင်ရေး လုပ်ငန်းကော်မတီ (UPWC)တို့မှ တာဝန်ရှိသူများ၊ ပြည်ထောင်စု ငြိမ်းချမ်းရေး ဆွေးနွေးမှု ပူးတွဲကော်မတီ (UPDJC) အဖွဲ့ဝင်များ၊ ပစ်ခတ်တိုက်ခိုက်မှု ရပ်စဲရေးဆိုင်ရာ ပူးတွဲစောင့်ကြည့်ရေး ကော်မတီ (JMC)မှ တာဝန်ရှိသူများ၊ အိမ်နီးချင်းနိုင်ငံများ၏ အထူးကိုယ်စားလှယ်များ၊ နိုင်ငံခြားသံတမန်များ၊ တိုင်းရင်းသား ကိုယ်စားလှယ်များ၊ တိုင်းရင်းသား လက်နက်ကိုင်အဖွဲ့အစည်းများနှင့် နိုင်ငံရေးပါတီများ၊ နိုင်ငံတကာ အဖွဲ့အစည်းများမှ ကိုယ်စားလှယ်များနှင့် ဖိတ်ကြားထားသော ဧည့်သည်တော်များ၊ တိုင်းရင်းသား ယဉ်ကျေးမှုအဖွဲ့များ တက်ရောက်ကြသည်။

ဖဲကြိုးဖြတ်ဖွင့်လှစ်

ဦးစွာ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင် ဒုတိယဥက္ကဋ္ဌ ဒုတိယဗိုလ်ချုပ်မှူးကြီး စိုးဝင်း၊ ကော်မရှင်အဖွဲ့ဝင် အမျိုးသား စည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ညှိနှိုင်းရေး ကော်မတီဥက္ကဋ္ဌ ပြည်ထောင်စုဝန်ကြီး ဒုတိယဗိုလ်ချုပ်ကြီးရာပြည့် တိုင်းရင်းသား ခေါင်းဆောင်များဖြစ်သည့် စောမုတူးစေဖိုး၊ ဦးစိစမ်နှင့် စိုင်းထွန်းကြည်တို့က တိုင်းရင်းသားများနှင့်အတူ တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူ



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့်အေးချမ်းသာယာရေး ကော်မရှင်ဥက္ကဋ္ဌ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ဗဟိုကော်မတီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် နိုင်ငံတကာအဖွဲ့အစည်းများမှ ကိုယ်စားလှယ်များအား ရင်းရင်းနှီးနှီးနှုတ်ဆက်စဉ်။

စာချုပ်(NCA) (၁၀)နှစ်ပြည့် နှစ်ပတ်လည်နေ့ အခမ်းအနားကို ဖဲကြိုးဖြတ် ဖွင့်လှစ်ပေးကြသည်။ ထို့နောက် နိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ဗဟိုကော်မတီဥက္ကဋ္ဌနှင့် အခမ်းအနား ဆိုင်းဘုတ်ကို

ရေးနှင့် ငြိမ်းချမ်းရေးဖော်ဆောင်မှု ဗဟိုကော်မတီဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်က တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးသဘောတူစာချုပ်(NCA) (၁၀)နှစ်ပြည့် နှစ်ပတ်လည်နေ့ အခမ်းအနား ဆိုင်းဘုတ်ကို

စက်ခလုတ်နှိပ်၍ ဖွင့်လှစ်ပေးသည်။ ယင်းနောက် နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌအမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ဗဟိုကော်မတီဥက္ကဋ္ဌနှင့် အခမ်းအနား တက်ရောက်လာကြသူများက ငြိမ်းချမ်းရေးသစ်ပင်တွင် ငြိမ်းချမ်းရေး ဖော်ဆောင်မှုနှင့် ပတ်သက်၍ သဘောထားအမြင်များကို ကိုယ်တိုင်ရေးသားပြီး ချိတ်ဆွဲကြသည်။

ဆက်လက်၍ နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌအမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ဗဟိုကော်မတီဥက္ကဋ္ဌနှင့် အခမ်းအနားသို့ တက်ရောက်လာသည့် ဧည့်သည်တော်များသည် (MICC-I) Lobby ဌာနခွဲခွဲဝေးဝေးသို့ တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးသဘောတူစာချုပ် (NCA) (၁၀)နှစ်ပြည့် နှစ်ပတ်လည်နေ့ မိန့်ခွန်းပြောကြားသည်။ (နိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌ အမျိုးသား စည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုဗဟိုကော်မတီဥက္ကဋ္ဌ၏ မိန့်ခွန်းကို စာချုပ်နှာ ၄ တွင် ဖော်ပြထားပါသည်။) စာချုပ်နှာ ၄ သို့ ❁

(၁၀) နှစ်ပြည့်နှစ်ပတ်လည်နေ့ အထိမ်းအမှတ် ပြခန်းများကို စိတ်ပါဝင်စားစွာဖြင့် လှည့်လည်ကြည့်ရှုကြသည်။

ထို့နောက် အခမ်းအနား ဒုတိယပိုင်းကို (MICC-I) ကျောက်စိမ်းခန်းမ၌ ဆက်လက်ကျင်းပရာ တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးသဘောတူစာချုပ် (NCA) (၁၀)နှစ်ပြည့် နှစ်ပတ်လည်နေ့ အထိမ်းအမှတ် အခမ်းအနားကို LED Animation ဖြင့် စတင်ဖွင့်လှစ်ပြီး ပြည်ထောင်စုသမ္မတမြန်မာနိုင်ငံတော် နိုင်ငံတော်အလံအား စုပေါင်းအလေးပြုကြသည်။

ယင်းနောက် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးသဘောတူစာချုပ် (NCA) (၁၀)နှစ်ပြည့်နှစ်ပတ်လည်နေ့ကို ကျော်ဖြတ် ကျေးဇူးတင်သည့် “ငြိမ်းချမ်းစေတီမီ ပြည်သစ်ဆီ” တေးသီချင်းကို သာသနာရေးနှင့် ယဉ်ကျေးမှုဝန်ကြီးဌာန အနုပညာဦးစီးဌာနမှ အနုပညာရှင် ဝန်ထမ်းများက ဖျော်ဖြေတင်ဆက်ကြပြီး NCA ပေါ်ပေါက်လာပုံနှင့် ငြိမ်းချမ်းရေး၊ ဖွံ့ဖြိုးတိုးတက်ရေးတို့ကို ပုံဖော်ထားသည့် “NCA မှသည် ရေရှည်တည်တံ့ခိုင်မြဲသော ငြိမ်းချမ်းရေးဖြင့် အနာဂတ်ကိုပုံဖော်မည်” Video Clip ကိုပြသသည်။

ဆက်လက်၍ နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌအမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ဗဟိုကော်မတီဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်က တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် (NCA) (၁၀)နှစ်ပြည့် နှစ်ပတ်လည်နေ့ မိန့်ခွန်းပြောကြားသည်။ (နိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌ အမျိုးသား စည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုဗဟိုကော်မတီဥက္ကဋ္ဌ၏ မိန့်ခွန်းကို စာချုပ်နှာ ၄ တွင် ဖော်ပြထားပါသည်။) စာချုပ်နှာ ၄ သို့ ❁



နိုင်ငံတော်လုံခြုံရေးနှင့်အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယဗိုလ်ချုပ်မှူးကြီး စိုးဝင်း၊ ပြည်ထောင်စုဝန်ကြီး ဒုတိယဗိုလ်ချုပ်ကြီးရာပြည့်နှင့် တိုင်းရင်းသားခေါင်းဆောင်များက တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ်(NCA) (၁၀)နှစ်ပြည့်နှစ်ပတ်လည်နေ့အခမ်းအနားကို ဖဲကြိုးဖြတ် ဖွင့်လှစ်ပေးစဉ်။



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဥက္ကဋ္ဌ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ဗဟိုကော်မတီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူစာချုပ်(NCA) (၁၀)နှစ်ပြည့် နှစ်ပတ်လည်နေ့ အခမ်းအနားဆိုင်ရာတိုက်ရိုက်စက်ခလုတ်နှိပ်၍ ဖွင့်လှစ်ပေးစဉ်။

ဇာတိကျန်နာ ၃ မှ
ထိုနေ့က နိုင်ငံတော်ယာယီ သမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဥက္ကဋ္ဌက ပြည့်စုံကပြောကြား ရာတွင် မိမိတို့နိုင်ငံအနေဖြင့် လွတ်လပ်ရေး ရရှိခဲ့သည်မှာ ၇၇ နှစ်ကျော်ပြီဖြစ်ပြီး လာမည့် ၂၀၂၈ ခုနှစ်တွင် နှစ် ၈၀ ပြည့်တော်မူမည် ဖြစ်ကြောင်း၊ မိမိတို့နိုင်ငံအနေဖြင့် လွတ်လပ်ရေးရရှိပြီး ချိန်မစပြီး ယခုအချိန်အထိ လွတ်လပ်ရေး၏ အနှစ်သာရကို အပြည့်အဝခံစား ခဲ့ရမှုမရှိခဲ့ကြောင်း၊ လွတ်လပ်ရေး ရရှိပြီးချိန်ကတည်းက ပယောဂ အမျိုးမျိုးကြောင့် တိုင်းရင်းသား ပြည်သူများအားလုံး ဒုက္ခဆင်းရဲ မျိုးစုံဖြင့် တွေ့ကြုံနေရခြင်းဖြစ် ကြောင်း၊ မိမိတို့နိုင်ငံ၏ အိမ်နီးချင်း နိုင်ငံများအပါအဝင် တည်ငြိမ်ပြီး တိုးတက်လျက်ရှိသည့် နိုင်ငံများ နှင့် နှိုင်းယှဉ်ကြည့်နိုင်ကြောင်း၊ မိမိတို့နိုင်ငံနှင့် အင်အားတူညီသည့် သည့် လူဦးရေအရတူညီသည့် အကျယ်အဝန်းအရ တူညီသည့် စီးပွားရေးအရတူညီသည့် နိုင်ငံ များနှင့် နှိုင်းယှဉ်ကြည့်ပါက မိမိတို့ နိုင်ငံသည် နောက်ကျနေသည်ကို တွေ့ရမည်ဖြစ်ကြောင်း၊ ထိုသို့ နောက်ကျ ကျန်နေရခြင်းမှာ ပြည်တွင်း ပြည်ပ ပယောဂများ ကြောင့် ဖြစ်သည်ကို တွေ့ရမည် ဖြစ်ကြောင်း၊ အဆိုးရွားဆုံးမှာ မိမိတို့ နိုင်ငံသားများအနေဖြင့် အသိပညာ၊ အတတ်ပညာ၊ အတန်း ပညာများ အားနည်းနေသည်ကို လူဦးရေနှင့် အိမ်အကြောင်းအရာ သန်းခေါင်စာရင်းအရ သိရှိရ ကြောင်း၊ အဆိုပါအချက်အလက် များကို ကြည့်ခြင်းအားဖြင့် မိမိတို့ အနေဖြင့် မိမိတို့နိုင်ငံသားများ အတွက် ပညာရည်မြှင့်တင်ပေးရန် သင်ခန်းစာ ကြီးမားစွာပေးထား သည်ကို တွေ့ရမည်ဖြစ်ကြောင်း။

မိမိတို့နိုင်ငံ၌ လွတ်လပ်ရေးရပြီး စမု ယနေ့အထိ ခေတ်အမျိုးမျိုး၊ စနစ်အမျိုးမျိုး ကြုံခဲ့ရကြောင်း၊ ပြီးခဲ့သည့် ငြိမ်းချမ်းရေးညီလာခံ တွင် မိမိပြောကြားခဲ့သကဲ့သို့



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဥက္ကဋ္ဌ အမျိုးသားစည်းလုံး ညီညွတ်ရေးနှင့် ငြိမ်းချမ်းရေးဖော်ဆောင်မှု ဗဟိုကော်မတီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူစာချုပ်(NCA) (၁၀)နှစ်ပြည့် နှစ်ပတ်လည်နေ့ အထိမ်းအမှတ်ပြခန်းများကို လှည့်လည် ကြည့်ရှုစဉ်။

ရှင်ကြီးဝမ်းလည်းဝင်ခဲ့ပြီ ရှင်ငယ် ဝမ်းလည်းဝင်ခဲ့ပြီ ဖြစ်ကြောင်း၊ ၁၉၈၈ ခုနှစ် ဒီမိုကရေစီတောင်းဆို မှု လုပ်ဆောင်သည့်အချိန်တွင် ပြည်သူများအနေဖြင့် ပါတီစုံ ဒီမိုကရေစီ လမ်းကြောင်း

လျှောက်လှမ်းနိုင်ရေး တပ်မတော် အနေဖြင့် ဆောင်ရွက်ပေးခဲ့ ကြောင်း၊ တစ်ဖက်မှလည်း ပါတီစုံ ဒီမိုကရေစီထက် ပြည့်စုံသည့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စု

ရေးဆွဲခဲ့ခြင်းဖြစ်သဖြင့် ယခုအချိန် တွင် ပြုပြင်ရန် လိုအပ်ချက်များ ရှိသည်ကို မိမိအနေဖြင့် နားလည် ကြောင်း၊ ထို့ကြောင့် ၂၀၂၁ ခုနှစ် မိမိတို့အစိုးရနိုင်ငံတော်တာဝန်ယူ ပြီးသည့်အချိန်တွင် တိုင်းရင်းသား လက်နက်ကိုင် အဖွဲ့အစည်းများ၊ နိုင်ငံရေးပါတီများ၊ တွေ့ဆုံသင့် တွေ့ဆုံထိုက်သည့် ပုဂ္ဂိုလ်များနှင့် မိမိကိုယ်တိုင်သော်လည်းကောင်း၊ မိမိ၏ ကိုယ်စားလှယ်များနှင့် သော်လည်းကောင်း အကြိမ်ကြိမ် တွေ့ဆုံဆွေးနွေးပြီး ဖွဲ့စည်းပုံ အခြေခံဥပဒေ ပြင်ဆင်ရေးအတွက် အချို့ သဘောတူညီချက်များကို ပေးခဲ့ကြောင်း၊ မိမိ၏ဆန္ဒမှာ တိုင်းပြည်အေးချမ်းပြီး တိုးတက် သည့် တိုင်းပြည်ဖြစ်စေလိုကြောင်း၊ နောက်ကျ ကျန်ခဲ့ရသည့်များကို သုံးသပ်ရန်လိုကြောင်း၊ ထို့ကြောင့် မိမိတို့အနေဖြင့် ဖြစ်နိုင်သည့်များ ကို လုပ်ဆောင်ပေးလျက်ရှိပြီး တိုင်းရင်းသားများနှင့် သက်ဆိုင်ရာ ပုဂ္ဂိုလ်များအနေဖြင့်လည်း ဖြစ်နိုင် သည့်များကိုသာ ပြောကြားရန်နှင့် လုပ်ဆောင်ကြရန် လိုကြောင်း၊ မဖြစ်နိုင်သည့်များကို ပြောကြား ဆောင်ရွက်နေ၍ မရကြောင်း၊ အားလုံးက ဦးတည်ချက်မှန်ကန် စွာဖြင့် လုပ်ဆောင်ကြရန်လို ကြောင်း။ စာမျက်နှာ ၅ သို့ ၆

☆ မိမိတို့နိုင်ငံအနေဖြင့် ပြည်သူများက ရွေးချယ်ထားသည့် ဒီမိုကရေစီလမ်းကြောင်း ပေါ်တွင် ခိုင်ခိုင်မာမာရပ်တည်နိုင်ရန် လိုအပ် ပြီး တပ်မတော်အနေဖြင့် ခိုင်ခိုင်မာမာ ရပ်တည် ဆောင်ရွက်လျက်ရှိကြောင်း၊ နိုင်ငံတော်ကို တည်ဆောက်ရာတွင် ထည့်သွင်းစဉ်းစားရမည့် အချက်များမှာ နိုင်ငံတော်၏ သမိုင်းကြောင်း၊ ပထဝီ နိုင်ငံရေးအရ အရေးပါမှုများကို ကြည့်ရ မည်ဖြစ်



တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူစာချုပ်(NCA) (၁၀)နှစ်ပြည့် နှစ်ပတ်လည်နေ့ အခမ်းအနားသို့ တက်ရောက်ကြသူများကို တွေ့ရစဉ်။



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုဗဟိုကော်မတီ ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်နှင့် တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ်(NCA) (၁၀)နှစ်ပြည့် နှစ်ပတ်လည်နေ့အခမ်းအနား တက်ရောက်လာသူများ ပြည်ထောင်စုသမ္မတမြန်မာနိုင်ငံတော်အလံအား အလေးပြုကြစဉ်။



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုဗဟိုကော်မတီ ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် အာဆီယံဒေသတွင်းမှအထူးစိတ်ကြားထားသည့်စည်းသည့်တော်များအား အမှတ်တရလက်ဆောင်ပစ္စည်းများ ပေးအပ်စဉ်။

စာမျက်နှာ ၄ မှ တိုင်းရင်းသားများနှင့်ပတ်သက်၍လည်း တောင်းဆိုချက်များ ဆောင်ရွက်သည့်အခါတွင် နိုင်ငံရေးစင်မြင့်ဖြစ်သည့် လွှတ်တော်တွင် ဆောင်ရွက်ခြင်းသည် အကောင်းဆုံးဖြစ်ကြောင်း၊ ထို့ကြောင့် မိမိအနေဖြင့် အဆိုပါ ကိစ္စရပ်နှင့်ပတ်သက်၍ စဉ်းစားဆောင်ရွက်သည့် အခါတွင် အချိုးကျကိုယ်စားပြုစနစ်သွားရန် ဆောင်ရွက်ခဲ့ကြောင်း၊ ထို့ကြောင့် လာမည့် ရွေးကောက်ပွဲအား ရွေးကောက်ပွဲပုံစံ ပြောင်းရန် ဆောင်ရွက်ခဲ့ခြင်း ဖြစ်ကြောင်း၊ ထိုသို့ဆောင်ရွက်ခြင်းမှာလည်း နိုင်ငံရေးပါတီအားလုံး၏သဘောတူညီမှုများဖြင့် ဆောင်ရွက်ခဲ့ခြင်း ဖြစ်ကြောင်း၊ ဒီမိုကရေစီအတွင်း ရွေးကောက်ပွဲ ကျင်းပပြုလုပ်သွားမည်ဖြစ်ကြောင်း၊ ရွေးကောက်ပွဲဝင်ရန်အတွက် လက်ရှိအချိန်တွင် စာရင်းပေးထားသည့် နိုင်ငံရေးပါတီ ၅၇ ပါတီရှိပြီး တစ်နိုင်ငံလုံးအတိုင်းအတာဖြင့် ဝင်ရောက်ယှဉ်ပြိုင်မည့်ပါတီ ၆ပါတီ တိုင်းဒေသကြီးနှင့် ပြည်နယ်များ၌ ဝင်ရောက်ယှဉ်ပြိုင်မည့်ပါတီ ၅၁ ပါတီရှိကြောင်း၊ ဝင်ရောက်ယှဉ်ပြိုင်ရန် စာရင်းပေးထားသည့်

ကိုယ်စားလှယ်လောင်း ၅၀၀၀ ကျော်ရှိကြောင်း၊ ထို့ကြောင့် ရွေးကောက်ပွဲသည် အားကောင်းသည့် ရွေးကောက်ပွဲတစ်ခု ဖြစ်မည်ဟုလည်း ပြောကြားလိုကြောင်း၊ ပြီးခဲ့သည့် ရွေးကောက်ပွဲ ၃ ရပ်တွင် အတွေ့အကြုံအရ မဲလက်မှတ်များဖြင့် ပေးခြင်းနှင့် ကြိုတင်မဲများ ပေးခြင်းကြောင့် မဲမသမာမှုနှင့် မှားယွင်းမှုများဖြစ်ပေါ်ခဲ့ကြောင်း၊ ထို့ကြောင့် မဲမသမာမှုများ ဆောင်ရွက်၍ မရနိုင်သည့် မြန်မာအီလက်ထရောနစ်မဲပေးစက် (MEVM) များဖြင့် ဆန္ဒမဲများ ပေးနိုင်ရေး စီစဉ် ဆောင်ရွက်ထားကြောင်း၊ ထိုသို့ ဆောင်ရွက်ခြင်းကြောင့် လွတ်လပ်ပြီး တရားမျှတသည့် ရွေးကောက်ပွဲ ဖြစ်မည်ဟု မိမိအနေဖြင့် ယုံကြည်ကြောင်း၊ ရွေးကောက်ပွဲပထမအကြိမ်တွင် ၁၀၂ ဖြန့်နယ်၊ ဒုတိယအကြိမ်တွင် ဖြန့်နယ် ၁၀၀ ဆောင်ရွက်မည်ဖြစ်ကြောင်း၊ ကျန်ရှိသည့် ဖြန့်နယ်များအား တတိယအကြိမ်အဖြစ် ဆောင်ရွက်သွားမည်ဖြစ်ကြောင်း၊ အကြောင်း အမျိုးမျိုးကြောင့် အချို့နေရာများအတွင် ရာနုန်းပြည့် ရွေးကောက်ပွဲဆောင်ရွက်နိုင်မည် မဟုတ်ကြောင်း၊ ယခင်က



တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ်(NCA) (၁၀)နှစ်ပြည့် နှစ်ပတ်လည်နေ့အခမ်းအနားတွင် တိုင်းရင်းသားစည်းလုံးညီညွတ်မှုကို ဂုဏ်ပြုဖော်ကျူးထားသည့် တေးသီချင်းများဖြင့် သီဆိုကပြဖျော်ဖြေတင်ဆက်စဉ်။

ကျင်းပပြုလုပ်ခဲ့သည့် ရွေးကောက်ပွဲ ၃ ရပ်လုံးတွင်လည်း ရာနုန်းပြည့် ကျင်းပနိုင်ခဲ့မှုမရှိကြောင်း၊ ရွေးကောက်ပွဲကျင်းပပြုလုပ်ရန်အကြောင်း အမျိုးမျိုးကြောင့် ကျန်ရှိနေသည့် ဖြန့်နယ်များတွင်လည်း နောင်လအမည့်အစိုးရအနေဖြင့် ကြားဖြတ်ရွေးကောက်ပွဲကာလတွင် ဆက်လက်၍ ဆောင်

ရွက်သွားရန် စဉ်းစားထားကြောင်း။ အဓိကအားဖြင့် မိမိတို့နိုင်ငံအနေဖြင့် ပြည်သူများက ရွေးချယ်ထားသည့် ဒီမိုကရေစီလမ်းကြောင်းပေါ်တွင် ခိုင်ခိုင်မာမာ ရပ်တည်နိုင်ရန် လိုအပ်ပြီး တပ်မတော်အနေဖြင့် ခိုင်ခိုင်မာမာ ရပ်တည် ဆောင်ရွက်လျက်ရှိ

ကြောင်း၊ နိုင်ငံတော်ကို တည်ဆောက်ရာတွင် ထည့်သွင်းစဉ်းစားရမည့် အချက်များမှာ နိုင်ငံတော်၏ သမိုင်းကြောင်း၊ ပထဝီနိုင်ငံရေးအရ အရေးပါမှုများကို ကြည့်ရမည်ဖြစ်ကြောင်း၊ မိမိတို့နိုင်ငံသည် တရုတ်နိုင်ငံနှင့် အိန္ဒိယနိုင်ငံတို့ကဲ့သို့သော နိုင်ငံရေးစနစ် မတူညီသည့် ကမ္ဘာတွင်

အင်အားကြီးနိုင်ငံများ၌ ပါဝင်သည့် နိုင်ငံကြီးနှစ်ခုအကြားတွင် တည်ရှိနေသဖြင့် မိမိတို့နိုင်ငံအနေဖြင့် မှန်မှန်ကန်ကန်ရပ်တည် ဆောင်ရွက်နေရန် လိုကြောင်း၊ မိမိတို့နိုင်ငံ၏ နိုင်ငံခြားရေးမူဝါဒမှာလည်း ဘက်မလိုက်သည့် နိုင်ငံခြားရေးမူဝါဒ၊ နိုင်ငံအချင်းချင်း စာမျက်နှာ ၆ သို့



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုဗဟိုကော်မတီဥက္ကဋ္ဌ ဗိုလ်ချုပ်မှူးကြီးမင်းအောင်လှိုင် တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) (၁၀)နှစ်ပြည့် နှစ်ပတ်လည်နေ့အခမ်းအနားသို့ တက်ရောက်လာကြသူများနှင့် စုပေါင်းမှတ်တမ်းတင်ဓာတ်ပုံ ရိုက်စဉ်။

စာမျက်နှာ ၅ မှ မိတ်ဝတ်မြတ် ဆက်ဆံမှုရှိသည့် နိုင်ငံခြားရေးမူဝါဒကို ချမှတ်ထားပြီး အဆိုပါအချက်အပေါ်တွင် အလေးအနက်ထား စဉ်းစားပြီး ဒီမိုကရေစီနိုင်ငံ တည်ဆောက်ရေး ဖက်ဒရယ်နိုင်ငံတည်ဆောက်ရေးများကို ထည့်သွင်းစဉ်းစားဆောင်ရွက်သွားရန် လိုကြောင်း၊ ထိုသို့ စဉ်းစားဆောင်ရွက်ရာတွင် မိမိတို့တွင်ရှိသည့် အားနည်းချက်ဖြစ်သော အသိပညာ၊ အတတ်ပညာ၊ အတန်းပညာများတိုးတက်မြှင့်တင်ရေးအတွက် ပညာရေးနှင့်ပတ်သက်၍ အဓိကထားဆောင်ရွက်သွားကြရန် လိုကြောင်း၊ ထို့ကြောင့် ပထမဆုံးအနေဖြင့် KG + 9 အထိ မဖြစ်မနေ သင်ကြားနိုင်ရေး ဆောင်ရွက်ပေးရမည်ဖြစ်ကြောင်း။

မကြာမီကာလက ပြန်လည်ထိန်းချုပ်နိုင်ခဲ့သည့် ကျောက်မဲဒေသတွင်လည်း ကျောင်းသား၊ ကျောင်းသူများ အမြန်ဆုံးပညာပြန်လည်သင်ကြားနိုင်ရေး စီစဉ်ဆောင်ရွက် ပေးထားကြောင်း၊ ကလေးငယ်များ၏ ပညာရေးမဆုံးရှုံးစေရန်နှင့် ပညာရေးနောက်ကျခြင်း မရှိစေရေး ဆောင်ရွက်ပေးရမည် ဖြစ်ကြောင်း၊ သားသမီးချင်း၊ မိဘချင်း ကိုယ်ချင်းစာ၍ ဆောင်ရွက်ပေးရမည်ဖြစ်ကြောင်း၊ ထို့ကြောင့် မိမိအနေဖြင့် တစ်နိုင်ငံလုံးရှိ ကလေးငယ်များ ပညာသင်ကြားမှုများ နောက်ကျနေခြင်းမရှိစေရေး ဆောင်ရွက်ပေးလျက်ရှိကြောင်း၊ အလားတူ အကြမ်းဖက်တိုက်ခိုက်မှုများကြောင့် ပျက်စီးဆုံးရှုံးမှုများဖြစ်ပေါ်ပြီး ခေတ္တပိတ်ထားခဲ့ရသည့် တက္ကသိုလ်၊ ကောလိပ်များ၊ အခြေခံပညာကျောင်းများကိုလည်း အမြန်ဆုံး ပြန်လည်တည်ဆောက် ပြုပြင်ဖွင့်လှစ်နိုင်ရေး ဆောင်ရွက်လျက်ရှိကြောင်း၊ မကြာမီအချိန်တွင်လည်း တက္ကသိုလ်တစ်ခုကို ဖွင့်လှစ်နိုင်ရေး ပြင်ဆင်ဆောင်ရွက်လျက်ရှိကြောင်း၊ မိမိတို့အနေဖြင့် ပညာရေးနောက်ကျနေ၍ မရကြောင်း။

ထိုသို့ ဆောင်ရွက်နိုင်ရန် အတွက်စည်းကမ်းတကျဖြစ်သည့် ရွေးကောက်ပွဲ ဖြစ်လာစေရေး၊ ထိုမှတစ်ဆင့် အစိုးရသစ်တစ်ရပ် ဖွဲ့စည်းနိုင်ရေး ဆောင်ရွက်ပြီး

နိုင်ငံကို ဒီမိုကရေစီလမ်းကြောင်းပေါ်တွင် မှန်မှန်ကန်ကန်လျှောက်လှမ်းနိုင်ရန်အတွက် မိဘပြည်သူများ၊ ဒေသအလိုက် ခေါင်းဆောင်များ၊ မြို့မိမြို့ဖများက အတတ်နိုင်ဆုံး ထိန်းသိမ်း ဆောင်ရွက်ပေးကြစေလိုကြောင်း။

ထို့ကြောင့် မိမိတို့အနေဖြင့် အချိန်စောစီးစွာဖြင့် ဆွေးနွေးဆောင်ရွက်နိုင်ခဲ့မည် ဆိုပါက စောစီးစွာ အကောင်အထည်ဖော်နိုင်နေမည်ဖြစ်ကြောင်း။ ရသည့်အချိန်အတွင်း ဥပဒေပြင်ဆင်ရေးအတွက် သဘော

လက်မှတ် ရေးထိုးခဲ့ကြသော ကရင်တိုင်းရင်းသား ခေါင်းဆောင်စောမူတူးစေးဖိုး၊ NCA လက်မှတ်ရေးထိုးခဲ့သည့် နိုင်ငံတကာ အသိသက်သေများ၏ ကိုယ်စားလှယ်တရုတ်ပြည်သူ့ သမ္မတနိုင်ငံနိုင်ငံခြားရေးရာ ဝန်ကြီးဌာန

စကားများအား စာမျက်နှာ ၉၊ ၁၀၊ ၁၁ တို့တွင် ဖော်ပြထားပါသည်။ ဆက်လက်၍ နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုဗဟိုကော်မတီဥက္ကဋ္ဌ ဗိုလ်ချုပ်မှူးကြီးမင်းအောင်လှိုင်သည် ပြန်ကြားရေးဝန်ကြီးဌာန မြန်မာ့အသံနှင့် ရုပ်မြင်သံကြားမှ တိုင်းရင်းသား အနုပညာရှင် ဝန်ထမ်းများက လည်းကောင်း၊ တိုင်းရင်းသား ယဉ်ကျေးမှု ကိုယ်စားလှယ် အဖွဲ့များက တိုင်းရင်းသားရိုးရာအကများဖြင့် လည်းကောင်း၊ “သွေးကပြောသောစွာ” တေးသီချင်းဖြင့် တိုင်းရင်းသား ယဉ်ကျေးမှု ကိုယ်စားလှယ် အဖွဲ့များနှင့် ပြန်ကြားရေးဝန်ကြီးဌာန မြန်မာ့အသံနှင့် ရုပ်မြင်သံကြားမှ အနုပညာရှင် ဝန်ထမ်းများက လည်းကောင်း သီဆိုကပြပျော်ဖြေတင်ဆက်ကြသည်။

ဆက်လက်၍ နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုဗဟိုကော်မတီဥက္ကဋ္ဌ ဗိုလ်ချုပ်မှူးကြီးမင်းအောင်လှိုင်သည် ပြန်ကြားရေးဝန်ကြီးဌာန မြန်မာ့အသံနှင့် ရုပ်မြင်သံကြားမှ အနုပညာရှင် ဝန်ထမ်းများနှင့် တိုင်းရင်းသားအကအဖွဲ့များကို ငြိမ်းချမ်းရေးဂုဏ်ပြုပေးခြင်းနှင့် ဂုဏ်ပြုချီးမြှင့်ငွေ ကျပ်သိန်း ၁၀၀၀ အား ပေးအပ်ချီးမြှင့်ပြီး တိုင်းရင်းသားအကအဖွဲ့များနှင့်အတူ စုပေါင်းမှတ်တမ်းတင်ဓာတ်ပုံရိုက်သည်။

အခမ်းအနား အပြီးတွင် နိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဥက္ကဋ္ဌ အမျိုးသား စည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုဗဟိုကော်မတီဥက္ကဋ္ဌ ဗိုလ်ချုပ်မှူးကြီးမင်းအောင်လှိုင်သည် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေးသဘောတူစာချုပ် (NCA) (၁၀) နှစ်ပြည့် နှစ်ပတ်လည်နေ့ အခမ်းအနားသို့ တက်ရောက်လာကြသူများကို ဂုဏ်ပြုနေ့လယ်စာဖြင့် တည်ခင်းစဉ်ခဲ့ကြောင်း သိရသည်။ သတင်းစဉ်



ပြည်ထောင်စုသမ္မတမြန်မာနိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုဗဟိုကော်မတီဥက္ကဋ္ဌ ဗိုလ်ချုပ်မှူးကြီးမင်းအောင်လှိုင် ပြန်ကြားရေးဝန်ကြီးဌာန မြန်မာ့အသံနှင့် ရုပ်မြင်သံကြားမှ အနုပညာရှင် ဝန်ထမ်းများနှင့် တိုင်းရင်းသားအကအဖွဲ့များကို ငြိမ်းချမ်းရေးဂုဏ်ပြုပေးခြင်း ပေးအပ်ချီးမြှင့်စဉ်။

မိမိတို့အနေဖြင့် စစ်မှန်ပြီး စည်းကမ်းပြည့်ဝသည့် ဒီမိုကရေစီစနစ်နိုင်ငံစာစရေးနှင့် ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုတည်ဆောက်ရေးကို ဆောင်ရွက်ရန်မှာ ပြည်သူလူထု၏ဆန္ဒပင်ဖြစ်ကြောင်း၊ ယခုငြိမ်းချမ်းရေးကို ဆောင်ရွက်သည်မှာ နောက်ကျနေပြီဖြစ်ကြောင်း၊ မိမိတို့ တာဝန်ယူချိန်တွင်လည်း တပ်မတော်မှ နိုင်ငံတော်တာဝန်ယူထားသည့်အတွက် မဆွေးနွေးနိုင်ဟု ပြောကြားခဲ့သည်များလည်း ရှိကြောင်း၊ NCA တွင် တပ်မတော်အနေဖြင့် မိမိကိုယ်တိုင်ပါဝင်လက်မှတ်ရေးထိုးထားခြင်း ဖြစ်ကြောင်း၊ မိမိကိုယ်တိုင်ပေးထားသည့်ကတိကို မည်သည့်အခါမျှ မောက်ဖျက်မည် မဟုတ်ကြောင်း၊

တည်ချက်များ ရရှိအောင် ဆောင်ရွက် နိုင်ခဲ့ကြောင်း၊ ထို့ကြောင့် သက်ဆိုင်သူပုဂ္ဂိုလ်များအနေဖြင့် ပြည်ထောင်စုအကျိုးကို တိုင်းရင်းသား ပြည်သူလူထု၏အကျိုး၊ နိုင်ငံတော်၏အကျိုးကို အမှန်တကယ် ကြည့်၍ ဆောင်ရွက်ပေးကြရန် တိုက်တွန်းလိုကြောင်း၊ မိမိတို့နိုင်ငံ ဒုက္ခမရောက်အောင်၊ တိုင်းပြည်ကောင်းအောင် လုပ်ကြရန် ပူးပေါင်း ဆောင်ရွက်ပေးကြရန် ပြောကြားလိုကြောင်း၊ မိမိတို့အနေဖြင့် တိုင်းပြည်ကောင်းရန်အတွက် လုပ်ဆောင်ရန် အမြဲအဆင်သင့်ရှိကြောင်းကိုပြောကြားလိုကြောင်း ဖြည့်စွက်ဆွေးနွေးပြောကြားသည်။

ယင်းနောက် NCA တွင် ပါဝင်အာရုံရေးရာ အထူးကိုယ်စားလှယ် H.E. Mr. Deng Xijun၊ အိန္ဒိယ အသံသက်သေနှင့် နိုင်ငံခြားရေးအတွင်းဝန်ကိုယ်စား အိန္ဒိယနိုင်ငံသံအမတ်ကြီး H.E. Shri Abhay Thakur တိုင်းနိုင်ငံမှ အာရှငြိမ်းချမ်းရေးနှင့် ပြန်လည်သင့်မြတ်ရေးကောင်စီ (APRC) ၏ ယာယီအထွေထွေအတွင်းရေးမှူးချုပ် မြန်မာနိုင်ငံသို့ရောက် တိုင်းသံအမတ်ကြီးဟောင်း H.E. Mr. Pisanu Subanajata နှင့် NCA တွင် ပါဝင်လက်မှတ်ရေးထိုးသူ ဦးအောင်မင်းတို့က တစ်နိုင်ငံလုံးပစ်ခတ်တိုက်ခိုက်မှု ရပ်စဲရေးသဘောတူစာချုပ် (NCA) (၁၀) နှစ်ပြည့် နှစ်ပတ်လည်နေ့ အထိမ်းအမှတ် ဂုဏ်ပြုစကားများ ပြောကြားကြသည်။ (ဂုဏ်ပြု

ဗဟိုကော်မတီဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်က တရုတ်နိုင်ငံ၊ အိန္ဒိယနိုင်ငံနှင့် အာဆီယံဒေသတွင်းမှ အထူးဖိတ်ကြားထားသည့် ဧည့်သည်တော်များနှင့် ကရင် အမျိုးသားခေါင်းဆောင်စောမူတူးစေးဖိုးနှင့် NCA တွင် ပါဝင် လက်မှတ်ရေးထိုးသူ ဦးအောင်မင်းတို့အား အမှတ်တရလက်ဆောင်ပစ္စည်းများ ပေးအပ်သည်။

“စာမျက်နှာ ၇ မှ ရှေ့လုပ်ငန်းစဉ်(၅)ရပ်မှာ “နိုင်ငံတော်၏ ပကတိ အနှစ်သာရဖြစ်သော ပြည်တွင်းငြိမ်းချမ်းရေး နှင့် ရရှိထားသည့် ပြည်တွင်းငြိမ်းချမ်းရေး ရလဒ်များ တည်ငြိမ်မှုရှိစေရေးအတွက် (NCA)ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်” ဆိုတဲ့လုပ်ငန်းစဉ်ကို ထည့်သွင်း ချမှတ်ထားခဲ့ပါတယ်။ ဒါ့အပြင် ဦးတည်ချက် (၉)ရပ် ရဲ့ နိုင်ငံရေးဦးတည်ချက်မှာလည်း “တစ်နိုင်ငံလုံး ထာဝရ ငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် (NCA)ပါအတိုင်း အလေးထားလုပ်ဆောင်ရေး”ဆိုတဲ့ ဦးတည်ချက်ကိုလည်း ထည့်သွင်းချမှတ်ဆောင်ရွက်ခဲ့ ပါတယ်။

ကျွန်တော်တို့နိုင်ငံမှာ ဖြစ်ပေါ်နေတဲ့ သဘောထား ကွဲလွဲမှုတွေနဲ့ နိုင်ငံရေးပြဿနာတွေကို လက်နက် ကိုင်လမ်းစဉ်နဲ့ မြေရှင်းနေခြင်းဟာ မှန်ကန်တဲ့ လမ်းကြောင်းမဟုတ်ပါဘူး။ ပဋိပက္ခတွေ ပိုမို များပြားလာနိုင်ပြီး ရည်မှန်းချက်နဲ့ အလမ်းဝေးစေ မှာဖြစ်ပါတယ်။ ဒါ့ကြောင့် လက်နက်ကိုင်ပဋိပက္ခကို လက်နက်နဲ့မဖြေရှင်းဘဲ နိုင်ငံရေးယဉ်ကျေးမှုသစ် ဖြစ်တဲ့ တွေ့ဆုံဆွေးနွေးခြင်းနဲ့ သဘောတူညီချက် ရပါ မယ်။ ဒီလိုဆောင်ရွက်နိုင်ဖို့အတွက် အမျိုးသား စည်းလုံးညီညွတ်ရေးနဲ့ ငြိမ်းချမ်းရေးဖော်ဆောင်မှု ဗဟိုကော်မတီ၊ လုပ်ငန်းကော်မတီနဲ့ ညှိနှိုင်းရေး ကော်မတီတို့ကို ဖွဲ့စည်းခဲ့ပြီး ငြိမ်းချမ်းရေးဖော်ဆောင် ကမ်းလှမ်းကာ ငြိမ်းချမ်းရေးဆိုင်ရာလုပ်ငန်းတွေ ကို အကောင်အထည်ဖော် ဆောင်ရွက်ခဲ့ပါတယ်။

အမျိုးသားစည်းလုံးညီညွတ်ရေးနှင့် ငြိမ်းချမ်း ရေးဖော်ဆောင်ရွက်မှုညှိနှိုင်းရေးကော်မတီအနေနဲ့ NCA လက်မှတ်ရေးထိုးထားတဲ့ တိုင်းရင်းသားလက်နက် ကိုင်အဖွဲ့အစည်း (၇)ဖွဲ့၊ NCA လက်မှတ်မရဘဲထိုးထား ရသေးတဲ့ တိုင်းရင်းသားလက်နက်ကိုင် အဖွဲ့အစည်း (၃)ဖွဲ့၊ နိုင်ငံရေးပါတီများနဲ့ အကြိမ်ကြိမ်တွေ့ဆုံ ဆွေးနွေးခဲ့ကြပါတယ်။ ဒီလိုတွေ့ဆုံဆွေးနွေးရာမှာ ပြည်ထောင်စုသမ္မတမြန်မာနိုင်ငံတော်ကို ပါတီစုံ ဒီမိုကရေစီနိုင်ငံရေးစနစ် ခိုင်မာစေရေးအတွက် ပူးပေါင်းအကောင်အထည်ဖော် ဆောင်ရွက်မယ်၊ တိုင်းရင်းသားပြည်သူတစ်ရပ်လုံးရဲ့ လိုလားချက် ပန်းတိုင်ဖြစ်တဲ့ ဒီမိုကရေစီဖက်ဒရယ်စနစ်တို့ကို အခြေခံတဲ့ ပြည်ထောင်စုတည်ဆောက်မယ်၊ ပြည်ထောင်စုငြိမ်းချမ်းရေးနဲ့ ဖွံ့ဖြိုးတိုးတက်ရေး အတွက် လက်တွဲပူးပေါင်း အကောင်အထည်ဖော်မယ် ဆိုတဲ့အချက်များနဲ့ ဖွဲ့စည်းပုံအခြေခံဥပဒေ (၂၀၀၈ ခုနှစ်)မှာ ပြင်ဆင်နိုင်ရေးအတွက် အချက်(၄၃)ချက် တို့ကိုလည်း သဘောတူညီခဲ့ကြပါတယ်။

အဆိုပါ သဘောတူညီချက်များကို မကြာမီ ပေါ်ပေါက်လာတော့မယ့် ပြည်ထောင်စုလွှတ်တော် ကို တင်ပြပြီး ပြည်ထောင်စုပေါ်ပြင်ဆင်ရေး လုပ်ငန်းစဉ် များအပေါ် ဆက်လက်ဆောင်ရွက်သွားရမှာလည်း ဖြစ်ပါတယ်။ အလားတူပဲ ၂၀၁၇ ခုနှစ် ပြည်ထောင်စု ငြိမ်းချမ်းရေး ညီလာခံ(ဒုတိယအစည်းအဝေး)မှာ သဘောတူညီခဲ့တဲ့ ပြည်ထောင်စုသဘောတူညီချက် အစိတ်အပိုင်း(၁) ၃၇ ချက်၊ ၂၀၁၈ ခုနှစ်မှာ သဘောတူညီခဲ့တဲ့ ပြည်ထောင်စုသဘောတူညီချက် အစိတ်အပိုင်း(၂) ၁၄ ချက်၊ ၂၀၂၀ ပြည့်နှစ်မှာ သဘောတူညီခဲ့တဲ့ ပြည်ထောင်စု သဘောတူညီချက် အစိတ်အပိုင်း(၃) ၂၇ ချက်တို့ကို ကိုယ်စားလှယ် အသီးသီးက လက်မှတ်ရေးထိုးထားပြီး ပြည်ထောင်စု လွှတ်တော်မှာ အတည်ပြုထားပြီး ဖြစ်ပါတယ်။ ဆက်လက်ဆောင်ရွက်သွားမှာပဲ ဖြစ်ပါတယ်။

ဒီလိုတွေ့ဆုံဆွေးနွေးမှုတွေဟာ ဒီမိုကရေစီရဲ့ ကျင့်စဉ်တစ်ခုပဲဖြစ်ပါတယ်။ ဒါ့အပြင် တွေ့ဆုံ ဆွေးနွေးမှုတွေကတစ်ဆင့် သဘောတူညီချက်များ ရယူပြီး အချင်းချင်းယုံကြည်မှု တိုးမြှင့်တည်ဆောက် သွားနိုင်မှာ ဖြစ်ပါတယ်။ ဆက်ပြီးတော့လည်း ရေရှည်တည်ခိုင်မြဲတဲ့ ငြိမ်းချမ်းရေးရရှိပြီး ဒီမို ကရေစီဖက်ဒရယ်စနစ်ကို အခြေခံတဲ့ ပြည်ထောင်စု

- ❖ ကျွန်တော်တို့နိုင်ငံဟာ တိုင်းရင်းသားလူမျိုးစုမြောက်မြားစွာရှိတဲ့ ပြည်ထောင်စုနိုင်ငံ ဖြစ်တဲ့အတွက် တိုင်းရင်းသားလူမျိုးများအားလုံးရဲ့ သွေးစည်းညီညွတ်ရေးကို တည်ဆောက်နိုင်မှသာလျှင် တိုင်းရင်းသားလူမျိုးအားလုံး ကောင်းစားရေးအတွက် အာမခံနိုင်တဲ့နိုင်ငံတော်ကို ထူထောင်နိုင်မှာဖြစ်
- ❖ လက်နက်စွဲကိုင်ပြီး လိုချင်တာတွေကို တောင်းဆိုခြင်း၊ လက်နက်ကိုင်လမ်းစဉ်ကို ဖက်တွယ်ပြီး လူမျိုးစွဲ၊ ဒေသစွဲကြီးမားစွာနဲ့ မိမိတို့ရဲ့ ဆန္ဒကိုသာ ရှေ့တန်းတင် ဦးစားပေး ဝန်တီးလုပ်ဆောင်မှုများဟာ မိမိတို့ ဒေသပြည်သူလူထုကို ဖွံ့ဖြိုးမှု နောက်ကျအောင် ဆွဲချနေတာပဲဖြစ်ပါတယ်။ ဒီမိုကရေစီနဲ့ သွေးဗဉ်နေပြီး မှန်ကန်တဲ့ လုပ်ငန်းစဉ်မဟုတ်ကြောင်း အလေးအနက်သတိပြု

တည်ဆောက်နိုင်ရေးအတွက် အစိုးရနဲ့ EAO တွေ အကြား စိတ်ရင်းစေတနာ နှစ်ဖက်မှ အကျေအလည် ဆွေးနွေးမှုတွေ ဆက်လက်ဆောင်ရွက်သွားကြဖို့ လည်း လိုအပ်ပါတယ်။ တိုင်းရင်းသားညီအစ်ကိုမောင်နှမများခင်ဗျာ ကျွန်တော်အနေနဲ့ နိုင်ငံတော်တာဝန်များကို စတင်တာဝန်ယူချိန်ကစပြီး “တိုင်းပြည်သာယာ ဝပြောရေးနဲ့ စားရေရိက္ခာဖူလုံရေး”ဆိုတဲ့ အမျိုးသား ရေး ရည်မှန်းချက် (၂)ရပ်နဲ့ “စစ်မှန်စည်းကမ်းပြည့်ဝ တဲ့ ပါတီစုံဒီမိုကရေစီစနစ် ခိုင်မာစေရေးနဲ့ ဒီမိုကရေစီ နဲ့ ဖက်ဒရယ်စနစ်ကိုအခြေခံတဲ့ ပြည်ထောင်စု တည်ဆောက်ရေး”ဆိုတဲ့ နိုင်ငံရေးရည်မှန်းချက် ၂ရပ် ကို ချမှတ်အကောင်အထည်ဖော် ဆောင်ရွက်လျက် ရှိပါတယ်။ ကျွန်တော်တို့နိုင်ငံဟာ တိုင်းရင်းသား လူမျိုးစုမြောက်မြားစွာရှိတဲ့ ပြည်ထောင်စုနိုင်ငံဖြစ် တဲ့အတွက် တိုင်းရင်းသားလူမျိုးများအားလုံးရဲ့ သွေးစည်းညီညွတ်ရေးကို တည်ဆောက်နိုင်မှာလျှင် တိုင်းရင်းသားလူမျိုးအားလုံး ကောင်းစားရေး အတွက်အာမခံနိုင်တဲ့ နိုင်ငံတော်ကိုထူထောင်နိုင်မှာ ဖြစ်ပါတယ်။

လက်နက်ကိုင်ပြဿနာကြောင့် ထိခိုက်ဆုံးရှုံး မှုများဆုံးဟာ ဖွံ့ဖြိုးမှုအားနည်းတဲ့ တိုင်းဒေသကြီး များနဲ့ ပြည်နယ်များသာဖြစ်ပေါ်နေတာကို တွေ့ရပါ တယ်။ အဲဒီဒေသတွေဟာ လွတ်လပ်ရေးမရမီနှင့် ရပြီးနောက်တည်းက အခြေခံအုတ်မြစ်မျိုး အခြေခံ အမျိုးမျိုးတို့ကြောင့် ဖွံ့ဖြိုးမှုအားနည်းခဲ့သလို ဖြစ်ပွားနေတဲ့ လက်နက်ကိုင်ပဋိပက္ခတွေကြောင့် “လံ့ရာသမီးထောင်”ဆိုသလို ပိုမိုအခြေခံအုတ်မြစ် ရှားလာနေတာတွေ ရပါပါတယ်။ ကမ္ဘာ့နိုင်ငံတွေကို လေ့လာ ကြည့်ရင် နိုင်ငံရဲ့ဝေးလံလှတဲ့ နကျားလက်သောတွေ မှာတောင် တည်ငြိမ်အေးချမ်းမှုရှိဖို့ ဖွံ့ဖြိုးတိုးတက်မှု ရှိနေတာတွေ ရပါပါတယ်။ ကျွန်တော်တို့ မြန်မာ နိုင်ငံဟာ သဘာဝသယံဇာတ မကြွယ်ဝတဲ့အပြင် စိုက်ပျိုးမွေးမြူရေး လုပ်ငန်းတွေအတွက် ကောင်းမွန် တဲ့ရေခဲ၊ မြေခံတွေရှိပြီးဖြစ်လို့ တည်ငြိမ်အေးချမ်းမှု သာယာမှုရှိလာပါက ခေတ်အဆက်ဆက်ဖွံ့ဖြိုးမှု နောက်ကျနေတဲ့ ဒေသတွေမှာ ကျေးလက်ဒေသ များပါမကျန် ဖွံ့ဖြိုးတိုးတက်လာမှာ မလွဲမသွပ် ဖြစ်ပါတယ်။ ဒါ့ကြောင့် ဖွံ့ဖြိုးမှုနောက်ကျနေတဲ့ ဒေသပြည်သူလူထုရဲ့ မျက်နှာကိုကြည့်ကြပါ။ စာနာပါ။ သူတို့အတွက် တည်ငြိမ်အေးချမ်းမှုကို အားလုံးက ဝိုင်းဝန်းကြိုးပမ်းကြပါလို့ တိုက်တွန်း ပြောကြားလိုပါတယ်။

ဒီနေရာမှာ ပြောလိုတာကတော့ လက်နက် စွဲကိုင်ပြီး လိုချင်တာတွေကို တောင်းဆိုခြင်း၊ လက်နက် ကိုင်လမ်းစဉ်ကို ဖက်တွယ်ပြီး လူမျိုးစွဲ၊ ဒေသစွဲ ကြီးမားစွာနဲ့ မိမိတို့ရဲ့ ဆန္ဒကိုသာ ရှေ့တန်းတင် ဦးစားပေး ဖန်တီးလုပ်ဆောင်မှုများဟာ မိမိတို့ ဒေသပြည်သူလူထုကို ဖွံ့ဖြိုးမှုနောက်ကျအောင် ဆွဲချနေတာပဲဖြစ်ပါတယ်။ ဒီမိုကရေစီနဲ့ သွေးဗဉ် နေပြီး မှန်ကန်တဲ့လုပ်ငန်းစဉ်မဟုတ်ကြောင်း အလေးအနက် သတိပြုရမှာဖြစ်ပါတယ်။ ဒီမိုကရေစီ

ရွေးကောက်ပွဲများက ပေါ်ပေါက်လာတဲ့ လွှတ်တော် အသီးသီးမှာ မိမိတို့လိုလားချက်တွေကို ဆွေးနွေး ညှိနှိုင်းဆုံးဖြတ်ရယူကြရမှာ ဖြစ်ပါတယ်။ တိုင်းရင်းသားညီအစ်ကိုမောင်နှမများခင်ဗျာ ယနေ့ ကျွန်တော်တို့နိုင်ငံရဲ့ အန္တရာယ်မှန်းချက် ဖြစ်တဲ့ ဒီမိုကရေစီဖက်ဒရယ်စနစ်ကို အခြေခံတဲ့ ပြည်ထောင်စုစနစ် တည်ဆောက်ရာမှာ တိုင်းရင်းသား ညီအစ်ကိုမောင်နှမများအနေနဲ့ ဒီမိုကရေစီရဲ့ ကျင့်စဉ် အရအနည်းစုရဲ့ ဆန္ဒကို လေးစားတန်ဖိုးထားရမှာဖြစ် ပြီး ဒီမိုကရေစီအုပ်ချုပ်ရေးစနစ် ထူထောင်ဖို့၊ ဒီမို ကရေစီစနစ် မယိုင်လဲစေဖို့အတွက် ဒီမိုကရေစီစိတ် မွေးဖို့၊ စည်းကမ်းစနစ်ကျနတဲ့ ဥပဒေကိုလေးစား တန်ဖိုးထားလိုက်နာတဲ့ မြန်မာ့လူ့ဘောင်အဖွဲ့ အစည်းတစ်ရပ်ဖြစ်ပေါ်လာဖို့ ဝိုင်းဝန်းဆောင်ရွက်ကြ ရမှာ ဖြစ်ပါတယ်။ ဒီမိုကရေစီဆိုတာ သုံးတတ်ရင် နိုင်ငံနဲ့ ပြည်သူတွေအတွက် အကျိုးရှိမှာ ဖြစ်သော် လည်း မသုံးတတ်ပါက ယင်းစနစ်မအောင်မြင်တဲ့ လုပ်ငန်း မိမိနိုင်ငံရဲ့ ဖြစ်တည်မှု၊ လူမျိုး၊ ဘာသာရေး၊ လူမှုရေးနှင့် ယဉ်ကျေးမှုတွေ ဆုံးရှုံးသွားနိုင်တာကို သတိပြုရမှာဖြစ်ပါတယ်။ ဒါကို ကျွန်တော်တို့ တိုင်းရင်းသားပြည်သူလူထုအားလုံးက အသိတရား၊ သတိတရားများနဲ့ ဝိုင်းဝန်းအကောင်အထည်ဖော် ဆောင်ရွက်ကြရမှာပဲ ဖြစ်ပါတယ်။

အလားတူပဲ တိုင်းရင်းသားပြည်သူအားလုံး လိုလားနေတဲ့ ဖက်ဒရယ်စနစ်ကို တည်ဆောက်ရာ မှာလည်း ဖက်ဒရယ်စနစ်ရဲ့ သဘောတရားဖြစ်တဲ့ မတူကွဲပြားတဲ့ တိုင်းဒေသကြီးများ၊ ပြည်နယ်များ၊ လူမျိုးများနဲ့လူမျိုးစုများ စုစည်းလုပ်ပေါင်းရပ် မှ လုပ်ပိုင်ခွင့်တွေကို ခွဲကျော်သုံးတဲ့သဘောတရား ဖြစ်ပြီး ပေါင်းစည်းနေထိုင်ခြင်းနဲ့ မျှဝေခံစားခြင်း တို့နဲ့အညီ တိုင်းရင်းသားပြည်သူလူထုရဲ့ အကျိုး၊ ပြည်ထောင်စုကြီးရဲ့ အကျိုးကို ရေရှည်ကြည့်ပြီး မိမိနိုင်ငံနဲ့ ကိုက်ညီတဲ့ ဖက်ဒရယ်စနစ်ကို တည်ဆောက် သွားကြဖို့လိုအပ်မှာ ဖြစ်ပါတယ်။ လိုအပ်တဲ့ တိုင်းရင်းသားအခွင့်အရေးများ၊ နိုင်ငံရေးအရ တောင်းဆိုမှုများအရ ပြင်ဆင်ဖို့လိုအပ်တာတွေကို လည်း ဖွဲ့စည်းပုံအခြေခံဥပဒေနဲ့အညီ နိုင်ငံတော် အစိုးရက ပြင်ဆင်ဆောင်ရွက်ပေးသွားမှာ ဖြစ်ပါတယ်။ ကျွန်တော်အနေနဲ့ ဒီမိုကရေစီဖက်ဒရယ်စနစ်ကို အခြေခံတဲ့ ပြည်ထောင်စုတည်ဆောက်ရေးအတွက် ခိုင်ခံ့ခိုင်မာမာရပ်တည်ပြီး မမှီတိမသန် ဆောင်ရွက် သွားမယ်ဆိုတာ ထပ်လောင်းပြောကြားလိုပါတယ်။ တိုင်းရင်းသားညီအစ်ကိုမောင်နှမများခင်ဗျာ

ကျွန်တော်တို့နိုင်ငံအနေနဲ့ ဖွဲ့စည်းပုံအခြေခံ ဥပဒေ (၂၀၀၈ ခုနှစ်) အရ နိုင်ငံတော်တည်ငြိမ် အေးချမ်းစွာနဲ့ လွတ်လပ်ပြီးတရားမျှတတဲ့ ပါတီစုံဒီမို ကရေစီ အထွေထွေရွေးကောက်ပွဲကို လာမယ့် ဒီဇင်ဘာလ ၂၈ ရက်မှာ စတင်ကျင်းပပေးတော့မှာ ဖြစ်ပါတယ်။ ရွေးကောက်ပွဲ ရလဒ်ဒီမိုကရေစီအရ လာတဲ့ အစိုးရကို ဒီမိုကရေစီစနစ်နဲ့များနဲ့အညီ နိုင်ငံတော်တာဝန်ယူအပ်နိုင်ရေး ဆက်လက် ဆောင်ရွက်သွားမှာဖြစ်ပါတယ်။

ကျွန်တော် နိုင်ငံတော်တာဝန်ယူချိန်ကတည်း က အခက်အခဲပေါင်းများစွာကြားကပ် ဦးစားပေး လုပ်ဆောင်ရမယ့်တာဝန်တွေကို အဆင့်လိုက်ချမှတ် ပြီး ကြိုးစားအကောင်အထည်ဖော်ခဲ့ပါတယ်။ ကျွန်တော့်အနေနဲ့ ရွေးကောက်ပွဲကာလများမှာ ဖြစ်ပေါ်လာနိုင်တဲ့ အခြေခံအုတ်မြစ်ကို တွက်ဆပြီး လုံခြုံရေးကောင်းမွန်အောင် တိုးမြှင့်ဆောင်ရွက်သွား မှာဖြစ်သလို သက်ဆိုင်ရာ တိုင်းရင်းသားလက်နက် ကိုင်အဖွဲ့များကလည်း ပူးပေါင်းပါဝင်ပေးကြဖို့ ပြောကြားလိုပါတယ်။ တိုင်းရင်းသားများရဲ့ ဆန္ဒနဲ့ လိုလားချက်တွေကို ဒီမိုကရေစီနည်းလမ်းကျ ဆောင်ရွက်ပေးနိုင်ဖို့အတွက် နိုင်ငံရေးစင်မြင်ဖြစ်တဲ့ လွှတ်တော်ထဲကို တိုင်းရင်းသားကိုယ်စားလှယ်များ စုံစုံညီညီရောက်ရှိလာဖို့ လိုအပ်ပါတယ်။ ဒါမှသာ လူမျိုးစုအလိုက် လိုလားချက်တွေ၊ ရည်မှန်းချက်တွေ ကို ပွင့်လင်းမြင်သာစွာ ဆွေးနွေးပြီး စုပေါင်းဆုံးဖြတ် အကောင်အထည်ဖော်နိုင်မှာ ဖြစ်ပါတယ်။

ယခုကျင်းပမယ့် ရွေးကောက်ပွဲစနစ်မှာ ပြည်သူ လွှတ်တော်တစ်ခုတည်းထဲမှာသာ FPTP စနစ်ကို အသုံးပြုမှာဖြစ်ပြီး အမျိုးသားလွှတ်တော်နဲ့ တိုင်း ဒေသကြီး(သို့) ပြည်နယ်လွှတ်တော်တို့မှာ ရောနှော ထားတဲ့ ကိုယ်စားလှယ်အမျိုးကျစနစ် (Mix Member Proportional System-MMP)ကို အသုံးပြုမှာဖြစ် ပါတယ်။ MMP စနစ်ကိုအသုံးပြုခြင်းအားဖြင့် ပါတီ ငယ်များနဲ့ တိုင်းရင်းသားပါတီတွေဟာ အချိုးကျ ကိုယ်စားပြုစနစ်အရ ကိုယ်စားလှယ်လောင်းတွေ ရရှိလာမှာဖြစ်ပါတယ်။ FPTP စနစ်တစ်မျိုးတည်းကို အသုံးပြုမယ်ဆိုရင် နိုင်ငံသူအကုန်ယူဆိုတဲ့အတိုင်း ကိုယ်စားလှယ်နေရာအများစုကို မဲအများဆုံးရရှိတဲ့ ပါတီကြီးတွေက ရယူသွားမှာဖြစ်ပြီး လွှတ်တော်ထဲ မှာ ပါတီကြီးတွေကသာ ကြီးမားသွားမှာဖြစ်ပါတယ်။ PR စနစ်နဲ့ထိန်းညှိခြင်းဖြင့် တိုင်းရင်းသားပါတီများနဲ့ ပါတီငယ်များအနေနဲ့ ၎င်းတို့ရရှိတဲ့မဲများ အလဟဿမဖြစ်ဘဲ အချိုးကျ ကိုယ်စားပြုစနစ်အရ ကိုယ်စားလှယ်နေရာများ ရရှိပြီး လွှတ်တော်နေရာ များကို ဝင်ရောက်နိုင်မှာဖြစ်ပါတယ်။

တိုင်းရင်းသားညီအစ်ကို မောင်နှမများအနေနဲ့ မိမိတို့အကျိုးစီးပွားကို အမှန်တကယ် ဆောင်ရွက် သယံဇာတနဲ့ မိမိလူမျိုး၊ မိမိသေသပေါ် အလေးထား မယ့်ပုဂ္ဂိုလ်တွေကို ရွေးချယ်သွားနိုင်ကြဖို့ လိုပါ တယ်။ ဆင်ခြင်တုံတရားနဲ့ ဆုံးဖြတ်ပေးတဲ့စလေ့ကို ဒီမိုကရေစီစနစ် ထွန်းကားရင် သန်သန်ရေးအတွက် လေ့ကျင့်မွေးမြူကြဖို့ ပြောလိုပါတယ်။

တိုင်းရင်းသားညီအစ်ကိုမောင်နှမများခင်ဗျာ နိဂုံးချုပ်အနေနဲ့ ပြောကြားလိုတာကတော့ သမိုင်းကြောင်း သင်ခန်းစာများအရ တိုင်းရင်းသား စည်းလုံးညီညွတ်ရေးဟာ တိုင်းပြည်တည်ငြိမ်အေး ချမ်းရေးနဲ့ တရားဥပဒေစိုးမိုးရေးအတွက် အလွန်ပဲ အရေးကြီးပါတယ်။ လက်နက်ကိုင်ပဋိပက္ခတွေ ချုပ်ငြိမ်းပြီး တိုင်းရင်းသားပြည်သူအားလုံးဟာ ပြည်ထောင်စုကြီးအတွင်းမှာ တစ်ချမ်းသာစွာနေထိုင် နိုင်ဖို့ ငြိမ်းချမ်းရေးနဲ့ စည်းလုံးညီညွတ်ရေးဟာ အလွန်အရေးကြီးလှပါတယ်။

ငြိမ်းချမ်းရေးရရှိဖို့အတွက် အမှန်တကယ် လိုလားတဲ့ဆန္ဒ၊ ငြိမ်းချမ်းစွာညှိနှိုင်းလိုမှု၊ စိတ်ရှည် သည်းခံမှုနဲ့ တရိုက်မတ်မတ် ကြိုးစားအားထုတ်မှု တွေရှိမှသာ ပန်းတိုင်ခရီးကို လျင်မြန်စွာရောက်ရှိ မှာ ဖြစ်ပါတယ်။

ဒါ့ကြောင့် တိုင်းရင်းသားပြည်သူတစ်ရပ်လုံး အနေနဲ့ အသိဉာဏ်ပညာဖြင့် သတိတရားကို လက်ကိုင်ထားပြီး NCA လမ်းကြောင်းအပေါ်မှာ ခိုင်ခံ့ခိုင်မာမာရပ်တည်ကြဖို့၊ တစ်ဦးနှင့် တစ်ဦး စိတ်ရှည်သည်းခံကာ စည်းလုံးညီညွတ်စွာနဲ့ အနာဂတ် ကာလမှာ တစ်နိုင်ငံလုံး ထာဝရငြိမ်းချမ်းရေး ရရှိဖို့ အတွက် အားသွန်ခွန်ခိုက် အတူတကွ ကြိုးပမ်း ဆောင်ရွက်ကြပါဖို့လို့ နှိုးဆော်တိုက်တွန်းရင်း နိဂုံး ချုပ်ငြိမ်ပါတယ်။

အားလုံးကိုကျေးဇူးတင်ပါတယ်။

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) (၁၀) နှစ်ပြည့် နှစ်ပတ်လည်နေ့အခမ်းအနားတွင် ကရင်တိုင်းရင်းသားခေါင်းဆောင် စောမူတူးစေးဖိုး ပြောကြားသည့် ဂုဏ်ပြုစကား

၂၀၂၅ ခုနှစ်၊ အောက်တိုဘာလ (၁၅) ရက်၊
နေပြည်တော်

ချစ်ကြည်လေးစားရပါသော တစ်နိုင်ငံလုံး
ပစ်ခတ်တိုက်ခိုက်မှုရပ်စဲရေး သဘောတူစာချုပ်
(NCA) လက်မှတ်ရေးထိုးပွဲ (၁၀) နှစ်မြောက် အခမ်း
အနားသို့ တက်ရောက်လာကြတဲ့ သက်ဆိုင်ရာ
တာဝန်ရှိလူကြီးမင်းများ၊ နိုင်ငံရေးပါတီများမှ
ခေါင်းဆောင်များ၊ တိုင်းရင်းသားလက်နက်ကိုင်အဖွဲ့
အစည်းများမှ ခေါင်းဆောင်များနှင့် သံတမန်များ
တို့ကို မင်္ဂလာအပေါင်းနဲ့ ပြည့်စုံကြပါစေလို့ ဦးစွာ
ဆုမွန်ကောင်း တောင်းအပ်ပါတယ်။ ဒီနေ့လို သမိုင်း
ဝင်အခမ်းအနားမှာ စကားပြောကြားခွင့်ရခြင်းဟာ
ငြိမ်းချမ်းရေးကို စစ်မှန်စွာလိုလားတဲ့ ကျွန်တော်
လို စစ်သားအိုကြီးတစ်ဦးအတွက် ကြီးမားတဲ့ဂုဏ်
သိက္ခာတစ်ခုလည်း ဖြစ်ပါတယ်။

NCA စာချုပ်ဟာ လူတချို့အတွက် စာချုပ်
တစ်စောင်သာ ဖြစ်နိုင်ပေမယ့် တကယ်တော့ အမျိုး
သားပြန်လည်သင့်မြတ်ရေးကို ဦးတည်တဲ့ ခရီးစဉ်
တစ်ခုကို စတင်ခြင်းဖြစ်ပါတယ်။ အဲဒီလိုသဘော
တူညီမှုရရှိဖို့အတွက် နိုင်ငံတော်အစိုးရ ကိုယ်စား
လှယ်များနဲ့ တိုင်းရင်းသားလက်နက်ကိုင်အဖွဲ့အစည်း
တွေက နှစ်နှစ်နီးပါးကြာ ဆွေးနွေးခဲ့ကြရတာဖြစ်ပါ
တယ်။ NCA ဟာ တစ်ခဏအတွင်းမှာ ရလဒ်ကို
အောင်မြင်မှုတစ်ခုမဟုတ်ပါ။ အချိန်ယူပြီး အပြန်
အလှန်နားလည်မှုနဲ့ ယုံကြည်မှုတည်ဆောက်ခဲ့ရတဲ့
လုပ်ငန်းစဉ်တစ်ခုဖြစ်ပါတယ်။ အဲဒီအချိန်က တစ်ဖက်
ကိုတစ်ဖက် အနိုင်ယူဖို့မဟုတ်ဘဲ အပြန်အလှန်

ယုံကြည်မှု၊ နားလည်မှုတည်ဆောက်ဖို့အတွက်
ဉာဏ်ပညာတွေ၊ သတ္တိတွေနဲ့ ပေါင်းစည်းခဲ့ကြတာ
ဖြစ်ပါတယ်။

ငြိမ်းချမ်းရေးဖြစ်စဉ်ဟာ အဆုံးမသတ်သွား
သေးပါဘူး။ အပြန်အလှန်လေးစားမှုနဲ့ ယုံကြည်မှု
တည်ဆောက်နိုင်သေးသလားဆိုတာ သက်ဆိုင်သူ
အားလုံးရဲ့ လက်ထဲမှာ ရှိနေပါတယ်။ မိမိအနေနဲ့
တိုက်တွန်းလိုတာက အပြန်အလှန် ယုံကြည်မှု
တည်ဆောက်တဲ့အစီအစဉ်များကို အမြန်ဆုံး လက်
တွေ့ဖော်ဆောင်ကြရမှာ ဖြစ်ပါတယ်။

ငြိမ်းချမ်းရေးဆိုတာ စာချုပ်ပေါ်မှာ လက်မှတ်
ထိုးရုံသက်သက်နဲ့ဖြစ်ပေါ်လာနိုင်တဲ့အရာမဟုတ်ပါ။
စစ်မှန်တဲ့စိတ်ဓာတ်နဲ့ ဆန္ဒတူညီမှုသာ ပေါ်ပေါက်
လာနိုင်တာပါ။ အဲဒါကြောင့် အနာဂတ်အတွက် NCA
ကိုအခြေခံတဲ့ ညှိနှိုင်းဆွေးနွေးမှုတွေ ပြန်လည်
စတင်ဖို့၊ အပြန်အလှန် ယုံကြည်မှုတည်ဆောက်ဖို့၊
ပြည်သူအတွက် ငြိမ်းချမ်းရေးကို လက်တွေ့ကျကျ
မြင်ရအောင် အားထုတ်ဖို့ လိုပါတယ်။ NCA ဟာ
ဒီမိုကရေစီနဲ့ ဖက်ဒရယ်စနစ်အပေါ် အခြေခံတဲ့
ပြည်ထောင်စုတည်ဆောက်ရေးအတွက် အရေးကြီး
တဲ့ ခြေလှမ်းတစ်ခုဖြစ်ပါတယ်။ ဒီလမ်းကြောင်းမှာ
အခက်အခဲရှိမယ်ဆိုတာ အားလုံးသိကြပေမယ့်
အရေးကြီးတာက လှည့်ထွက်မသွားဘဲ ဆက်လက်
အားထုတ်သွားကြဖို့ဖြစ်ပါတယ်။ လက်တွေ့အခြေ
အနေများနဲ့ ကိုက်ညီပြီး သက်ဆိုင်သူများအားလုံး
ပါဝင်ဆောင်ရွက်နိုင်မယ့် NCA ကို အခြေခံသော
ငြိမ်းချမ်းရေးလုပ်ငန်းစဉ်ကို ရှာဖွေဖော်ထုတ်



သွားရကြမှာဖြစ်ပါတယ်။ ဒီလိုဆက်လက်အားထုတ်
ကြိုးပမ်းတဲ့အခါမှာ NCA အသိသက်သေနိုင်ငံများ
အပါအဝင် နိုင်ငံတကာအသိုင်းအဝိုင်း၏ အခန်း
ကဏ္ဍကို အလေးထားပြီး မြှင့်တင်ဆောင်ရွက်သွား
ကြဖို့ကိုလည်း တိုက်တွန်းလိုပါတယ်။

၂၀၁၅ ခုနှစ် အောက်တိုဘာလ ၁၅ ရက်နေ့မှာ
NCA ကို လက်မှတ်ရေးထိုးခဲ့ခြင်းဟာ မြန်မာ
နိုင်ငံသား တိုင်းရင်းသားအချင်းချင်းအကြား သံသယ၊
မယုံကြည်မှုများကို လျော့ချနိုင်မယ့် ခိုင်မာတဲ့
အခြေခံအုတ်မြစ်တစ်ခု ချနိုင်ခြင်းဖြစ်ပါတယ်။ NCA
ဆိုတာ စစ်ပွဲတွေကြောင့် မဲမှောင်နေတဲ့ အနေအထား
ကနေ ငြိမ်းချမ်းရေးကို မြတ်နိုးတန်ဖိုးထားသူ မြန်မာ
နိုင်ငံသားများ အားလုံးအတွက် တောက်ပထွန်းလင်း
တဲ့ အလင်းရောင်တစ်ခု ဖြစ်ပါတယ်။ သို့သော် NCA
သက်တမ်း (၁၀) နှစ်အတွင်းမှာ ပြဋ္ဌာန်းထားသလောက်
အကောင်အထည် ဖော်နိုင်ခဲ့တာကိုတော့ ဝန်ခံရမှာ
ဖြစ်ပါတယ်။

ယခု ၂၀၂၅ ခုနှစ်မှာတော့ နိုင်ငံရေးအလှည့်
အပြောင်းဖြစ်လာပေမယ့် “ပါတီစုံဒီမိုကရေစီ အထွေ
ထွေရွေးကောက်ပွဲ” ကျင်းပမှာ ဖြစ်သည့်အတွက်
ရွေးကောက်ပွဲအကြိုကာလမှာဖြစ်စေ၊ အလွန်ကာလ
မှာဖြစ်စေ NCA အခြေခံအပေါ်ကနေ အပစ်အခတ်
ရပ်စဲရေး ဆွေးနွေးပွဲများ၊ နိုင်ငံရေးဆွေးနွေးပွဲများနဲ့
ငြိမ်းချမ်းရေးဆွေးနွေးပွဲများ ဖြစ်ပေါ်လာလိမ့်မည်ဟု
ယုံကြည်မျှော်လင့်ပါတယ်။ ဒီအတွက်လည်း
ကျွန်တော်တို့ NCA အပေါ် သစ္စာရှိရှိနဲ့ ရပ်တည်
လုပ်ကိုင်နေကြတဲ့ အဖွဲ့အစည်းတွေကလည်း
ပြင်ဆင်မှုကောင်းကောင်းနဲ့ ပါဝင်ကြရမှာ ဖြစ်ပါ
တယ်။

ကိုယ်စားလှယ်တော်ကြီးများ ခင်ဗျား

နိဂုံးချုပ်အနေနဲ့ ကျွန်တော်တို့တစ်တွေဟာ
တစ်နိုင်ငံလုံးအတွက် ပူးပေါင်းဆောင်ရွက်ဖို့ လိုပါ
တယ်။ အမျိုးသားပြန်လည်သင့်မြတ်ရေးကို ဦးတည်
ပြီး ပြည်သူလူထုများရဲ့ အနာဂတ်မှာ လူငယ်
မျိုးဆက်သစ်တွေအတွက် “ငြိမ်းချမ်းရေး” ဆိုတဲ့
အမွေအနှစ်ကို ချန်ထားရန်နဲ့ ကြိုးပမ်းကြရပါ
မယ်။ ငြိမ်းချမ်းရေးကို ဖော်ဆောင်သွားကြဖို့ ညှိနှိုင်း
ဆွေးနွေးပွဲတွေကနေ လက်ရှိ နိုင်ငံရေးအကျပ်
အတည်းကို ကျော်လွှားကာ ဒီမိုကရေစီဖက်ဒရယ်
စနစ်ကို အခြေခံတဲ့ ပြည်ထောင်စုပေါ်ထွန်းလာရေး
အတွက်ကို စိတ်စေတနာအမှန်ဖြင့် မဆုတ်မနစ်
ကြိုးပမ်းကြပါစို့လို့ တိုက်တွန်းပြောကြားရင်း နိဂုံး
ချုပ်အပ်ပါတယ်။ အားလုံးကို ကျေးဇူးတင်ပါ
တယ်။

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) (၁၀) နှစ်ပြည့် နှစ်ပတ်လည်နေ့အခမ်းအနားတွင် NCA လက်မှတ်ရေးထိုးခဲ့သည့် နိုင်ငံတကာအသိသက်သေများ၏ ကိုယ်စားလှယ် တရုတ်ပြည်သူ့သမ္မတနိုင်ငံ နိုင်ငံခြားရေးဝန်ကြီးဌာနမှ H.E.Mr. Deng Xijiun ပြောကြားသည့် ဂုဏ်ပြုစကား

၂၀၂၅ ခုနှစ်၊ အောက်တိုဘာလ(၁၅)ရက်၊
နေပြည်တော်

အဆွေတော် ယာယီသမ္မတကြီး ဗိုလ်ချုပ်မှူး
ကြီး မင်းအောင်လှိုင်၊ ပြည်ထောင်စုအစိုးရအဖွဲ့ဝင်
များနဲ့ ပြည်ထောင်စုဝန်ကြီးများ၊ သံအမတ်ကြီးများ
လေးစားအပ်ပါသော ဂုဏ်သရေရှိ လူကြီးမင်းများ
ခင်ဗျား

မင်္ဂလာနက်ခင်းပါလို့ ဦးစွာ နှုတ်ခွန်းဆက်ပါ
ရစေ။ မိမိအနေနဲ့ မြန်မာနိုင်ငံရဲ့ တစ်နိုင်ငံလုံး ပစ်ခတ်
တိုက်ခိုက်မှုရပ်စဲရေးသဘောတူစာချုပ် (NCA) (၁၀)
နှစ်ပြည့် နှစ်ပတ်လည်အခမ်းအနားမှာ ဂုဏ်ပြု
ပါဝင်ပေးနိုင်ဖို့ အမျိုးသားစည်းလုံးညီညွတ်ရေးနှင့်
ငြိမ်းချမ်းရေးဖော်ဆောင်မှု ညှိနှိုင်းရေးကော်မတီ
(NSPNC) က မိတ်ကြားခဲ့တဲ့အတွက်လည်း ဂုဏ်ယူ
ဝမ်းမြောက်ကြောင်း ပြောကြားလိုပါတယ်။

လွန်ခဲ့တဲ့ ၁၀ နှစ်က တရုတ်နိုင်ငံနဲ့ အခြား
သက်ဆိုင်ရာ နိုင်ငံတကာအဖွဲ့အစည်းများကိုသက်သေ
ထားပြီး သမ္မတဟောင်း ဦးသိန်းစိန်နဲ့ တပ်မတော်
ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်
တို့ဟာ တိုင်းရင်းသား လက်နက်ကိုင်အဖွဲ့အစည်း
(၈) ဖွဲ့ရဲ့ ခေါင်းဆောင်တွေနဲ့အတူ မြန်မာ့ငြိမ်းချမ်း
ရေးဖြစ်စဉ်မှာ သမိုင်းဝင်တိုးတက်မှုတစ်ခုရလို့
ဆိုနိုင်မယ့် တစ်နိုင်ငံလုံး ပစ်ခတ်တိုက်ခိုက်မှုရပ်စဲ
ရေးသဘောတူစာချုပ် (NCA) ကို လက်မှတ်ရေးထိုး
ခဲ့ပါတယ်။

လွန်ခဲ့တဲ့ ဆယ်စုနှစ်တွေအတွင်း မြန်မာနိုင်ငံ
ဟာ ပြည်တွင်း၊ ပြည်ပ အခြေအနေအရပ်ရပ်နဲ့
ကြုံတွေ့ခဲ့ရသလို ကပ်ရောဂါ၊ တိုင်းရင်းသားတိုင်းနဲ့
လူလူဝတ်ဝတ်မှုစတဲ့ စိန်ခေါ်မှုများကိုလည်း ရင်ဆိုင်
ခဲ့ရပြီး တိုင်းပြည်ရဲ့ ခံနိုင်ရည်စွမ်းအားကို အပြည့်
အဝပြသခဲ့ပါတယ်။ နက်ရှိုင်းပြီး ကာလကြာရှည်
တည်ရှိခဲ့တဲ့ ဗဟို-မြန်မာနှစ်နိုင်ငံအကြား ချစ်ကြည်
ရင်းနှီးတဲ့ တရုတ်-မြန်မာဆက်ဆံရေးနဲ့အညီ တရုတ်
နိုင်ငံအနေနဲ့ မြန်မာနိုင်ငံကို လိုအပ်တဲ့ အထောက်
အပံ့တွေ အချိန်မီပေးအပ်ခဲ့သလို မြန်မာနိုင်ငံရဲ့



တာဝန်ဖြစ်ချမ်းရေးရရှိရေး အကောင်အထည်ဖော်
နေတဲ့လမ်းကြောင်းကိုလည်း ဆတက်ထမ်းပိုး
ရှေ့တိုးဆောင်ရွက်နိုင်ဖို့ ကူညီခဲ့ပါတယ်။

မြန်မာပြည်သူတွေဟာ ငြိမ်းချမ်းရေးကို လိုအပ်
နေပါတယ်။ ချစ်ကြည်ရင်းနှီးတဲ့ အိမ်နီးချင်းနိုင်ငံ
တစ်နိုင်ငံအနေနဲ့ တရုတ်နိုင်ငံဟာ မြန်မာနိုင်ငံရဲ့
လွတ်လပ်ရေး၊ အချုပ်အခြာအာဏာ၊ အမျိုးသားရေး
စည်းလုံးညီညွတ်မှုနဲ့ နယ်မြေပိုင်ဆိုင်မှုတို့ကို
ကာကွယ်စောင့်ရှောက်ပိုင်ခွင့်အပေါ် ခိုင်ခံ့မာမာ
ထောက်ခံပါတယ်။ မြန်မာနိုင်ငံအနေနဲ့ ပြည်တွင်း
ငြိမ်းချမ်းရေးနဲ့ တည်ငြိမ်ရေးအတွက် ကတိကဝတ်
များ ပေးအပ်ဆောင်ရွက်နေတာကိုလည်း ခိုင်ခံ့
မာမာ ထောက်ခံပါတယ်။ ဒါပေမဲ့ မြန်မာနိုင်ငံ
အတွင်းမှာ ပဋိပက္ခတွေ ဖြစ်တက်လာတာ၊ ဒါမဟုတ်
ထိန်းသိမ်းရခက်တဲ့ စည်းကမ်းမယ့်အခြေအနေ
တွေ ပေါ်ပေါက်လာမှာကိုလည်း မလိုလားပါဘူး။

ပြီးခဲ့တဲ့ ၁၀ နှစ်တာ ကာလအတွင်းမှာ မိမိတို့
အနေနဲ့ နိုင်ငံတွင်း ငြိမ်းချမ်းရေးနဲ့ တည်ငြိမ်ရေးကို
ထိန်းသိမ်းနိုင်ဖို့အတွက် စစ်ပွဲတွေ အဆုံးသတ်ပြီး
ငြိမ်းချမ်းရေးကို အားပေးမြှင့်တင်နိုင်ဖို့ မြန်မာနိုင်ငံ
အစိုးရကို ကူညီပေးရော ကတိကဝတ်ပြုခဲ့ပါတယ်။
မကြာသေးမီ နှစ်ကာလတွေအတွက် ကတိကဝတ်
သက်ဆိုင်ရာ အဖွဲ့အစည်းများရဲ့ ဆန္ဒအရ ငြိမ်းချမ်း
ရေးဆွေးနွေးပွဲတွေ ပြုလုပ်နိုင်ဖို့ သက်ဆိုင်ရာ

တိုင်းရင်းသား လက်နက်ကိုင်အဖွဲ့အစည်း (EAOs)
တွေနဲ့ ပစ်ခတ်တိုက်ခိုက်မှုရပ်စဲရေးသဘောတူညီ
ချက်များ လက်မှတ်ရေးထိုးနိုင်ဖို့ တရုတ်နိုင်ငံအနေနဲ့
မြန်မာတပ်မတော်ကို ကူညီပေးခဲ့ပါတယ်။ တစ်ဖက်
မှာလည်း သက်ဆိုင်ရာတစ်ရပ်တွေရဲ့ တည်ငြိမ်ရေး
နဲ့ အခြေအနေ တိုးတက်ကောင်းမွန်လာစေရေး
အတွက် ဆောင်ရွက်ပေးခဲ့ပါတယ်။ မိမိတို့အနေနဲ့
မြန်မာနိုင်ငံရဲ့ နိုင်ငံတော်အချုပ်အခြာအာဏာကို
အပြည့်အဝ လေးစားသလို ငြိမ်းချမ်းရေးဆွေးနွေးပွဲ
များနဲ့ အကျိုးတော်ဆောင်အနေနဲ့ ကြားဝင်ဆောင်
ရွက်ပေးရင်း အပြုသဘောဆောင်တဲ့ အခန်းကဏ္ဍ
ကနေ ဆက်လက်ပါဝင်ဖို့ အသင့်ရှိနေကြောင်း
ပြောကြားလိုပါတယ်။

မြန်မာနိုင်ငံရဲ့ အထွေထွေရွေးကောက်ပွဲကြီး
အတွက် ငြိမ်းချမ်းရေး လိုအပ်ပါတယ်။ တရုတ်နိုင်ငံ
အနေနဲ့ မြန်မာပြည်သူတစ်ရပ်လုံးအပေါ် ချစ်ကြည်
ဖော်ရွေရင်းနှီးတဲ့ မူဝါဒကိုကျင့်သုံးပြီး အခြားနိုင်ငံ
တွေရဲ့ ပြည်တွင်းရေးကို ဝင်ရောက်စွက်ဖက်ခြင်း
မပြုဆိုတဲ့ မူကိုလည်း တင်းတင်းကျပ်ကျပ် လိုက်နာ
လျက်ရှိပါတယ်။ ဒါ့အပြင် မြန်မာနိုင်ငံရဲ့ နိုင်ငံရေး
အစဉ်အလာကို လေးစားသလို ပြည်ပအင်အားစုများ
က မြန်မာနိုင်ငံရဲ့ ပြည်တွင်းရေးကို ဝင်ရောက်စွက်
ဖက်လာတဲ့ အခြေအနေကိုလည်း ဆန့်ကျင်ကြောင်း
ပြောကြားလိုပါတယ်။

ယခုနှစ်ကုန်မှာ မြန်မာနိုင်ငံအနေနဲ့ အဓိက
ပြည်တွင်းနိုင်ငံရေးလုပ်ငန်းစဉ်ကို ဆက်လက်
အကောင်အထည်ဖော် ဆောင်ရွက်သွားမှာဖြစ်တဲ့
အတွက် ငြိမ်းချမ်းပြီး တည်ငြိမ်တဲ့ ပြည်တွင်း အခြေ
အနေတစ်ရပ် လိုအပ်ပါတယ်။ သဘောထားကွဲလွဲမှု
များကို နိုင်ငံရေးနည်းလမ်းနဲ့ ဖြေရှင်းနိုင်ရေး ကြိုးပမ်း
နေတဲ့ မြန်မာနိုင်ငံတွင်းက သက်ဆိုင်ရာ ပါတီတွေ၊
နိုင်ငံတွင်း အခြေအနေအရပ်ရပ်နှင့် လိုက်လျောညီ
ထွေရှိတဲ့ ဖွံ့ဖြိုးရေးလမ်းကြောင်းကို ရွေးချယ်ဆောင်
ရွက်နေပြီး ကနဦးကတည်းက နိုင်ငံရေး ပြန်လည်
သင့်မြတ်ရေးနဲ့ တည်ငြိမ်တဲ့ နိုင်ငံရေးလုပ်ငန်းစဉ်

ပေါ်ထွန်းရေးကို ဆောင်ရွက်နေတဲ့ မြန်မာကို တရုတ်
နိုင်ငံအနေနဲ့ ခိုင်ခံ့မာမာ ထောက်ခံပါတယ်။ မကြာ
ခင်ကျင်းပတော့မယ့် မြန်မာနိုင်ငံရဲ့ ရွေးကောက်ပွဲနဲ့
ပတ်သက်ပြီးတော့လည်း လိုအပ်တဲ့ ရုပ်ဝတ္ထုပစ္စည်း
အကူအညီ၊ နည်းပညာအကူအညီတွေ ပေးအပ်သွား
ဖို့ အသင့်ရှိနေကြောင်းကိုလည်း ထည့်သွင်းပြော
ကြားလိုပါတယ်။

မြန်မာနိုင်ငံ ဖွံ့ဖြိုးတိုးတက်လာဖို့အတွက်
ငြိမ်းချမ်းရေး လိုအပ်ပါတယ်။ ဒီနှစ်ဟာ တရုတ်နိုင်ငံ
နဲ့ မြန်မာနိုင်ငံအကြား သံတမန်ထူထောင်ခြင်း (၇၅)
နှစ် ပြည့်မြောက်တဲ့နှစ်ဖြစ်ပြီး နှစ်နိုင်ငံအကြား
အဆင့်မြင့်ခရီးစဉ်များ အပြန်အလှန် လည်ပတ်ခဲ့ကြ
ပါတယ်။ မိမိတို့အနေနဲ့ နှစ်နိုင်ငံခေါင်းဆောင်ကြီးများ
သဘောတူခဲ့တဲ့ အရေးကြီးကိစ္စရပ်တွေကို အကောင်
အထည်ဖော်ဖို့ အေးအတူအမျှ အနာဂတ်အခြေခံ
တဲ့ လူမှုအသိုက်အဝန်းတည်ဆောက်ရေး နက်ရှိုင်း
လာစေဖို့နဲ့ ဖွံ့ဖြိုးတိုးတက်လာစေရေးကို ပူးတွဲမြှင့်
တင်ပေးနိုင်ဖို့ မြန်မာနိုင်ငံနဲ့ ပူးပေါင်းဆောင်ရွက်
သွားမှာ ဖြစ်ပါတယ်။

မြန်မာနိုင်ငံအနေနဲ့ စီးပွားရေးဖွံ့ဖြိုးလာစေဖို့နဲ့
ပြည်သူလူထုတွေရဲ့ စားဝတ်နေရေးမြှင့်တင်တိုးတက်
လာစေဖို့ ကြိုးပမ်းနေတဲ့အပေါ် တရုတ်နိုင်ငံက
ခိုင်ခံ့မာမာ ထောက်ခံပါတယ်။ ဒါ့အပြင် နှစ်နိုင်ငံ
ပြည်သူများ အေးချမ်းသာယာပြောလာစေဖို့နဲ့
တရုတ်-မြန်မာ ဆက်ဆံရေးကို ဆတက်ထမ်းပိုး
မြှင့်တင်တိုးတက်လာစေဖို့ အရည်အသွေးပြည့်ဝတဲ့
ရုပ်ဝန်တစ်ခုလမ်းကြောင်းဆိုင်ရာ ပူးပေါင်းဆောင်
ရွက်ရေးဖြစ်လာဖို့အတွက်လည်း မြန်မာနိုင်ငံနဲ့
လက်တွဲဆောင်ရွက်သွားပါမယ်။ တစ်ချိန်တည်းမှာ
တရုတ်-မြန်မာ စီးပွားရေးစင်္ကြံလမ်းတစ်လျှောက်မှာ
ရှိတဲ့ အဓိကစိမ်းကုန်များကိုလည်း တဖြည်းဖြည်း
အားထည့်ဆောင်ရွက်သွားမှာဖြစ်သလို အသက်မွေး
ဝမ်းကျောင်းအစီအစဉ်များကိုလည်း အကောင်
အထည်ဖော်သွားမှာ ဖြစ်ပါတယ်။

စာမျက်နှာ ၁၀ သို့ ❖

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) (၁၀)နှစ်ပြည့် နှစ်ပတ်လည်နေ့အခမ်းအနားတွင် မြန်မာနိုင်ငံဆိုင်ရာ အိန္ဒိယသံအမတ်ကြီး H.E. Mr. Abhay Thakur ပြောကြားသည့် ဂုဏ်ပြုစကား

၂၀၂၅ ခုနှစ်၊ အောက်တိုဘာလ ၁၅ ရက်၊ နေပြည်တော်



ဒါကြောင့် NCA (၁၀)နှစ်ပြည့် အထိမ်းအမှတ်မှာ “NCA မှသည် ရေရှည်တည်တံ့ခိုင်မြဲသော ငြိမ်းချမ်းရေးဖြင့် အနာဂတ်ကို ပုံဖော်မည်” ဆိုတဲ့ ဆောင်ပုဒ်ကို အိန္ဒိယနိုင်ငံက ကြိုဆိုကြောင်း ပြောကြားလိုပါတယ်။ NCA ဟာ မြန်မာနိုင်ငံရဲ့ ကြာညောင်းလှပြီဖြစ်တဲ့ ပြည်တွင်းပြဿနာတွေကို မြေရှင်းဖို့ရာလက်ရှိမှာရှိနေတဲ့ တစ်ခုတည်းသောမူဘောင်ဖြစ်တဲ့အတွက် လက်မှတ်ရေးထိုးထားတဲ့ အဖွဲ့အစည်းအားလုံးအနေနဲ့ NCA ယန္တရားကို အပြည့်အဝအသုံးပြုပြီး အနှစ်သာရရှိတဲ့ ဆွေးနွေးမှုတွေ လုပ်ကြဖို့နဲ့ ဒီမိုကရေစီနဲ့ ဖက်ဒရယ်စနစ်အပေါ် အခြေခံတဲ့ ထင်သာမြင်သာရှိပြီး ရေရှည်ခိုင်မြဲမယ့် ဆွေးနွေးညှိနှိုင်းမှုရလဒ်တွေရအောင် ကြိုးပမ်းကြဖို့ ကျွန်တော်တို့အလေးအနက် တိုက်တွန်းလိုပါတယ်။ မြန်မာနိုင်ငံရဲ့ အနာဂတ်ဟာ NCA လုပ်ငန်းစဉ်ရဲ့ အောင်မြင်မှုအပေါ်မှာ တကယ်ပဲ မူတည်နေပါတယ်။

ကမ္ဘာပေါ်မှာ လူဦးရေ ၁၁၀ မှ ၁၂၀ ကိုလောက်ရှိပြီး တရားဝင်ဘာသာစကား ၂၂ မျိုးနဲ့ ငြိမ်းချမ်းစွာ

အတူနေထိုင်နေတဲ့ အကြီးဆုံး ဒီမိုကရေစီနိုင်ငံလည်းဖြစ်၊ ကမ္ဘာပေါ်မှာ စတုတ္ထအကြီးဆုံး အလုပ်မြန်ဆုံး တိုးတက်နေတဲ့ စီးပွားရေးနိုင်ငံကြီးလည်းဖြစ်၊ အခွန်ကောက်ခံမှုပုံစံ တစ်ခုတည်းနဲ့ ဒစ်ဂျစ်တယ် အခြေခံအဆောက်အအုံ တစ်ခုတည်းရှိတဲ့ နိုင်ငံလည်းဖြစ်တဲ့ အိန္ဒိယနိုင်ငံဟာ ပြီးခဲ့တဲ့ နှစ်နှစ်အတွင်း ပွဲစည်းပုံအခြေခံဥပဒေရေးရာနဲ့ ဖက်ဒရယ်စနစ်ဆိုင်ရာ အတွေ့အကြုံတွေကို မြန်မာနိုင်ငံနဲ့ မေမျှခွင့်ရတဲ့အတွက် ဂုဏ်ယူကြောင်း ပြောကြားလိုပါတယ်။ ကျွန်တော်တို့ဟာ ဟောပြောပွဲ နှစ်ခုနဲ့ အလုပ်ရုံ ဆွေးနွေးပွဲနှစ်ခု ကျင်းပခဲ့ပါတယ်။ အိန္ဒိယနိုင်ငံရဲ့ ဗဟိုနဲ့ ပြည်နယ်အကြား ဥပဒေပြုရေး၊ အုပ်ချုပ်ရေး အာဏာခွဲဝေပုံ၊ အခွန်ကောက်ခံမှုနဲ့ ဝင်ငွေခွဲဝေမှု အသေးစိတ်တွေကိုလည်း ပါဝင်သွားတဲ့ အတူဆွေးနွေးဝေမျှခဲ့ကြပါတယ်။ ဒီလိုလုပ်ဆောင်တဲ့အခါမှာ ကျွန်တော်တို့ဟာ မြန်မာနိုင်ငံက ဦးဆောင်ပြီး မြန်မာနိုင်ငံက ပိုင်ဆိုင်တဲ့ နိုင်ငံအတွက် အသင့်တော်ဆုံးဖြစ်တဲ့ မြေရှင်းနည်းတစ်ခုရရှိလာရေးကို အမြဲတမ်းထောက်ခံရပ်တည်ခဲ့ပါတယ်။

မြန်မာနိုင်ငံဟာ အိန္ဒိယရဲ့ အရေးပါတဲ့ နိုင်ငံခြားရေးမူဝါဒ ဦးစားပေးမှုတွေဖြစ်တဲ့ အိမ်နီးချင်း ဦးစားပေးမှုဝါဒ (Neighbourhood First)၊ အရှေ့မျှော်မူဝါဒ (Act East)၊ MAHASAGAR (လုံခြုံရေးနဲ့ ဖွံ့ဖြိုးမှုကို ညီညွတ်မျှမျှ ဘက်စုံတိုးတက်ရေးမူဝါဒ) စတဲ့ မူဝါဒတွေရဲ့ ဆုံမှတ်မှာ ရှိပါတယ်။ အိန္ဒိယနိုင်ငံဟာ နှစ်ပေါင်းများစွာကတည်းက ယဉ်ကျေးမှု၊ ဘာသာရေးနဲ့ ပြည်သူ့ချင်း ဆက်ဆံရေးတွေရှိခဲ့တဲ့ ယုံကြည်ရတဲ့ အိမ်နီးချင်းမိတ်ဖက်နိုင်ငံအဖြစ် မြန်မာနိုင်ငံဘက်က အမြဲတမ်းရပ်တည်ခဲ့ပါတယ်။ မြန်မာနိုင်ငံနဲ့ ကျွန်တော်တို့ဟာ ကုန်းမြေယံနီမိတ်

၁၆၄၄ ကီလိုမီတာ၊ ရေကြောင်းနယ်နိမိတ် ၁၀၆၀ ကီလိုမီတာ ထိပ်ဆုံးတဲ့အတွက် မြန်မာနိုင်ငံက ပဋိပက္ခဟာ ကျွန်တော်တို့တို့ကို တိုက်ရိုက်သက်ရောက်မှုရှိပါတယ်။ ဒါကြောင့် မြန်မာနိုင်ငံမှာ အကြမ်းမတူတဲ့ ရပ်စဲပြီး ငြိမ်းချမ်းတည်ငြိမ်မှု ထိန်းသိမ်းထားနိုင်ရေးဟာ ကျွန်တော်တို့အတွက် အင်မတန်မှန်အရေးပါတယ်။

နီပေါနဲ့ အနောက်မြောက်ဘက်က လက်တွေ့မကျတဲ့ ကြိုတင်သတ်မှတ်ချက်တွေမထားဘဲ NCA ကနေတစ်ဆင့် သက်ဆိုင်သူအားလုံး ပါဝင်ဆွေးနွေးမှုတွေ၊ အမြင်ချင်းဖလှယ်မှုတွေကို ဖြည့်ဆည်းပေးနိုင်မယ့် ကျွန်တော်တို့တို့ မျှော်လင့်ပါတယ်။ မြန်မာနိုင်ငံလို မတူကွဲပြားပြီး အရင်းအမြစ်ပေါကြွယ်ဝတဲ့ နိုင်ငံတစ်နိုင်ငံမှာ သက်ဆိုင်သူအားလုံးက အလျှော့အတင်းတွေလုပ်၊ အပေးအယူတွေ လုပ်မှာသာ ငြိမ်းချမ်းရေးနဲ့ တည်ငြိမ်မှုရရှိနိုင်မှာ ဖြစ်ပါတယ်။ စည်းလုံးတဲ့ မြန်မာနိုင်ငံအဖြစ် အတူတကွ ကြိုးပမ်းကြရမှာ ဖြစ်ပါတယ်။ ငြိမ်းချမ်းရေးလုပ်ငန်းစဉ်မှာ သက်ဆိုင်သူအားလုံး ပါဝင်ရမှာဖြစ်ပြီး ဆွေးနွေးပွဲမှာ လူတိုင်းအတွက် နေရာရှိရပါမယ်။ ဖက်ဒရယ် ဒီမိုကရေစီသမ္မတနိုင်ငံဆိုတဲ့ ပန်းတိုင်ဟာ လွတ်လပ်မျှတပြီး ဖက်ဒရယ်စနစ်နဲ့ အားလုံးပါဝင်ကာ ယုံကြည်ရတဲ့ ဒီမိုကရေစီ လုပ်ငန်းစဉ်အပေါ် အခြေခံပြီး အပေးအယူတစ်ဆင့် နိုင်ငံရေးဆွေးနွေးပွဲတွေ၊ ညှိနှိုင်းမှုတွေကနေတစ်ဆင့်မှ အကောင်အထည်ပေါ်လာနိုင်မှာဖြစ်ကြောင်း ပြောကြားလိုပါတယ်။

ကျေးဇူးတင်ပါတယ်။ မြန်မာနိုင်ငံနဲ့ ကျွန်တော်တို့ရဲ့ ဒေသအတွင်းမှာ ငြိမ်းချမ်းမှုနဲ့ စည်းလုံးညီညွတ်မှုတွေ အားကောင်းလာစေလို့ ဆုမွန်ကောင်းတောင်းအပ်ပါတယ်။

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA)(၁၀)နှစ်ပြည့် နှစ်ပတ်လည်နေ့အခမ်းအနားတွင် ထိုင်းနိုင်ငံခြားရေးဝန်ကြီး၏ ကိုယ်စားလှယ် Mr. Pisanu Suvanajata ပြောကြားသည့် ဂုဏ်ပြုစကား

၂၀၂၅ ခုနှစ်၊ အောက်တိုဘာလ ၁၅ ရက်၊ နေပြည်တော်



လေးစားအပ်သော ဂုဏ်သရေရှိသူကြီးမင်းများနဲ့ ကြွရောက်လာကြသူများ ခင်ဗျာ - မြန်မာပြည်သူ့သန့်စင်မင်းများစွာကို မျှော်လင့်ချက်တွေ၊ အိမ်မက်တွေ ဆောင်ကြဉ်းပေးခဲ့တဲ့ တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) (၁၀) နှစ်ပြည့် နှစ်ပတ်လည်နေ့ကို ဂုဏ်ပြုဆင်နွှဲဖို့ ထိုင်းနိုင်ငံခြားရေးဝန်ကြီး Mr. Sihasak Phuangketkeow ကိုယ်စား တက်ရောက်ခွင့်ရတာ ကျွန်တော်အနေနဲ့ အင်မတန်မှ ဂုဏ်ယူဝမ်းမြောက်ကြောင်း ပြောကြားလိုပါတယ်။

ဒီနေ့အခမ်းအနားဟာ ကျွန်တော်အတွက် ပုဂ္ဂိုလ်ရေးအရလည်း အဓိပ္ပာယ်ပြည့်ဝတဲ့ အခါမယဖြစ်ပါတယ်။ ကျွန်တော်ဟာ ၂၀၁၂ ခုနှစ်ကနေ ၂၀၁၇ ခုနှစ်အထိ မြန်မာနိုင်ငံဆိုင်ရာ ထိုင်းသံအမတ်ကြီးအဖြစ် တာဝန်ထမ်းဆောင်ခဲ့စဉ်က မြန်မာနိုင်ငံရဲ့ ခေတ်သစ်သမိုင်းမှာ မျှော်လင့်ချက်အတောက်ပဆုံး အခြေအနေအချိန်အခါကို ကြုံကြိုခွင့် ရခဲ့ပါတယ်။

တကယ်တော့ လွန်ခဲ့တဲ့ဆယ်နှစ်က ဒီခန်းမကြီးထဲမှာပဲ ကျွန်တော်ကိုယ်တိုင် အဓိသမိုင်းဝင် အခိုက်အတန့်ကို မျက်မြင်သက်သေအဖြစ် ရှိနေခဲ့ပါတယ်။ သန့်ဋ္ဌာန်ခိုင်မာမှုတွေ၊ စိတ်သက်သာရာရမှု

နိုင်ငံတစ်နိုင်ငံရဲ့ သက်တမ်းမှာတော့ ဒါဟာ တိုတောင်းတဲ့ အခန်းကဏ္ဍလေးတစ်ခုပါ။ အရေးကြီးတာက ကုန်လွန်သွားတဲ့အချိန် မဟုတ်ပါဘူး။ ဆက်ပြီး သယ်ဆောင်သွားရမယ့် သင်ခန်းစာတွေပဲ ဖြစ်ပါတယ်။ ရုရှားသတ္တိဟာ ကြောက်ရွံ့ခြင်းထက် သာလွန်တဲ့အခါ အချင်းချင်း အမြင်ကွဲပြားမှုကို ဖယ်ပြီး တွေ့ဆုံဆွေးနွေးမှုကို ရွေးချယ်တဲ့အခါ တစ်ချိန်က ဆန့်ကျင်ဘက်မှာ ရပ်တည်ခဲ့သွားကြတဲ့ မှားတောင် ယုံကြည်မှုကို တည်ဆောက်လာနိုင်တဲ့ အခါ ငြိမ်းချမ်းရေးဆိုတာ ဖြစ်တည်လာနိုင်ပါတယ်။ ဒါဟာ NCA ကပေးတဲ့ ရှင်းလင်းပြတ်သားတဲ့ သင်ခန်းစာ ဖြစ်ပါတယ်။

အဲဒီလိုမျိုးစိတ်ဓာတ်ဟာ ဒီနေ့မှာ အလွမ်းဝေးနေတယ်လို့ ခံစားကောင်းခံစားရနိုင်ပါတယ်။ ၂၀၁၅ ခုနှစ်ကရှိခဲ့တဲ့ အကောင်းမြင်စိတ်တွေ မှေးမှိန်သွားပြီလို့ ထင်ကောင်းထင်နိုင်ပါတယ်။ ဒါပေမဲ့ မျှော်လင့်ချက်ဆိုတာ ယိမ်းယိုင်ကောင်း ယိမ်းယိုင်နိုင်ပေမယ့် ကျိုးပျက်သွားတဲ့အခါတော့ မမေ့ဖို့လိုပါတယ်။ ကျွန်လုပ်ချက်ဆိုတာ ပြန်လည်အသက်သွင်းလို့ ရနိုင်ပါတယ်။ အဲဒီမျှော်လင့်ချက်ရောင်ခြည် ဆက်လက်တောက်ပနေစေဖို့က ကျွန်တော်တို့အားလုံးရဲ့ စုပေါင်းတာဝန်ဖြစ်ပါတယ်။

ထိုင်းနိုင်ငံအတွက်ဆိုရင် ဒါဟာ သံတမန်ရေး

ဒါမှမဟုတ် နိုင်ငံခြားရေး မူဝါဒဆိုင်ရာ သဘောတရားတစ်ခု သက်သက်မဟုတ်ပါဘူး။ ကျွန်တော်တို့နေ့တိုင်းခံစားရတဲ့စွဲပါ။ ကျွန်တော်တို့နှစ်နိုင်ငံဟာ နယ်နိမိတ်ချင်း ကီလိုမီတာ ၂၀၀၀ ထိပ်ဆုံးနေပါတယ်။ ကျွန်တော်တို့ဟာ အဲဒီနယ်စပ်တစ်လျှောက်မှာ ကျွန်တော်တို့ရဲ့ နှစ်ဖက်အသိုင်းအဝိုင်းတွေ၊ မိသားစုတွေနဲ့ ချစ်ကြည်ရင်းနှီးမှုတွေလည်း အပြန်အလှန်တည်ရှိနေပါတယ်။ ထိုင်းနိုင်ငံအတွက် မြန်မာနိုင်ငံဟာ အိမ်နီးချင်းနိုင်ငံသက်သက် မဟုတ်ပါဘူး။ မြန်မာနိုင်ငံဟာ ကျွန်တော်တို့ရဲ့ မိသားစုပါ။ မြန်မာရဲ့ ငြိမ်းချမ်းရေးဟာ ကျွန်တော်တို့ရဲ့ ငြိမ်းချမ်းရေးပါ။ မြန်မာရဲ့ သာယာဝပြောရေးဟာ ကျွန်တော်တို့ရဲ့ သာယာဝပြောရေးပဲ ဖြစ်ပါတယ်။

ဒါကြောင့်မို့လို့ ထိုင်းနိုင်ငံဟာ မြန်မာနိုင်ငံရဲ့ ငြိမ်းချမ်းရေး ကြိုးပမ်းမှုတွေကို ကနဦးအကူအညီက အမြဲတမ်းထောက်ခံအားပေးခဲ့ပါတယ်။ ဆက်လက်ပြီးလည်း ဝိုင်းဝန်းထောက်ခံအားပေးသွားမှာ ဖြစ်ပါတယ်။ မြန်မာနိုင်ငံရဲ့ ငြိမ်းချမ်းရေးကို မြန်မာဦးဆောင်မှုနဲ့ ရယူပြီး မြန်မာလုပ်ငန်းစဉ်ပေါ်မှာ ကျွန်တော်တို့ အခိုင်အမာ ယုံကြည်ပါတယ်။ မြန်မာပြည်သူတွေသာ သူတို့ရဲ့ အနာဂတ်ကို ဆုံးဖြတ်နိုင်ပါတယ်။ ခင်မင်ရင်းနှီးတဲ့ မိတ်ဆွေနိုင်ငံတစ်နိုင်ငံအဖြစ် ထိုင်းနိုင်ငံဟာ နားထောင်ဖို့၊ စာမျက်နှာ ၁၁ သို့ *

❖ စာမျက်နှာ ၉ မှ အိမ်နီးချင်းအချင်းချင်း ကိုင်းကျွန်းမှ ကျွန်းတိုင်းမှ ဖွံ့ဖြိုးစည်ပင်ကြသလို၊ ဆွေမျိုးဥတုကာအချင်းချင်း ဆန္ဒမွန်ပြုကြသလို ပြောကြားပြီး မိန့်ခွန်းကို နိဂုံးချုပ်ပါတယ်။ မိမိအနေနဲ့ ထာဝရငြိမ်းချမ်းရေးရရှိဖို့ မြန်မာ့ငြိမ်းချမ်းရေးလုပ်ငန်းစဉ်မှာပါဝင်တဲ့ အဖွဲ့အစည်းများဟာ ပွင့်လင်းတဲ့၊ အားလုံးပါဝင်နိုင်တဲ့၊ အလျှော့အတင်း ညီညွတ်တဲ့ လက်တွေ့ချဉ်းကပ်မှုနည်းလမ်းကို ကျင့်သုံးနိုင်ကြပြီး ပစ်ခတ်တိုက်ခိုက်မှုရပ်စဲရေးနဲ့ ငြိမ်းချမ်းရေးဆွေးနွေးလမ်းကြောင်းကို လိုက်နာစောင့်ထိန်းကာ အပြန်အလှန်ယုံကြည်မှုတွေ တိုးပွားအတင်း ညီညွတ်တဲ့ လက်တွေ့ချဉ်းကပ်မှုနည်းလမ်းကို ကျင့်သုံးနိုင်ကြပြီး ပစ်ခတ်တိုက်ခိုက်မှုရပ်စဲရေးနဲ့ ငြိမ်းချမ်းရေးဆွေးနွေးလမ်းကြောင်းကို လိုက်နာစောင့်ထိန်းကာ အပြန်အလှန်ယုံကြည်မှုတွေ တိုးပွားလာသလို တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူစာချုပ်မှာ တိုင်းရင်းသားလက်နက်ကိုင်တွေ ပိုပြီးပူးပေါင်းပါဝင်လာနိုင်ကြဖို့ ရိုးသားစွာ ယုံကြည်မျှော်လင့်ပါတယ်။ ကျေးဇူးတင်ပါတယ်။

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် NCA (၁၀) နှစ်ပြည့် နှစ်ပတ်လည်နေ့အခမ်းအနားတွင် NCA တွင်ပါဝင်လက်မှတ်ရေးထိုးသူ ဦးအောင်မင်း ပြောကြားသည့် ဂုဏ်ပြုစကား

၂၀၂၅ ခုနှစ်၊ အောက်တိုဘာ ၁၅ ရက်နေ့ပြည်တော်

တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) လက်မှတ်ရေးထိုးခြင်း (၁၀)နှစ်ပြည့် နှစ်ပတ်လည်နေ့ အခမ်းအနားကို တက်ရောက်လာကြသော ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌနှင့်တကွ ကော်မရှင်အဖွဲ့ဝင်များ၊ ပြည်ထောင်စုဝန်ကြီးများ၊ ဒုတိယဝန်ကြီးများ၊ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုဦးစီးဌာန (NSPNC) ဥက္ကဋ္ဌနှင့် အဖွဲ့ဝင်များ၊ NCA ဖြစ်ပေါ်လာရေး ကြိုးပမ်းဆောင်ရွက်ခဲ့သူများ၊ NCA လက်မှတ်ရေးထိုးခဲ့ကြသူများ၊ NCA အသိသက်သေများ၊ တိုင်းရင်းသားလက်နက်ကိုင် အဖွဲ့အစည်းများ၊ နိုင်ငံရေးပါတီများမှ ကိုယ်စားလှယ်များ၊ ပြည်တွင်းပြည်ပမှ ဘာသာရပ်ဆိုင်ရာ ကျွမ်းကျင်သူများ၊ အသိပညာရှင် အတတ်ပညာရှင်များ၊ တက္ကသိုလ်ကျောင်းသား ကျောင်းသူများနှင့် လေ့လာသူများ၊ လူထုလူထုစားအသီးသီးမှ ကိုယ်စားလှယ်များနှင့် တက်ရောက်လာကြသော စည်သူညီတော်ကြီးများ အားလုံးကို မင်္ဂလာပါလို့ နှုတ်ခွန်းဆက်သပါတယ်။

လွန်ခဲ့တဲ့ (၁၀) နှစ်က တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူညီမှု (NCA) စာချုပ်ကို ချုပ်ဆိုခဲ့ကြစဉ်အခါက ကျွန်တော်တို့အားလုံးမှာ တူညီတဲ့ မျှော်လင့်ချက်တွေရှိခဲ့ကြပါတယ်။ အဲဒါကတော့ ဒီမိုကရေစီနဲ့ ဖက်ဒရယ်စနစ်ကို ဦးတည်တဲ့ နိုင်ငံတော်ဖြစ်လာဖို့ အပြောင်းအလဲ Transition တစ်ခုကို စနစ်ပြုဆို့တဲ့ မျှော်လင့်ချက်ပါ။ ဒီမိုကရေစီ အပြောင်းအလဲဆိုတာ နိုင်ငံအများစုမှာ မတည်ငြိမ်မှုတွေနဲ့ စိန်ခေါ်ဖြတ်သန်းရလေ့ရှိပါတယ်။ ကျွန်တော်တို့ နိုင်ငံလုံး ဒီမိုကရေစီ ရေခဲမြေခဲအားနည်းတဲ့ တိုင်းပြည်တစ်ခုမှာ စိန်ခေါ်မှုတွေက ရှိကြီးမားပါတယ်။ ဒါပေမဲ့ လွန်ခဲ့တဲ့ (၁၀) နှစ်က ရှိခဲ့ကြတဲ့ မျှော်လင့်ချက်တွေက ပြည်သူလူထုကြားထဲမှာ ယနေ့ထိ ဆက်လက်တည်ရှိနေဆဲဖြစ်ပါတယ်။



ယနေ့ဖြစ်ပေါ်နေတဲ့ အခြေအနေအထားမှာ NCA က အရေးပါသောလား၊ အသက်ဝင်သေးလားဆိုပြီး မေးလေ့မေးထရှိပါတယ်။ ဒီစာချုပ်ကို လက်မှတ်ရေးထိုးထားတဲ့ အဖွဲ့အစည်းတွေ ရှိနေသရွေ့ စာချုပ်က အသက်ဝင်နေဖို့မှာဖြစ်ပါတယ်။ ဒီလက်မှတ်ရေးထိုးထားတဲ့ အဖွဲ့အစည်းတွေထဲမှာ အစိုးရလွှတ်တော်၊ တပ်မတော်၊ EAO၊ နိုင်ငံရေးပါတီ စသည်တို့ ရှိကြပါတယ်။

ဒီစာချုပ်ကို ချိုးဖောက်ခဲ့တဲ့ သူများလည်းရှိခဲ့ပါတယ်။ စာချုပ်ကို ချိုးဖောက်သူတွေရှိခဲ့လို့ စာချုပ်က ပျက်ပြယ်သွားတာမဟုတ်ပါဘူး။ ဒီစာချုပ်က အသက်ဝင်နေဆဲပါ။ စာချုပ်ကို ပြန်လိုက်နာကြဖို့ ကျွန်တော်တို့အားလုံးမှာ တာဝန်ရှိပါတယ်။ စာချုပ်ရဲ့ ဦးတည်ချက်ဖြစ်တဲ့ ဒီမိုကရေစီနဲ့ ဖက်ဒရယ်နိုင်ငံကို ထူထောင်ဖို့ဆိုတာ စာချုပ်လက်မှတ်ရေးထိုးထားသူတွေရဲ့ သမိုင်းပေးတာဝန်ဖြစ်ပါတယ်။

ဒီမိုကရေစီအကူးအပြောင်းဆိုတာ ပွတ်တိုက်မှုတွေများပါတယ်။ အကူးအပြောင်းကာလမှာ လမ်းကြောင်းလွဲတဲ့အခါ ပြန်လည်တည်ဆောက်ရပါတယ်။ NCA ဆိုတာ ပစ်ခတ်တိုက်ခိုက်မှုရပ်စဲရေး စာချုပ်သက်သက်မဟုတ်ပါဘူး။ ဒီမိုကရေစီ အကူးအပြောင်းကို တည်တည်ငြိမ်ငြိမ်နဲ့ အကောင်အထည်ဖော်နိုင်ဖို့ ရည်ရွယ်ထားတဲ့ လက်နက်ကိုင်တိုက်ခိုက်မှုတို့ အင်အားစုတွေအကြားက သဘောတူညီမှုတစ်ခုပဲ ဖြစ်ပါတယ်။ ဒါကြောင့် NCA ကို ပစ်ပယ်ပြီး

နောက်ထပ် သဘောတူညီချက်တစ်ခု ရေးဆွဲမယ် ဆိုရင်တောင် NCA လောက်ပြည့်စုံဖို့ မလွယ်ပါဘူး။ NCA ထဲက အနည်းဆုံး ၉၀ ရာခိုင်နှုန်းကို အချက်အလက်အရမယူဘဲ နောက်ထပ်စာချုပ်တစ်ခု မဖြစ်နိုင်ပါဘူး။

ဒါဆိုရင် NCA ကို ဘယ်လို ဆက်လက်အကောင်အထည်ဖော်မှာလဲ ဆိုတာက အရေးကြီးတဲ့ မေးခွန်းဖြစ်လာပါတယ်။ ရွေးကောက်ပွဲပြီးလို့ တက်လာတဲ့ အစိုးရက ဒီတာဝန်ကို လက်ဆင့်ကမ်း ဆက်လက်ထမ်းဆောင်ရမှာဖြစ်ပါတယ်။ အဲဒီဖြစ်လာမယ့် အစိုးရအတွက် ကျွန်တော်တို့ မျှော်လင့်ချက်တွေ၊ ကတိကဝတ်တွေကို အကောင်အထည်ဆက်ဖော်ဖို့ အကြံပြုချက် (၅)ချက်ကို တင်ပြပါရစေ။

နံပါတ် (၁) အနေနဲ့ Political Legitimacy လို့ဆိုတဲ့ နိုင်ငံရေးအရ အသိအမှတ်ပြုမှုရှိဖို့ အရေးကြီးတယ်ဆိုတဲ့အချက်ပါ။ အနိမ့်ဆုံးအဆင့် အနေနဲ့ ဆွေးနွေးဖက်ရဲ့ ခေါင်းထဲမှာ သူတို့လိုချင်တဲ့ အကြောင်းအရာကို ညှိနှိုင်းသဘောတူနိုင်တဲ့ အစုအဖွဲ့ အဖြစ် အသိအမှတ်ပြုမှု လိုအပ်ပါမယ်။ ဒီထက် ပိုကောင်းတာကတော့ နိုင်ငံတကာရော၊ ပြည်သူလူထုက ပထောက်ခံအသိအမှတ်ပြုတဲ့ အစိုးရတစ်ခု ဖြစ်ဖို့ပါ။ နိုင်ငံရေးအရ အသိအမှတ်ပြုမှုအားနည်း ခဲ့ရင် ငြိမ်းချမ်းရေးလုပ်ငန်းစဉ်အတွက် အခက်အခဲ ရှိပါလိမ့်မယ်။ နိုင်ငံရေးအသိအမှတ်ပြုမှုဆိုတာ ရွေးကောက်ပွဲကို ဘယ်လိုဖြတ်သန်းလာလဲ ဆိုတာထက် အစိုးရဖြစ်လာတဲ့အခါ ဘာတွေ လုပ်သလဲ၊ ဘယ်လောက်စွမ်းဆောင်သလဲ ဆိုတာက ပိုမိုအရေးကြီးပါမယ်။

နံပါတ် (၂) အချက်ကတော့ ငြိမ်းချမ်းရေးနဲ့ လုံခြုံရေးတို့ရဲ့ သဟဇာတရှိမှုဖြစ်ပါတယ်။ တိုက်ပွဲတွေရှိလို့ ငြိမ်းချမ်းရေးလုပ်ငန်းစဉ်ဆိုပေမယ့် ပြည်သူလူထုလိုခြံမြှူအားနည်းတဲ့ အခြေအနေမျိုးမှာ ငြိမ်းချမ်းရေးလုပ်ငန်းစဉ်တွေ အကောင်အထည်ဖော် နိုင်ဖို့ ခက်ပါလိမ့်မယ်။ ဒီအတွက် ပစ်ခတ်တိုက်ခိုက်မှု ရပ်စဲရေး အကောင်အထည်ဖော်မှု (ceasefire implementation) က အင်မတန်အရေးကြီးပါတယ်။ အထူးသဖြင့် Demarcation လို့ခေါ်တဲ့ နယ်မြေ

သတ်မှတ်မှုက အပစ်ခတ်ရပ်စဲရေး ခိုင်ခံ့ဖို့ အရေးကြီးတဲ့ အချက်ဖြစ်ပါတယ်။

နံပါတ် (၃) အချက်ကတော့ ငြိမ်းချမ်းရေး လုပ်ငန်းစဉ် စနစ်ဖြစ်ပါတယ်။ နှစ်ဖက်လုံးနဲ့ဆိုင်တဲ့ စနစ်မျိုးတွေအပြင် တစ်ဖက်ချင်းဆီက စနစ်မျိုးတွေ အားကောင်းဖို့လိုပါတယ်။ NCA အရဖြစ်ပေါ်လာတဲ့ စနစ်မျိုးတွေကို အနှစ်သာရအရ ပြန်လည် အသက်သွင်း ရမှာဖြစ်ပါတယ်။ အချို့စနစ်မျိုးတွေကတော့ မွမ်းမံ ရမှာလည်းရှိနိုင်ပါတယ်။ ဒီစနစ်မျိုးတွေ အားမကောင်း ရင် အကောင်အထည်ဖော်မှုကလည်း အားကောင်း ဖို့ ခက်ပါမယ်။

နံပါတ် (၄) အချက်ကတော့ အပစ်ခတ်ရပ်စဲရေး ကြောင့် ပဋိပက္ခ စီးပွားရေး ပြန်လည် ဦးမထောင် လာဖို့ အရေးကြီးပါတယ်။ တိုက်ပွဲတွေရပ်နေလို့ ပဋိပက္ခစီးပွားရေး ပြန်လည်အားကောင်းလာတာနဲ့ အမျှ နောင်အနာဂတ်စစ်ပွဲတွေအတွက် မီးစာထိုးပေး သလိုဖြစ်နေပါလိမ့်မယ်။ ပဋိပက္ခစီးပွားရေးကို ဘယ်လိုပုံချိုးနဲ့၊ ဖြေရှင်းမလဲဆိုတာကို အပစ်ခတ်ရပ်စဲရေးကာလမှာ အဖြေထုတ်ဖို့လိုပါ လိမ့်မယ်။

နံပါတ် (၅) အချက်ကတော့ ရရှိထားတဲ့ နိုင်ငံရေး သဘောတူညီချက်တွေကို အချိန်တိုတိုအတွင်း အကောင်အထည်ဖော်နိုင်ရေးဖြစ်ပါတယ်။ နိုင်ငံရေး သဘောတူညီချက်တွေရရှိလာတဲ့အခါ အချို့ အကောင်အထည်ဖော်နိုင်တဲ့ အချက်တွေကို မြန်မြန်ဆန်ဆန်အကောင်အထည်ဖော်နိုင်ဖို့ လိုပါ လိမ့်မယ်။

နောက်တက်လာတဲ့ အစိုးရအနေနဲ့ NCA လက်မှတ်ရေးထိုးခဲ့ကြစဉ်က ရှိခဲ့ကြတဲ့ ကတိကဝတ် တွေကို ဆက်လက်အကောင်အထည်ဖော်နိုင်ကြ လိမ့်မယ်လို့ ကျွန်တော်ယုံကြည်ပါတယ်။ NCA ကို အကောင်အထည်ဖော်နိုင်ခြင်းဖြင့် ဒီမိုကရေစီ အကူးအပြောင်းကို တည်တည်ငြိမ်ငြိမ်နဲ့ လျှောက်လှမ်းနိုင်မှာဖြစ်သလို ပြည်သူလူထုကြီး လိုလားတောင့်တနေတဲ့ ငြိမ်းချမ်းရေးကိုလည်း ယူဆောင်ပေးနိုင်ပါလိမ့်မယ်။

အားလုံးကို ကျေးဇူးတင်ပါတယ်။

* စာမျက်နှာ ၁၀ မှ
ကျည်ပေးဖို့နဲ့ အားပေးထောက်ခံဖို့ အမြဲအသင့် ရှိနေမှာ ဖြစ်ပါတယ်။
လူကြီးမင်းများခင်ဗျာ -
မကြာမီမှာ မြန်မာနိုင်ငံဟာ နောက်ထပ် အရေးကြီးတဲ့ အခိုက်အတန့်တစ်ခုဆီ ရောက်ရှိ လာတော့မှာလို့ ကျွန်တော်တို့ နားလည်ပါတယ်။ ဒါဟာ လာမည့်ရွေးကောက်ပွဲပဲ ဖြစ်ပါတယ်။ ဒီကိစ္စ နဲ့ပတ်သက်ပြီး ကျွန်တော်ရဲ့ ယုံကြည်ချက်ကို မျှဝေ ပါရစေ။ ရွေးကောက်ပွဲတစ်ခုတည်းက ငြိမ်းချမ်းရေး ကို ဆောင်ကြဉ်းပေးနိုင်မှာ မဟုတ်ပါဘူး။ ရွေးကောက် ပွဲဟာ အရေးကြီးတဲ့ခြေလှမ်းပါ။ ဟုတ်ပါတယ်။ ဒါပေမဲ့ ရွေးကောက်ပွဲတွေဟာ တွေ့ဆုံဆွေးနွေးခြင်း၊ ပြန်လည်သင့်မြတ်ခြင်းနဲ့ သက်ဆိုင်သူအားလုံးကြား ယုံကြည်မှု တည်ဆောက်ခြင်းတို့ပါဝင်တဲ့ ပိုမို

ကျယ်ပြန့်တဲ့ ငြိမ်းချမ်းရေးလုပ်ငန်းစဉ်ရဲ့ “အဓိက ကျတဲ့ အစိတ်အပိုင်း” ဖြစ်ရပါမယ်။ အဲဒီလိုမျိုး မဟုတ်ရင်မဲပွဲက ပဋိပက္ခရဲ့ အဆာရွတ်တွေကိုကစား နိုင်မှာ မဟုတ်ပါဘူး။

ဒါကြောင့်မို့လို့ ထိုင်းနိုင်ငံနဲ့ အာဆီယံဟာ မြန်မာနိုင်ငံနဲ့ ဒေသအကြားက အားလုံးပါဝင်ပြီး စစ်မှန်တဲ့ ရလဒ်ထွက်ပေါ်စေမယ့် အပြုသဘော ထိတွေ့ဆက်ဆံမှုအားလုံးကို ထောက်ခံဖို့အသင့်ရှိ ကြောင်း ပြောကြားလိုပါတယ်။ ဘာကြောင့်လဲ ဆိုတော့ ငြိမ်းချမ်းရေးဆိုတာ ကြေညာချက်တွေ ဒါမှမဟုတ် အခမ်းအနားတွေ သက်သက် မဟုတ်ပါဘူး။ သာမန်ပြည်သူတွေ သူတို့ရဲ့နေ့စဉ် ဘဝမှာ ခံစားနိုင်တဲ့ စစ်မှန်တဲ့ အပြောင်းအလဲကသာ ငြိမ်းချမ်းရေး ဖြစ်ပါတယ်။ သူတို့ရဲ့ အိမ်တွေမှာ လုံခြုံမှုရှိဖို့၊ သူတို့ရဲ့ အသိုက်အဝန်းတွေမှာ

အခွင့်အလမ်းတွေ ရှိဖို့နဲ့ ဂုဏ်သိက္ခာရှိရှိနေနိုင်ဖို့ တို့ပဲ ဖြစ်ပါတယ်။
လူကြီးမင်းများခင်ဗျာ -
ငြိမ်းချမ်းရေးခရီးလမ်းဟာ ဘယ်တော့မှ ဖြောင့်ဖြူးမနေပါဘူး။ ဘယ်တော့မှလည်း လွယ်ကူ မနေပါဘူး။ စိတ်ရှည်သည်းခံမှု၊ ရဲစွမ်းသတ္တိနဲ့ အထူးသဖြင့် ခွဲလွဲလတ်လို အပ်ပါတယ်။ လူတွေဟာ လက်စားချေခြင်းထက် ပြန်လည်သင့်မြတ်ရေးကို ရွေးချယ်တဲ့အခါ၊ မုန်းတီးမှုထက် မျှော်လင့်ချက်ကို ရွေးချယ်တဲ့အခါ အနက်ရှိုင်းဆုံးဒဏ်ရာတွေတောင် ပျောက်ကင်းနိုင်တယ်ဆိုတာ သမိုင်းသက်သေ လည်း ရှိပါတယ်။

ထိုင်းနိုင်ငံအနေနဲ့ မြန်မာနိုင်ငံရဲ့ ငြိမ်းချမ်းရေး ခရီး အောင်မြင်ပါစေလို့ စိတ်ရင်းမှန်နဲ့ ဆန္ဒပြုပါ တယ်။ နောင်လာမယ့် မြန်မာမျိုးဆက်တွေဟာ

NCA ကို သမိုင်းမှတ်တိုင်တစ်ခုအနေနဲ့သာမက NCA လက်မှတ်ရေးထိုးပြီးနောက်ပိုင်း နှစ်တွေကို စစ်မှန်တဲ့ ငြိမ်းချမ်းရေး အဖြစ်တည်ဆောက်တဲ့၊ ပဋိပက္ခအစား တွေ့ဆုံဆွေးနွေးမှုသာ ရှေ့တန်း ရောက်ခဲ့တဲ့ အချိန်တွေအဖြစ် ပြန်လည် အမှတ်ရနိုင်ကြစေဖို့ ကျွန်တော်တို့ မျှော်လင့်ပါ တယ်။

နောင်အခါ ကျွန်တော်တို့ ပြန်ဆိုကြတဲ့အခါ ပစ်ခတ်တိုက်ခိုက်မှုရပ်စဲရေး သဘောတူညီချက်တစ်ခု ကို ဂုဏ်ပြုသမာဓိကတည်းက ငြိမ်းချမ်းမှု၊ သာယာ ဝပြောမှုနဲ့ စည်းလုံးညီညွတ်မှုတို့ကို နိုင်ငံသားတိုင်း လက်တွေ့ခံစားနေရပြီဖြစ်တဲ့ မြန်မာနိုင်ငံ အဖြစ်ဂုဏ်ပြုဖြစ်လိမ့်မယ်လို့ ယုံကြည်ပါ တယ်။

ကျေးဇူးတင်ပါတယ်။

© MNL မှ
အခွင့်အရေးနည်းသွားပြီဖြစ်သည်။ ဧရာဝတီ ယူနိုက်တက်အသင်းမှာလည်း သရေရလဒ်ကြောင့် ဇယားအလယ်ပိုင်းတွင်သာ ရပ်တည်နိုင်မည်ဖြစ် သည်။ ၂၅ မိနစ်တွင် ကျော်မင်းခန့်က ဧရာဝတီ ယူနိုက်တက်အတွက်ဦးဆောင်ဂိုးသွင်းယူသော်လည်း ငါးမိနစ်အကြာတွင် ညီညီသန့်က Falcon အသင်းအတွက် ချေပဂိုးပြန်သွင်းခဲ့သည်။

သန်လျင်သီဟဒီပတွင်း၌ ကျင်းပသည့်ပွဲတွင် ဟံသာဝတီယူနိုက်တက်အသင်းက ရခိုင်ယူနိုက်တက် အသင်းကို ခြောက်ဂိုး-တစ်ဂိုးဖြင့် အနိုင်ရခဲ့သည်။ ဒုတိယအကျောတွင် ပုံစံကောင်းပြသနေသည့် ဟံသာဝတီယူနိုက်တက်အသင်းသည် ပြိုင်ပွဲနိုင်ငံ ပွဲဖြင့် ရှစ်ပွဲမြောက် နိုင်ငံပွဲရခဲ့သည်။ ပွဲအစခြောက်မိနစ် တွင် သော်ဇင်နိုင်က ရခိုင်ယူနိုက်တက်အတွက် ဦးဆောင်ဂိုးသွင်းယူသော်လည်း အနိုင်ရလဒ်

မထိန်းနိုင်ဘဲ ဂိုးဒီဇင်ဝက် ပြန်ပေးခဲ့ခြင်းဖြစ်သည်။ ဟံသာဝတီအသင်းအတွက် ဂိုးများကို ၃၀၊ ၇၈ မိနစ် တွင် အောင်ဇော်ဦး၊ ၃၄၊ ၅၃၊ ၆၆ မိနစ်တွင် ကောင်းမြတ်အောင်၊ ၄၆ မိနစ်တွင် စောဘီဘယ်က သွင်းယူခဲ့သည်။

ပွဲစဉ် (၂၅) ဒုတိယနေ့ကို အောက်တိုဘာ ၁၆ ရက်တွင် ဆက်လက်ကျင်းပမည်ဖြစ်ပြီး သန်လျင်သီဟဒီပတွင်း၌ ဒဂုံစတားယူနိုက်တက်

အသင်းနှင့် ရှမ်းယူနိုက်တက်အသင်း၊ YUSC ကွင်း၌ အားကသိပွဲအသင်းနှင့် ရန်ကုန်ယူနိုက်တက် အသင်း၊ ဗဟန်းမြက်ခင်းတုကွင်း၌ မဟာယူနိုက်တက် အသင်းနှင့် Dagon Port အသင်းတို့ ယှဉ်ပြိုင်ကစား မည်ဖြစ်သည်။

အသင်း-ရှိုင်းထက်စော်
ဓာတ်ပုံ-MNL

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) (၁၀)နှစ်ပြည့် နှစ်ပတ်လည်နေ့အထိမ်းအမှတ် “ငြိမ်းချမ်းသော မြန်မာ့အနာဂတ်တည်ဆောက်ခြင်း” အလုပ်ရုံဆွေးနွေးပွဲကျင်းပ

နေပြည်တော် အောက်တိုဘာ ၁၅
တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) (၁၀)နှစ်ပြည့် နှစ်ပတ်လည်နေ့ အထိမ်းအမှတ် “ငြိမ်းချမ်းသော မြန်မာ့အနာဂတ် တည်ဆောက်ခြင်း” အလုပ်ရုံဆွေးနွေးပွဲကို ယနေ့ မွန်းလွဲပိုင်းတွင် နေပြည်တော်ရှိ မြန်မာ အပြည်ပြည်ဆိုင်ရာ ကွန်ဗင်းနက်ဗဟိုဌာန(၁) ကျောက်စိမ်းခန်းမ၌ ကျင်းပသည်။

အဆိုပါ အလုပ်ရုံဆွေးနွေးပွဲသို့ နိုင်ငံတော်လုံခြုံရေးနှင့် အေးချမ်းသာယာရေးကော်မရှင် အဖွဲ့ဝင်၊ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ညှိနှိုင်းရေးကော်မတီဥက္ကဋ္ဌ နယ်စပ်ရေးရာဝန်ကြီးဌာနနှင့် တိုင်းရင်းသားလူမျိုးများရေးရာဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီးရာပြည့်၊ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ညှိနှိုင်းရေးကော်မတီအတွင်းရေးမှူး ဒုတိယဗိုလ်ချုပ်ကြီး မင်းနိုင်နှင့် ညှိနှိုင်းရေးကော်မတီဝင်များ၊ တပ်မတော်အငြိမ်းစား အရာရှိကြီးများ၊ သံအမတ်ကြီးများနှင့် နိုင်ငံတကာမှ ဆွေးနွေးကြမည့် ပြည်ပ ပညာရှင်များ၊ လေ့လာသူများ၊ ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ (JMC) မှ ကိုယ်စားလှယ်များ၊ နိုင်ငံရေးပါတီများမှ ကိုယ်စားလှယ်များ၊ NCA လက်မှတ်ရေးထိုးထားသည့် တိုင်းရင်းသား လက်နက်ကိုင် အဖွဲ့အစည်းများမှ ကိုယ်စားလှယ်များ၊ ငြိမ်းချမ်းရေးလုပ်ငန်းစဉ်တွင် ပါဝင်ဆောင်ရွက်သူများ၊ ပါဝင်သင့်သလိုတိုက်သူများ၊ အသိပညာရှင်၊ အတတ်ပညာရှင်များ၊ ပြည်ထောင်စုဝန်ကြီးဌာနများနှင့်



အဖွဲ့အစည်းများမှ ညွှန်ကြားရေးမှူးချုပ်များ၊ တက္ကသိုလ်များမှ ပါမောက္ခများ၊ အစိုးရမဟုတ်သော နိုင်ငံတကာ အဖွဲ့အစည်းများ၊ အစိုးရမဟုတ်သော ပြည်တွင်း အဖွဲ့အစည်းများ၊ အသင်းအဖွဲ့ ကိုယ်စားလှယ်များ၊ မီဒီယာများနှင့် လေ့လာသူများ စုစုပေါင်း ၃၇၀ ဦး တက်ရောက်ကြသည်။
အလုပ်ရုံဆွေးနွေးပွဲ ဖွင့်ပွဲအခမ်းအနားတွင် နိုင်ငံတော်လုံခြုံရေးနှင့် အေးချမ်းသာယာရေး ကော်မရှင် အဖွဲ့ဝင်၊ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ညှိနှိုင်းရေးကော်မတီဥက္ကဋ္ဌ နယ်စပ်ရေးရာဝန်ကြီးဌာနနှင့် တိုင်းရင်းသားလူမျိုးများရေးရာဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့်က အမှာစကား ပြောကြားရာတွင် ယနေ့အလုပ်ရုံဆွေးနွေးပွဲသည် (NCA) ၏ ၁၀ နှစ်တာကာလအတွင်း အကောင်အထည်ဖော်နိုင်မှုများ၊ အောင်မြင်မှုများနှင့် သင်ခန်းစာများကို ဆန်းစစ်သုံးသပ်နိုင်ရန်၊ အဓိကသက်ဆိုင်သူ Stakeholders များအကြား ငြိမ်းချမ်းရေးလုပ်ငန်းစဉ်မှ ရရှိခဲ့သည့် အတွေ့အကြုံများနှင့် အမြင်များကို မျှဝေနိုင်ရန်နှင့် မြန်မာနိုင်ငံအတွင်း ပေါင်းစည်းညီညွတ်မှုကိုဖြင့်တင်ရန် ရည်ရွယ်ကျင်းပပြုလုပ်ခြင်းဖြစ်ကြောင်း၊ ရေရှည်တည်တံ့ ခိုင်မြဲသည့် ငြိမ်းချမ်းရေးတည်ဆောက်နိုင်ရန် တွေ့ဆုံဆွေးနွေးညှိနှိုင်းမှုများမှ တစ်ဆင့် ရရှိလာသည့် သဘောတူညီချက်များကို အကောင်အထည်ဖော်ဆောင်ရွက်ပေးခြင်းဖြင့် ယုံကြည်မှုကို တည်ဆောက်ရန်လိုကြောင်း၊ ငြိမ်းချမ်းရေးသည် နိုင်ငံဖွံ့ဖြိုးတိုးတက်မှုနှင့်လူမှုစီးပွားဘဝများဖွံ့ဖြိုးတိုးတက်ရေးအတွက် အခြေခံအကျဆုံးဖြစ်ကြောင်း၊ နိုင်ငံတည်ငြိမ်မှုမရှိပါက နိုင်ငံခြားရင်းနှီးမြှုပ်နှံမှုများ ဝင်ရောက်လာရန် အဟန့်အတားဖြစ်စေနိုင်သည့် ဆိုးကျိုးများ တွေ့ကြုံ

ရမည်ဖြစ်ကြောင်း၊ ထို့ကြောင့် နိုင်ငံကို တည်ငြိမ်မှုရှိအောင် တည်ဆောက်ရမည်ဖြစ်ကြောင်း၊ နိုင်ငံတည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးကို ထိခိုက်စေသည့် အကြမ်းဖက်လုပ်ရပ်များ ရပ်တန့်အောင် ဆောင်ရွက်သွားရန် လိုကြောင်း၊ ပြည်ထောင်စုရွေးကောက်ပွဲကော်မရှင်က လာမည့် ဒီဇင်ဘာ ၂၈ ရက်မှစပြီး ရွေးကောက်ပွဲကို အပိုင်းလိုက်ကျင်းပ ပြုလုပ်မည်ဖြစ်သည့်အတွက် ရွေးကောက်ပွဲ ဖြစ်မြောက်အောင် မြင်စေရေး အကြမ်းဖက်လုပ်ရပ်များ လျော့နည်းပပျောက်သွားအောင် ပြည်သူ့အားလုံးက ပူးပေါင်းပါဝင်ကြိုးပမ်းပေးကြရန် အလေးအနက်ထားပြောကြားလိုကြောင်း၊ တွေ့ကြုံရမည့်အခက်အခဲ စိန်ခေါ်မှုများ၊ ပဋိပက္ခများကို ဖြေရှင်းရာတွင် လူထုလိုအပ်ချက်နှင့် ပတ်သက်၍ နိုင်ငံရေး အခြေအနေအတိုင်း ပြောင်းလဲသင့်သည့် နည်းလမ်းများ၊ နည်းမျှသာများ၊ အကြံ

ညွှန်ကောင်းများကို ယခုအလုပ်ရုံဆွေးနွေးပွဲမှ ဖော်ထုတ်ပေးကြရန် တိုက်တွန်းလိုကြောင်း ပြောကြားသည်။
ဆက်လက်၍ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ညှိနှိုင်းရေးကော်မတီအတွင်းရေးမှူး ဒုတိယဗိုလ်ချုပ်ကြီး မင်းနိုင်က နိုင်ငံတကာအလုပ်ရုံ ဆွေးနွေးပွဲကျင်းပရခြင်း၏ ရည်ရွယ်ချက်နှင့် အစီအစဉ်များကို ရှင်းလင်းပြောကြားသည်။
ယင်းနောက် “ဒေသတွင်းနှင့် ကမ္ဘာ့မိတ်ဖက်များ၏ အကူအညီဖြင့် မြန်မာ့ငြိမ်းချမ်းရေး တည်ဆောက်မှုကို ပံ့ပိုးနိုင်ရန် ပထဝီစီးပွားရေးဆိုင်ရာလမ်းကြောင်းများကိုရှာဖွေခြင်း” ခေါင်းစဉ်ဖြင့် ဆွေးနွေးရန် သဘာပတိက အဖွင့်အမှာစကားပြောကြားပြီး နိုင်ငံခြားစည်သူတော် ပညာရှင်များဖြစ်သည့် အိန္ဒိယနိုင်ငံ၊ ထိုင်းနိုင်ငံ၊ အင်ဒိုနီးရှားနိုင်ငံတို့မှ

ပညာရှင်များက “ဒေသတွင်းချိတ်ဆက်မှု ကုန်သွယ်မှုနှင့် ငြိမ်းချမ်းရေးဖြစ်စဉ်”၊ “ပဋိပက္ခစီးပွားရေးနှင့် သမားရိုးကျမဟုတ်သော လုံခြုံရေး ခြိမ်းခြောက်မှုများ”၊ “ရွှေ့ပြောင်းအလုပ် လုပ်ကိုင်မှု၊ ပြည်သူ-ပြည်သူ့ အကြားဆက်ဆံရေး၊ ဘေးလွန်/ ပဋိပက္ခအလွန်ကာလ ပြန်လည်တည်ဆောက်ရေး” ခေါင်းစဉ်တို့ဖြင့် ဦးဆောင်ဆွေးနွေးကြပြီး တက်ရောက်လာကြသူများက အမြင်သဘောထားများ ဆွေးနွေးခြင်း၊ မေးခွန်းမေးမြန်းခြင်းများအပေါ် ဦးဆောင်ဆွေးနွေးသူများက ပြန်လည်ရှင်းလင်းဆွေးနွေးကြကာ အမျိုးသားစည်းလုံး ညီညွတ်ရေးနှင့် ငြိမ်းချမ်းရေးဖော်ဆောင်မှုညှိနှိုင်းရေးကော်မတီဥက္ကဋ္ဌ ဒုတိယဗိုလ်ချုပ်ကြီး ရာပြည့်က ဦးဆောင်ဆွေးနွေးကြသည့် နိုင်ငံခြားစည်သူတော်ပညာရှင်များအား အမှတ်တရ လက်ဆောင်ပစ္စည်းများ ပေးအပ်ကာ စုပေါင်းမှတ်တမ်းတင်ဓာတ်ပုံရိုက်ကြသည်။
အလုပ်ရုံဆွေးနွေးပွဲမှ ရရှိလာမည့် အပြုသဘောဆောင်သော အမြင်သဘောထားများ၊ အကြံပြုချက်များကို သိရှိနားလည်ပြီး ငြိမ်းချမ်းရေး၊ နိုင်ငံစီးပွားဖွံ့ဖြိုးတိုးတက်ရေး၊ လုံခြုံရေးဆိုင်ရာ ကိစ္စရပ်များ၊ သဘာဝဘေးအန္တရာယ်ပြီးနောက် ပြန်လည်တည်ဆောက်ရေးတို့ အတွက် ဆောင်ရွက်သင့်သည့် များကို ဆက်လက်ကြိုးပမ်း အကောင်အထည်ဖော်ဆောင်ရွက်သွားမည် ဖြစ်ကြောင်းနှင့် ဆွေးနွေးပွဲအား အောက်တိုဘာ ၁၆ ရက်တွင် ဆက်လက် ကျင်းပသွားမည်ဖြစ်ကြောင်း သိရသည်။

သတင်းစဉ်

နည်းပညာတက္ကသိုလ်(တောင်ငူ)မှ ဒုတိယနှစ်နှင့် စတုတ္ထနှစ်သင်တန်းတွင် အီလက်ထရောနစ်အင်ဂျင်နီယာဘာသာရပ် ကျောင်းသား ကျောင်းသူများ နေပြည်တော်-တပ်ကုန်းမြို့ရှိ မြန်မာ့အသံနှင့်ရုပ်မြင်သံကြား၌ ကြည့်ရှုလေ့လာ

နေပြည်တော် အောက်တိုဘာ ၁၅
နည်းပညာတက္ကသိုလ်(တောင်ငူ)မှ ဒုတိယနှစ်နှင့်စတုတ္ထနှစ် အီလက်ထရောနစ် အင်ဂျင်နီယာဘာသာရပ်မှ ကျောင်းသား ကျောင်းသူ ၅၉ ဦးသည် ကြီးကြပ်သူဆရာ ဆရာမများ လိုက်ပါလျက် ယနေ့ နံနက်ပိုင်းက နေပြည်တော်-တပ်ကုန်းမြို့ရှိ မြန်မာ့အသံနှင့်ရုပ်မြင်သံကြား၌ လာရောက်ကြည့်ရှုလေ့လာကြသည်။
ဦးစွာမြန်မာ့အသံနှင့်ရုပ်မြင်သံကြားပင်မအဆောက်အအုံ Auditorium ခန်းမတွင် “နိုင်ငံတော်နှင့်ပြည်သူ့အကျိုးအတွက်စစ်ဆက်မပြတ် ကြိုးပမ်းစွမ်းဆောင်နေသည့် နိုင်ငံတော်မီဒီယာ” Video Clip အားပြသသည်။ ဆက်လက်၍ ညွှန်ကြားရေးမှူး (စီမံ)က အမှာစကားပြောကြားပြီး အမှတ်တရ လက်ဆောင်ပစ္စည်းများ အပြန်အလှန် ပေးအပ်ကြသည်။



ထိုနောက် လေ့လာရေးကျောင်းသား ကျောင်းသူများသည် မြန်မာ့အသံနှင့်ရုပ်မြင်သံကြားအတွင်းရှိ News Channel Studio တွင် သတင်းထုတ်လွှင့်မှုများကို ကြည့်ရှုလေ့လာကြရာ တာဝန်ရှိသူများက

လိုက်လံရှင်းလင်းပြသသည်။
အဆိုပါ လေ့လာရေးကျောင်းသား ကျောင်းသူများသည် မြန်မာ့အသံနှင့်ရုပ်မြင်သံကြား စိန်ရတုပြတိုက်အတွင်း ခင်းကျင်းပြသထားသည့် ခေတ်အဆက်ဆက် ရုပ်သံထုတ်လွှင့်မှုများတွင် အသုံးပြုခဲ့သည့် စက်ပစ္စည်းများ၊ တိုက်ရိုက်ထုတ်လွှင့်ရေးမော်တော်ယာဉ်များ၊ သတင်းတင်ဆက်မှု ပုံစံငယ်များ၊ ခေတ်အဆက်ဆက် ထုတ်လွှင့်တင်ဆက်ခဲ့သည့် အစီအစဉ်များတွင် ပါဝင်ဆောင်ရွက်ခဲ့သူများ၏ မှတ်တမ်းဓာတ်ပုံများ၊ တူရိယာပစ္စည်းများ၊ သတင်းစတူဒီယိုခန်းများ၊ ရေဒီယိုအစီအစဉ်တွင် အသုံးပြုခဲ့သည့် ခေတ်ဟောင်းဓာတ်ပြားများနှင့် အခြားအသုံးအဆောင်ပစ္စည်းများ စသည့် စုစုပေါင်းပြခန်း ၄၀ တွင် ခင်းကျင်းပြသထားရှိမှုများအပေါ် သိရှိလိုသည့်များကို မေးမြန်းကြရာ တာဝန်ရှိသူများက ရှင်းလင်းပြောကြားပြီး ပြတိုက်ဆိုင်ရာ မှတ်သားဖွယ်ရာ အဖြေလွှာများ၌ ကျောင်းသား ကျောင်းသူများ၏ ဖြည့်စွက်မှုများကို စိစစ်၍ ပြည့်စုံစွာဖြေဆိုနိုင်သူများအား အမှတ်တရလက်ဆောင်များ ပေးအပ်ခဲ့ကြောင်းသိရသည်။
သတင်းစဉ်

အနာဂတ်ပြည်ထောင်စုတည်ဆောက်ရေးအတွက် အခြေခံအမြင်တွေ့ရှိချက်အရ တွေ့ဆုံဆွေးနွေးညှိနှိုင်းခြင်းကသာ ယုံကြည်မှုတည်ဆောက်မှုအတွက် အရေးကြီးတဲ့ အချက်ဖြစ်ပါတယ်

ဗိုလ်မှူးကြီး ဝဏ္ဏအောင်

“ NCA မှုသည် ရေရှည်တည်တံ့ခိုင်မြဲသော ငြိမ်းချမ်းရေးဖြင့် အနာဂတ်ကို ပုံဖော်မည် ” ဆောင်ပုဒ်ဖြင့် (၁၀) နှစ်ပြည့် NCA နှစ်ပတ်လည်အခမ်းအနားကို နေပြည်တော်ရှိ မြန်မာအပြည်ပြည်ဆိုင်ရာ ကွန်ဗင်းရှင်း ဗဟိုဌာန (၁) ဌာန အောက်တိုဘာ ၁၅ ရက်မှ ၁၇ ရက်အထိ ကျင်းပလျက်ရှိရာ ဖွင့်ပွဲအခမ်းအနားသို့ တက်ရောက်လာသူများအား တွေ့ဆုံမေးမြန်းထားသည်များကို စုစည်းဖော်ပြလိုက်ပါသည် -

နိုင်အောင်မင်း

ဗဟိုအလုပ်အမှုဆောင်၊
မွန်ပြည်သစ်ပါတီ (NMSD)

NCA(၁၀)နှစ်ပြည့်မှာကျွန်တော် တို့ပါတီအနေနဲ့ ငါးဦးတက်ရောက် ပါတယ်။ ဆွေးနွေးပွဲမှာတော့ သက်ဆိုင်ရာ ခေါင်းစဉ်အပေါ် ကြည့်ပြီး ပါဝင်ဆွေးနွေးသွားကြ မှာပါ။ ပညာရှင်တွေရဲ့ ပြောကြား ချက်အပေါ် ကျွန်တော်တို့သဘော ထားတွေထည့်ပြီး ဆွေးနွေးသွား ကြမယ်။ ကျွန်တော်တို့ NCA လက်မှတ် ရေးထိုးခဲ့တာဆိုရင် အခုဆိုရင် (၁၀)နှစ်ရှိပြီ။ ကျွန်တော် တို့ပါတီအနေနဲ့ ပါဝင်ခဲ့တာ ရှိရုံနဲ့ အခြားအဖွဲ့တွေနဲ့ မတူဘူး။ ကျွန်တော်တို့က ၂၀၁၈ ခုနှစ်မှာ တိုးတက်ဆောင်ရွက် ရှိရုံနဲ့ပဲဖြစ်ပါပြီ။ ဘယ်လိုပဲပြောပြော ဒီ ၁၀ နှစ် ကာလမှာ အားနည်းချက်တွေ၊ အားသာချက်တွေ၊ အကျိုးအမြတ်တွေ အများကြီးရှိခဲ့တယ်။ ဒီအတွက် အကြံတွေကနေ အားနည်းချက်၊ အားသာချက်တွေ သင်ခန်းစာယူ မယ်။ အားသာချက်တွေကို စုစည်း ပြီး ဆက်တိုက်ထမ်းပိုး အကောင် အထည်ဖော်မယ်ဆိုရင် ငြိမ်းချမ်း ရေးရလဒ်အတွက် မျှော်လင့်ချက် များများထားနိုင်မယ် ထင်ပါတယ်။

Mr. Deng Xijun
(ဗမာ့တစ်နိုင်ငံပေါင်းစည်းရေးအဖွဲ့)

တရုတ်နိုင်ငံခြားရေးဝန်ကြီးဌာန၊
အရှေ့အာရှအထူးကူကုန်သွယ်ရေး
လွှဲပြောင်းမှု ဘဏ္ဍာရန် ဘဏ်
တိုင်းရင်းသားအဖွဲ့တွေ တစ်နိုင်ငံ
လုံး ပစ်ခတ်တိုက်ခိုက်မှုရပ်စဲရေး
သဘောတူစာချုပ် လက်မှတ်ရေး
ထိုးခဲ့ပါတယ်။ အဲဒီမှာ တရုတ်နိုင်ငံ
က မျက်မြင်သက်သေအဖြစ် ပါဝင်
တက်ရောက်ခဲ့တယ်။ လွန်ခဲ့တဲ့
နှစ်နှစ် (၈) ကြိမ်မြောက် NCA
နှစ်ပတ်လည် အခမ်းအနားကို
လည်း ကျွန်တော်ပါတီဝင်တက်
ရောက်ဖြစ်ခဲ့တယ်။ ငြိမ်းချမ်းရေး
ဖြစ်စဉ်ကို တရုတ်နိုင်ငံက အပြည့်
အဝတ်ကပ်ခဲ့တာကို ပြသတဲ့
အနေနဲ့ အခု (၁၀) နှစ်ပြည့် အခမ်း
အနားကိုလည်း တက်ရောက်တာ
ဖြစ်ပါတယ်။ ၁၀ နှစ်ပြည့် အခမ်း
အနားမှာ တစ်နိုင်ငံလုံးအတိုင်း
အတာနဲ့ အများသဘောဆန္ဒကို
တည်ဆောက်နိုင်ပြီး မြန်မာနိုင်ငံ
အတွက် ငြိမ်းချမ်းရေးဖြစ်စဉ်ကို
အကောင်အထည်ဖော် ဆောင်နိုင်
မယ်။ အချင်းချင်း အပြန်အလှန်
ယုံကြည်မှုတွေ တည်ဆောက်နိုင်
မယ်လို့ ယုံကြည်ပါတယ်။ ဒါက
လည်း ဒီဘေသာလမှာ ကျင်းပမယ့်
အထွေထွေ ရွေးကောက်ပွဲအတွက်
ကောင်းကျိုးတွေ ဖြစ်ပေါ်လာမယ်
လို့ထင်ပါတယ်။ အထွေထွေ



နိုင်အောင်မင်း

ရွေးကောက်ပွဲအတွက် တရုတ်
နိုင်ငံက နည်းပညာပိုင်းဆိုင်ရာ
ပံ့ပိုးကူညီမှုတွေ လုပ်ဆောင်ပေး
နေပါတယ်။ မြန်မာနိုင်ငံက ဒီမိုက
ရေစီလမ်းကြောင်းမှန်ကို တစ်ဆင့်
ချင်းပြောင်းပြောင်းကြိုးသွားနေပြီ
လို့ ဆိုချင်ပါတယ်။

ဦးကိုကိုကြီး
ဥက္ကဋ္ဌ၊ မြန်သစ်ပါတီ

NCA က ပထမဆုံးနှစ်တစ်ခုတည်း
သော တစ်နိုင်ငံလုံးအတိုင်းအတာ
နဲ့ ပစ်ခတ်တိုက်ခိုက်မှုရပ်စဲရေး
သဘောတူ စာချုပ်ဖြစ်ပါတယ်။
ဒါကြောင့်ပဲ တကယ်ကို ထူးခြားပါ
တယ်။ အခု NCA (၁၀) နှစ်ပြည့်
မြောက်လာပြီဆိုတော့ ဒီကာလမှာ
အားသာချက်တွေ၊ အားနည်းချက်
တွေကို ပြန်လည်သုံးသပ်ပြီး
ငြိမ်းချမ်းရေး ခရီးဆက်ဖို့
အင်မတန်အရေးကြီးတဲ့ အချိန်
ကာလလို့ မြင်ပါတယ်။ အခု
ဆွေးနွေးပွဲကနေ ပေါ်ထွက်လာ
မယ့် ဆွေးနွေးချက်တွေကို စုစည်း
ပြီး လာမယ့်ရွေးကောက်ပွဲအလွန်
နိုင်ငံရေး အခင်းအကျင်းအတွက်
ဆက်လက် သယ်ဆောင်သွားနိုင်
ဖို့ လိုပါတယ်။ အကြံပြုချက်တွေ၊
သုံးသပ်ချက်တွေက ရွေးကောက်ပွဲ
အလွန်ကာလမှာ ပေါ်ထွက်လာ
မယ့် လွှတ်တော်နဲ့ အစိုးရအတွက်
အများကြီးအထောက်အကူပြုမယ်
လို့မျှော်လင့်ပါတယ်။ ငြိမ်းချမ်းရေး
မရှိဘဲ ဖွံ့ဖြိုးတိုးတက်ရေး၊ လုံခြုံ
ရေး၊ တည်ငြိမ်အေးချမ်းရေး၊
တရားဥပဒေစိုးမိုးရေး ဆိုတာတွေ
မဖြစ်နိုင်ပါဘူး။ ဒါကြောင့် ငြိမ်းချမ်း
ရေးက အားလုံးရဲ့အခြေခံအုတ်မြစ်
ဖြစ်ပါတယ်။ ငြိမ်းချမ်းရေးရရှိဖို့
အတွက် တန်းတူညီမျှရေး၊
ဖက်အရယ်ရေး၊ ပြုပြင်ပြောင်းလဲမှု
တွေကို စဉ်ဆက်မပြတ်ကြိုးပမ်း
ဆောင်ရွက်နေကြရမှာ ဖြစ်ပါတယ်။

ဦးခွန်ဥက္ကဋ္ဌာ
ဦးဆောင်နာယက၊ ပအိုဝ်း
အမျိုးသား လွတ်မြောက်ရေး
အဖွဲ့ချုပ် (PNLO)

NCA ရဲ့ နောက်ဆက်တွဲအနေနဲ့
ငြိမ်းချမ်းရေးဆွေးနွေးပွဲ၊ နိုင်ငံရေး
ဆွေးနွေးပွဲတွေ ပါလာပါတယ်။



ဗမာ့တစ်နိုင်ငံပေါင်းစည်းရေး

ကျွန်တော်တို့ နိုင်ငံမှာ မွေးမြူနေ
တဲ့ နိုင်ငံရေးဆွေးနွေးပွဲတွေ
ပြန်ပေါ်လာဖို့ အခွင့်အလမ်း
ဒီနှစ်ပတ်လည် အခမ်းအနားကနေ
စမယ်လို့ မျှော်လင့်ပါတယ်။ အဓိကတော့ ဒီပွဲက ၁၀ နှစ်အကြာ
peace process review လို့လည်း
ခေါ်လိုရတယ်။ peace process
ဘာကြောင့် နှေးသလဲ၊ ဘာတွေလို
နေသလဲ၊ စစ်ရေးဘောင်ကျယ်လို့
ဖြစ်သလား၊ နိုင်ငံရေးဘောင်ကျယ်
လို့ဖြစ်သလားဆိုတာကို ပြန်သုံး
သပ်ဖို့လိုပါတယ်။ ဒီလိုသုံးသပ်ပြီး
တော့ Recommendation အနေနဲ့
ဘာဆောင်လုပ်သင့်သလဲ။ အဲဒီ
အပေါ် ဆောင်ရွက်နိုင်သလောက်
လုပ်ဆောင်သွားရမယ်။

ရွေးကောက်ပွဲ မတိုင်မီ လုပ်နိုင်
သလောက် လုပ်ထားပြီး
ရွေးကောက်ပွဲပြီးလို့ တက်လာတဲ့
အစိုးရက ဆက်လုပ်သွားမယ်။
အဲဒီ Guideline ချနိုင်ဖို့ ဒီပွဲကနေ
စရမယ်။ ရွေးကောက်ပွဲပြီးလို့
ပေါ်လာတဲ့ လွှတ်တော်အဖွဲ့တွေ
စုစည်းအချိန်ကျမှ အချက်အလက်
ရှာပြီး စကြမယ်ဆိုရင် နောက်ကျ
သွားမယ်။ နိုင်ငံက တော်တော်
နစ်နာမယ်။ အခုကတည်းက
အချက်အလက် ရှာထားပေးမယ်
ဆိုရင် သူတို့အတွက် အဆင်သင့်
ဖြစ်မယ်။ လုပ်ပိုင်ခွင့်ရှိတာတော့
ကျွန်တော်တို့ မဟုတ်ပါဘူး။
ရွေးကောက်ပွဲပြီးလို့ ပေါ်ထွက်လာ
တဲ့ အစိုးရက လုပ်ပိုင်ခွင့်ရှိတယ်။
လွှတ်တော် လုပ်ပိုင်ခွင့်ရှိတယ်။
လွှတ်တော်က ဥပဒေပြုပိုင်ခွင့်
ရှိတယ်။ ပြဌာန်းပိုင်ခွင့်ရှိတယ်။
ထွက်ပေါ်လာတဲ့ လွှတ်တော်နဲ့
အစိုးရအတွက် သင့်တော်တဲ့ဟာ
ဘာလဲဆိုတာကို ကျွန်တော်တို့က
လမ်းကြောင်းပေးထားပြီး သူတို့
ပင်ပန်းတဲ့ ဆောင်ရွက်နိုင်လုပ်
ပေးထားရမယ်။ ဒါကြောင့် ဒီပွဲကြီး
ဖြစ်လာတာပါ။

ဗိုလ်မှူးကြီး ဝဏ္ဏအောင်

အဖွဲ့ဝင်၊ အမျိုးသားစည်းလုံး
ညီညွတ်ရေးနှင့် ငြိမ်းချမ်းရေး
ဦးဆောင်မှုညှိနှိုင်းရေး ကော်မတီ
NCA နှစ်ပတ်လည်အခမ်းအနား



ဦးကိုကိုကြီး

နဲ့အတူ အလုပ်ရုံဆွေးနွေးပွဲကို
ကျင်းပသွားမှာဖြစ်ပါတယ်။ ဒီ
အလုပ်ရုံဆွေးနွေးပွဲမှာ ပြည်ပလေး
နိုင်ငံမှ အသိပညာရှင်၊ အတတ်
ပညာရှင်တွေ၊ တက္ကသိုလ်ကြီးတွေ
က ပညာရှင်တွေကို ဖိတ်ကြား
ထားပါတယ်။ ဒီပညာရှင်တွေက
ဦးဆောင်ပြီး နိုင်ငံရေး ရှုထောင့်နဲ့
စီးပွားရေး ရှုထောင့်တို့ကနေ
မြန်မာ့ငြိမ်းချမ်းရေး ဖြစ်စဉ်ကို
လေ့လာသုံးသပ်ပြီး ရှေ့ဆက်လက်
ဆောင်ရွက်သင့်တဲ့ လုပ်ငန်းစဉ်
တွေ ဖော်ထုတ်ဆွေးနွေးခြင်း၊
ပြည်တွင်းပညာရှင်တွေ ဦးဆောင်
ပြီး ငြိမ်းချမ်းရေးတည်ဆောက်မှု
အတွက် လူ့စွမ်းအားအရင်းအမြစ်
တွေကို စွမ်းဆောင်ရည် မြှင့်တင်
ခြင်း၊ ငြိမ်းချမ်းရေး တည်ဆောက်
ခြင်းနဲ့ အမျိုးသား ပြန်လည်
သင့်မြတ်ရေး ဆောင်ရွက်ရာမှာ
ပထဝီစီးပွားရေးဆိုင်ရာ အခွင့်
အလမ်းတွေ၊ နိုင်ငံတကာနဲ့
ပူးပေါင်း ဆောင်ရွက်မယ့်
နည်းလမ်းတွေ ဖော်ထုတ်ခြင်း၊
“NCA(၁၀) နှစ်တာကာလအတွင်း
ငြိမ်းချမ်းရေးလုပ်ငန်းစဉ်အကောင်
အထည်ဖော်နိုင်မှုတွေ၊ အောင်မြင်
မှုတွေနဲ့ သင်ခန်းစာတွေကို
သုံးသပ်ခြင်း၊ တိုင်းရင်းသား
လက်နက်ကိုင် အဖွဲ့အစည်းတွေ
ပြန်လည်ရပ်စဲစွာ ပါဝင်လာနိုင်
ရေးနဲ့ ငြိမ်းချမ်းရေး လုပ်ငန်းစဉ်
အတွက် စိန်ခေါ်မှုနဲ့ ပြဿနာ
အကြောင်းအရာတွေအပေါ် ရေတို
ရေရှည် ဆောင်ရွက်နိုင်မယ့်
နည်းဗျူဟာတွေ ဖော်ထုတ်ခြင်း”
စတာတွေကို ဆွေးနွေးဆောင်ရွက်
သွားမှာဖြစ်ပါတယ်။ ဒီလို ဆွေးနွေး
ခဲ့တာတွေနဲ့ ပတ်သက်တဲ့
သတင်းစာ ရှင်းလင်းပွဲကိုလည်း
ပြုလုပ်သွားမှာ ဖြစ်ပါတယ်။

အလုပ်ရုံဆွေးနွေးပွဲမှာ အလွှာ
အသီးသီးကနေရရှိလာတဲ့ အမြင်
သဘောထား၊ အကြံပြုချက်တွေ၊
ဘက်ပေါင်းစုံက ချဉ်းကပ်နိုင်မယ့်
အခြေအနေတွေ၊ သတိထားရမယ့်
စိန်ခေါ်မှုတွေနဲ့ အနာဂတ်မှာ ပေါ်
ပေါက်လာနိုင်မယ့် ခြိမ်းခြောက်မှု
တွေကို သိရှိပြီး ငြိမ်းချမ်းရေးမှာ



ဦးခွန်ဥက္ကဋ္ဌာ

ပါဝင်တဲ့သူတွေအကြား ယုံကြည်မှု
နဲ့ ပူးပေါင်းဆောင်ရွက်မှု တိုးမြှင့်
တည်ဆောက်ပြီးတော့ ရရှိလာတဲ့
အကြံပြုချက်တွေကနေ ငြိမ်းချမ်း
ရေးကို အထောက်အကူပြုနိုင်မယ့်
လုပ်ငန်းစဉ်တွေ၊ ရွေးကောက်ပွဲနဲ့
နိုင်ငံစီးပွား ဖွံ့ဖြိုးတိုးတက်ရေး
အတွက် ဆောင်ရွက်သင့်တာတွေ
ကို ဆက်လက်ကြိုးပမ်းအကောင်
အထည်ဖော် ဆောင်ရွက်သွားမှာ
ဖြစ်ပါတယ်။

မြန်မာနိုင်ငံရဲ့ ငြိမ်းချမ်းရေး
လုပ်ငန်းစဉ်မှာ ယုံကြည်မှုတည်
ဆောက်ခြင်းဟာ အခြေခံကျတဲ့
အချက်အလက်တစ်ခုဖြစ်ပြီးတော့
ပဋိပက္ခ ဖြေရှင်းရေးအတွက်
အရေးအကြီးဆုံး အဆင့်တစ်ခု
လည်းဖြစ်ပါတယ်။ ယုံကြည်မှု
တည်ဆောက်ဖို့ အစိုးရ၊ တိုင်းရင်း
သားလက်နက်ကိုင် အဖွဲ့အစည်း
တွေ၊ နိုင်ငံရေးပါတီတွေအကြား
တွေ့ဆုံ ဆွေးနွေးမှုတွေကို
စဉ်ဆက်မပြတ် ဆောင်ရွက်နေပါ
တယ်။ တွေ့ဆုံဆွေးနွေးမှုတွေကို
ဆက်လက် ဆောင်ရွက်သွားရမှာ
ပဲဖြစ်ပါတယ်။ နိုင်ငံအတွင်းက
အလွှာစုံကနေ တက်ရောက်ကြတဲ့
Peace Talk၊ Peace Forum နဲ့
ငြိမ်းချမ်းရေးဆိုင်ရာ အလုပ်ရုံ
ဆွေးနွေးပွဲတွေ၊ ပလက်ဖောင်းတွေ
ကလည်း ငြိမ်းချမ်းရေးဆွေးနွေး
မှုတွေအတွက် လုပ်ဆောင်သင့်တဲ့
အကြံပြုချက်တွေကို ရရှိခဲ့ပါ
တယ်။ လုပ်ဆောင်သင့်တာတွေကို
အကောင်အထည်ဖော်ဆောင်ရွက်
သွားကြရမှာ ဖြစ်ပါတယ်။
ဒါ့အပြင် တစ်ဖက်နဲ့ တစ်ဖက်
နားလည်မှုရှိစေဖို့ တိုင်းရင်းသား
လူမျိုးတွေရဲ့ နောက်ခံသမိုင်း၊
ရိုးရာယဉ်ကျေးမှု၊ စာပေ၊ ဘာသာ
စကားနဲ့ အမျိုးသား လက္ခဏာ
တွေ၊ မဟာဗျူဟာဆွေတွက် လက်ခံ
အသိအမှတ်ပြုပြီး တန်ဖိုးထား
လေးစားတတ်ဖို့ လိုပါတယ်။
ဒီမိုကရေစီစနစ်၊ ဖက်အရယ်စနစ်
နဲ့ပတ်သက်တဲ့ အမြင်တွေကို
တူညီအောင် တွေ့ဆုံဆွေးနွေး
ညှိနှိုင်းဖို့လိုပါတယ်။ အနာဂတ်
ပြည်ထောင်စု တည်ဆောက်ရေး



ဗိုလ်မှူးကြီး ဝဏ္ဏအောင်

အတွက် အခြေခံအမြင်တွေ တူညီ
အောင် တွေ့ဆုံဆွေးနွေးညှိနှိုင်း
ခြင်းကသာ ယုံကြည်မှုတည်
ဆောက်ခြင်းအတွက် အရေးကြီး
တဲ့ အချက်ဖြစ်ပါတယ်။

ဒီနေရာမှာ တစ်ခုတော့ရှိပါ
တယ်။ တွေ့ဆုံဆွေးနွေးမှုရှိတိုင်း
ယုံကြည်မှု တည်ဆောက်လို့တော့
မရပါဘူး။ ဒါပေမယ့် သေချာတာ
တစ်ခုတော့ တစ်ဖက်နဲ့
တစ်ဖက်ယုံကြည်မှု တည်ဆောက်
မှုအတွက် တွေ့ဆုံဆွေးနွေးမှုကနေ
စနစ်ကြာပါတယ်။ တွေ့ဆုံဆွေးနွေး
တဲ့အခါ တစ်ဖက်နဲ့တစ်ဖက်
လိုက်နာသင့်တဲ့ အချက်တွေ၊
သိအိုရီတွေ၊ ဖော်မြူလာတွေရှိပါ
တယ်။ ဒါကိုတော့ လိုက်နာကြရမှာ
ဖြစ်ပါတယ်။ များများလိုက်နာရင်
ယုံကြည်မှု မြန်မြန်ရမှာပါ။ ဥပမာ
အားဖြင့် နှစ်ဖက် အပစ်အခတ်ရပ်စဲ
ကြတဲ့စွမ်းရည်မှာ တစ်ဖက်နဲ့
တစ်ဖက် ချိုးဖောက်မှုလည်း
မရှိဘူး။ သတိမှတ်နယ်မြေတွေ
ကျော်လွန်ဝင်ရောက်မှုလည်း မရှိ
ဘူးဆိုရင် တစ်ဖက်နဲ့တစ်ဖက်
ယုံကြည်မှု စတင်ရလာနိုင်ပြီး
နောက်တစ်ဆင့် ဆက်ဆွေးနွေး
လို့ရပြန်ပါ။ အခုအချိန်အတွက်
တစ်ဖက်နဲ့တစ်ဖက် ယုံကြည်မှု
တည်ဆောက်ရာမှာ အခက်အခဲ
တွေ၊ စိန်ခေါ်မှုတွေရှိနေဆဲတော့
ဖြစ်ပါတယ်။ ဒါပေမယ့် EAO အဖွဲ့
တိုင်းနဲ့တော့ မဟုတ်ပါဘူး။ တချို့
အဖွဲ့တွေနဲ့ အဲဒီလိုအခြေအနေမျိုး
ကြုံခဲ့ရပေမယ့် တွေ့ဆုံဆွေးနွေး
ပြီးတော့ နားလည်မှုရယူဖြေရှင်း
နိုင်ခဲ့တဲ့ သဘောတွေလည်းအများ
ကြီး ရှိခဲ့ပါတယ်။
ဘယ်လိုပဲဖြစ်ဖြစ် ပဋိပက္ခ
ဖြစ်ပွားရင် အဓိကနှစ်နာတဲ့သူ
တွေကတော့ ဒေသပြည်သူတွေ
ပဲဖြစ်တယ်ဆိုတာ နားလည်
လက်ခံကြပြီးတော့ ပူးပေါင်း
ဆောင်ရွက်မှုနဲ့ ယုံကြည်မှုကို
တိုးမြှင့်တည်ဆောက်သွားသင့်ပါ
တယ်။ အချုပ်ပြောရမယ်ဆိုရင်
ငြိမ်းချမ်းရေး လုပ်ငန်းစဉ်
အောင်မြင်ဖို့ ရိုးသားခြင်းမတတ်ဖို့
လိုအပ်ပါတယ်။ သတင်းအဖွဲ့

ဘက်မလိုက်လှုပ်ရှားမှုအဖွဲ့ (Non-Aligned Movement - NAM) ၏ နိုင်ငံခြားရေးဝန်ကြီးများအစည်းအဝေးသို့ ပြည်ထောင်စုဝန်ကြီး ဦးသန်းဆွေ တက်ရောက်

နေပြည်တော် အောက်တိုဘာ ၁၅

ဘက်မလိုက်လှုပ်ရှားမှုအဖွဲ့၏ ညှိနှိုင်းရေးဗျူရို ဥက္ကဋ္ဌအဖြစ် တာဝန်ယူဆောင်ရွက်လျက်ရှိသည့် ယူဂန်ဒါသမ္မတနိုင်ငံ နိုင်ငံခြားရေးဝန်ကြီး Gen. Odongo Jeje Abubakhar ၏ ဖိတ်ကြားချက်အရ နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေသည် ယူဂန်ဒါနိုင်ငံ ကမ်ပါလာမြို့၌ အောက်တိုဘာ ၁၅ ရက်မှ ၁၆ ရက်အထိ ကျင်းပ လျက်ရှိသည့် ဘက်မလိုက်လှုပ်ရှားမှုအဖွဲ့၏ နိုင်ငံခြား ရေးဝန်ကြီးများ အစည်းအဝေးသို့ တက်ရောက်သည်။

ဘက်မလိုက်လှုပ်ရှားမှုအဖွဲ့၏ နိုင်ငံခြားရေး ဝန်ကြီးများ အစည်းအဝေးသို့ နိုင်ငံခြားရေးဝန်ကြီး များ၊ ဒုတိယဝန်ကြီးများနှင့် ကိုယ်စားလှယ်များ တက်ရောက်ကြပြီး မျက်နှာစုံညီအစည်းအဝေး၌ နိုင်ငံကိုယ်စားပြု မိန့်ခွန်းပြောကြားကြသည်။

အောက်တိုဘာ ၁၅ ရက် နံနက်ပိုင်းတွင် ပြည်ထောင်စုဝန်ကြီး ဦးသန်းဆွေက မြန်မာနိုင်ငံ ကိုယ်စားပြု မိန့်ခွန်းပြောကြားရာတွင် ယနေ့ကမ္ဘာကြီး သည် အမျိုးမျိုးသော စိန်ခေါ်မှုများနှင့် ရင်ဆိုင်နေရ ပြီး ဖွံ့ဖြိုးဆဲနိုင်ငံများအပေါ် မည်မျှသက်ရောက် လျက်ရှိကြောင်း၊ ကမ္ဘာအနှံ့အပြား နိုင်ငံများအကြား ပြိုင်ဆိုင်မှုများတွင် ကုန်သွယ်ရေးစနစ်ပွဲများမှအစ တတိယကမ္ဘာစစ်ဖြစ်နိုင်ခြေအထိ စိုးရိမ်ရသည့် စိန်ခေါ်မှုများရှိကြောင်း၊ ထိုကဲ့သို့သော စိန်ခေါ်မှုများ



ကို ရင်ဆိုင်ဆုံမျှော်နေကြပြီးဖြစ်ကြောင်း၊ တည်ငြိမ်ရေးနှင့် ဖွံ့ဖြိုးတိုးတက်ရေးကို ကာကွယ်ရန် ဘက်မလိုက် လှုပ်ရှားမှုအဖွဲ့၏ စည်းလုံးညီညွတ်မှုသည် အရေးပါ ကြောင်း၊ ထို့ကြောင့် ဘက်မလိုက်လှုပ်ရှားမှုအဖွဲ့ အနေဖြင့် ဖွံ့ဖြိုးဆဲနိုင်ငံများအားလုံး၏ ဘုံအကျိုး စီးပွားကို ကာကွယ်ရန်အတွက် အရေးပါသော အဖွဲ့ ကြီးအဖြစ် ဆက်လက်ရပ်တည်သွားရန်လိုအပ် ကြောင်း၊ မြန်မာနိုင်ငံသည် ဘက်မလိုက်လှုပ်ရှားမှု အဖွဲ့ စတင်ထူထောင်သည့် အဖွဲ့ဝင်နိုင်ငံအနေဖြင့် ဘက်မလိုက်လှုပ်ရှားမှုအဖွဲ့၏ မူဝါဒနှင့်စည်းမျဉ်းများ ကို လိုက်နာကျင့်သုံးလျက်ရှိကြောင်း၊ ဘက်မလိုက်

လှုပ်ရှားမှုအဖွဲ့ အစည်းအဝေး၏ ဆောင်ပုဒ်ဖြစ်သည့် “ကမ္ဘာလုံးဆိုင်ရာ ကြွယ်ဝမှုများမျှဝေရေးအတွက် ပူးပေါင်းဆောင်ရွက်မှုများ ပိုမိုနက်ရှိုင်းစေရေး” နှင့် အညီ မြန်မာနိုင်ငံ၏ မယ်မီးမယိုင်သော ကတိကဝတ် များကို ထပ်လောင်းအတည်ပြုကြောင်းနှင့် မြန်မာနိုင်ငံအနေဖြင့်လည်း အဖွဲ့ဝင်နိုင်ငံများနှင့် ပူးပေါင်း၍ ငြိမ်းချမ်းရေး၊ တရားတည်မျှမှုနှင့် ဖွံ့ဖြိုး တိုးတက်ရေးတို့အတွက် အတူတကွပူးပေါင်း ဆောင်ရွက်သွားမည်ဖြစ်ကြောင်း ထည့်သွင်းဆွေးနွေး ပြောကြားသည်။

ထို့ပြင် ပြည်ထောင်စုဝန်ကြီးသည် အစည်း

အဝေး၌ နိုင်ငံတော်အစိုးရ၏ လွတ်လပ်ပြီး တရား မျှတသော ရွေးကောက်ပွဲတစ်ရပ် ပေါ်ပေါက်လာရေး အတွက် ဆောင်ရွက်နေမှုအခြေအနေ၊ မြန်မာနိုင်ငံ သည် အွန်လိုင်းလိမ်လည်မှုနှင့် နယ်စပ်ဖြတ်ကျော် မှုခင်းများ တိုက်ဖျက်ရေးကို အိမ်နီးချင်းနိုင်ငံများနှင့် ပူးပေါင်းဆောင်ရွက်နေသည့် အခြေအနေနှင့် ရခိုင် ပြည်နယ် အရေးကိစ္စနှင့် လက်ရှိဖြစ်ပေါ်တိုးတက်မှု အခြေအနေများကို ထည့်သွင်းရှင်းလင်းပြောကြား သည်။

ဝန်ကြီးအဆင့် အစည်းအဝေးမတိုင်မီ အောက်တိုဘာ ၁၄ ရက်နှင့် ၁၅ ရက်တို့တွင် ဘက်မလိုက် လှုပ်ရှားမှုအဖွဲ့၏ အဆင့်မြင့်အရာရှိကြီးများ အစည်း အဝေးကို ကျင်းပခဲ့ရာ အီကွီတီနိုင်ငံဆိုင်ရာ မြန်မာ သံအမတ်ကြီး ဦးကျော်တင်ရှိန် ခေါင်းဆောင်သည့် မြန်မာကိုယ်စားလှယ်အဖွဲ့ ပါဝင်တက်ရောက်ခဲ့သည်။

ဘက်မလိုက်လှုပ်ရှားမှုအဖွဲ့ကို ဖွံ့ဖြိုးဆဲနိုင်ငံ များ၏ အကျိုးစီးပွားမြှင့်တင်ရေးအတွက် ၁၉၆၁ ခုနှစ်တွင် စတင်ဖွဲ့စည်းထူထောင်ခဲ့ပြီး ဘက်မလိုက် လှုပ်ရှားမှုအဖွဲ့၌ လက်ရှိတွင် အဖွဲ့ဝင်နိုင်ငံပေါင်း ၁၂၁ နိုင်ငံ၊ လေ့လာသည့်နိုင်ငံ ၁ နှစ်နှင့် လေ့လာ သည့်အဖွဲ့ ၁၀ ဖွဲ့ ပါဝင်ကြောင်းနှင့် မြန်မာနိုင်ငံသည် ဘက်မလိုက်လှုပ်ရှားမှုအဖွဲ့ကို စတင်ထူထောင် ရာတွင် ပါဝင်ခဲ့သည့် နိုင်ငံတစ်နိုင်ငံဖြစ်ကြောင်း သိရ သည်။

သတင်းစဉ်

ဒုတိယဝန်ကြီး ဦးကိုကိုကျော် တရုတ်နိုင်ငံခြားရေးဝန်ကြီးဌာန အာရှရေးရာအထူးကိုယ်စားလှယ်အား လက်ခံတွေ့ဆုံ

နေပြည်တော် အောက်တိုဘာ ၁၅

နိုင်ငံခြားရေးဝန်ကြီးဌာန ဒုတိယဝန်ကြီး ဦးကိုကိုကျော်သည် ယနေ့မနန်းလွဲ ၃ နာရီခွဲတွင် တရုတ်နိုင်ငံခြားရေးဝန်ကြီးဌာန အာရှရေးရာ အထူး ကိုယ်စားလှယ် မစ္စတာတီနီရှီကျွင်းအား နေပြည်တော် ရှိ နိုင်ငံခြားရေးဝန်ကြီးဌာန၌ လက်ခံတွေ့ဆုံ သည်။

ထိုသို့တွေ့ဆုံစဉ် မြန်မာ - တရုတ် နှစ်နိုင်ငံ အကြား ရှိရင်းစွဲ ဆွေးနွေးပေါက်ဖော်ဆောင်ဆဲရေးနှင့် အေးအတူပူအမျှ အသိုက်အဝန်းထူထောင်ထားရှိမှု ပိုမိုတိုးတက်ခိုင်မာရေးနှင့် နှစ်ဖက် အပြန်အလှန် အကျိုးမြတ်ထွန်းစေမည့် ပူးပေါင်းဆောင်ရွက်မှုများကို

ကို ရှိန်အဟုန်ဖြင့်တင် ဆောင်ရွက်ရေး၊ မြန်မာ- တရုတ်နှစ်နိုင်ငံခြားရေးဝန်ကြီးဌာနတို့ ဆက်လက် ပူးပေါင်းဆောင်ရွက်သွားရေး၊ ပြည်တွင်းငြိမ်းချမ်း ရေးနှင့် အမျိုးသားပြန်လည်သင့်မြတ်ရေးလုပ်ငန်း စဉ်နှင့်ပတ်သက်၍ နောက်ဆုံးဖြစ်ပေါ်တိုးတက်မှု အခြေအနေများ၊ မြန်မာနိုင်ငံအတွင်း ရေရှည်တည်တံ့ ခိုင်မာသည့် ငြိမ်းချမ်းရေးနှင့် ပြည်သူများ၏ လူမှုစီးပွား ဖွံ့ဖြိုးတိုးတက်ရေး ကြိုးပမ်းအားထုတ်မှုများတွင် တရုတ်နိုင်ငံက အပြုသဘော ဆက်လက်ပံ့ပိုးကူညီသွား မည်ကိစ္စရပ်များ၊ နယ်စပ်ဒေသရှိ အွန်လိုင်းလောင်း ကစားနှင့် တရားမဝင်လုပ်ငန်းများ ပူးပေါင်းတိုက်ဖျက် ရေးကိစ္စရပ်များ၊ ဒေသတွင်းနှင့် နိုင်ငံတကာမျက်နှာစာ



များတွင် နှစ်နိုင်ငံအပြန်အလှန် ထောက်ခံရပ်တည် သွားရေးနှင့် နှစ်နိုင်ငံအကျိုးတူ ကိစ္စရပ်များအပေါ်

ရင်းနှီးပွင့်လင်းစွာ အမြင်ချင်းဖလှယ်ဆွေးနွေးခဲ့ကြ ကြောင်း သိရသည်။

သတင်းစဉ်

Napalkov Cancer Centre မှ ပါမောက္ခဦးဆောင်သော ကိုယ်စားလှယ်အဖွဲ့ ရန်ကုန်ပြည်သူ့ဆေးရုံကြီး၌ ကောင်းမွန်သည့်ကုထုံးများနှင့်စပ်လျဉ်း၍ ဆွေးနွေး

နေပြည်တော် အောက်တိုဘာ ၁၅

ရုရှား ဖက်ဒရေးရှင်းနိုင်ငံ စိန့်ပီတာစဘာတ်မြို့ရှိ Napalkov Cancer Centre မှ ကင်ဆာရောဂါ အထူးကု ဆရာဝန်ကြီး ပါမောက္ခ Dr. Moiseyenko နှင့် အဖွဲ့သည် ယနေ့မနန်းလွဲပိုင်းတွင် ရန်ကုန် ပြည်သူ့ဆေးရုံကြီးသို့ လာရောက် ပြီးအရိုးရောဂါကုဌာန၊ အထွေထွေ ခွဲစိတ်ကုဌာန၊ သွေးရောဂါအထူး ကုဌာနများမှ ကင်ဆာဝေဒနာရှင် လေးဦးကို ကြည့်ရှုစစ်ဆေး၍ လူနာများအတွက် ပိုမိုသင့်တော် ကောင်းမွန်သည့် ကုထုံးများကို ရန်ကုန် ပြည်သူ့ဆေးရုံကြီးမှ ပါမောက္ခ အထူးကုဆရာဝန်ကြီး နှင့် ဆွေးနွေးတိုင်ပင်ကြသည်။



ယင်းနောက် သွေးရောဂါအထူး ကု ဌာနရှိ သွေးကင်ဆာခံစားနေရ သော လူနာများ၏ ကျန်းမာရေး စစ်ဆေးမှုများကို ကြည့်ရှု၍ လိုအပ်သည့် ကုသနည်းများကို ပူးပေါင်းဆွေးနွေးကြသည်။

ထို့နောက်ခြင်ဆီအစားထိုးဌာန (Bone marrow transplant center) သို့ သွားရောက်၍

အောင်မြင်စွာ ခြင်ဆီအစားထိုး ကုသပြီး ကျန်းမာရေးကောင်းမွန် လျက်ရှိသည့်လူနာများနှင့် ခြင်ဆီ အစားထိုး ကုသရန်လျာထား သော လူနာများအကြောင်းနှင့် ပတ်သက်၍ သွေးကင်ဆာ ကုသ နည်းများကို အမြင်ချင်းဖလှယ် ဆွေးနွေးကြသည်။

ရှင်းလင်းဆွေးနွေး ဆက်လက်၍ အစည်းအဝေး ခန်းမတွင် Professor Dr. Moiseyenko က “Cancer and Age: How Aging Mechanisms Relate to Oncological Diseases” ခေါင်းစဉ်ဖြင့် ဟောပြော ဆွေးနွေးရာ ဆေးတက္ကသိုလ်- ၁ ရန်ကုန်နှင့် တပ်တော်ဆေး တက္ကသိုလ်မှ ပါမောက္ခချုပ်များ၊ ဆေးရုံအုပ်ကြီး၊ ပါမောက္ခ/ဌာနမှူး (ကင်ဆာဆေးကု)၊ ပါမောက္ခ/ဌာန မှူး (ဓာတ်ရောင်ခြည်)၊ ပါမောက္ခ/ ဌာနကြီးမှူး (ဆေးလက်တွေ့) နှင့် တက်ရောက်လာသူများက အတွေ့အကြုံများကို ပြန်လှန် ရှင်းလင်းဆွေးနွေးကြသည်။

အဆိုပါ ဆွေးနွေးပွဲသို့ ရန်ကုန် ပြည်သူ့ဆေးရုံကြီး၊ တပ်မတော် ဆေးရုံကြီး (ခုတင် ၁၀၀၀) မင်္ဂလာဒုံ၊ ခုတင် ၅၀၀ အထူးကု ဆေးရုံကြီးနှင့် အထွေထွေရောဂါ ကု ဆေးရုံသစ်ကြီးများမှ ပါမောက္ခ/ ဌာနမှူးများ၊ ပါမောက္ခများ၊ “Cancer and Age: How Aging Mechanisms Relate to Oncological Diseases” ခေါင်းစဉ်ဖြင့် ဟောပြော ဆွေးနွေးရာ ဆေးတက္ကသိုလ်- ၁ ရန်ကုန်နှင့် တပ်တော်ဆေး တက္ကသိုလ်မှ ပါမောက္ခချုပ်များ၊ ဆေးရုံအုပ်ကြီး၊ ပါမောက္ခ/ဌာနမှူး (ကင်ဆာဆေးကု)၊ ပါမောက္ခ/ဌာန မှူး (ဓာတ်ရောင်ခြည်)၊ ပါမောက္ခ/ ဌာနကြီးမှူး (ဆေးလက်တွေ့) နှင့် တက်ရောက်လာသူများက အတွေ့အကြုံများကို ပြန်လှန် ရှင်းလင်းဆွေးနွေးကြသည်။

သတင်းစဉ်

၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲ

လွှတ်တော်အသီးသီးအတွက် ပါတီစုံဒီမိုကရေစီအထွေထွေရွေးကောက်ပွဲ အပိုင်း(၁)ကို ၂၀၂၅ ခုနှစ် ဒီဇင်ဘာလ ၂၈ ရက်တွင် စတင်ကျင်းပမည်

ရွေးကောက်ပွဲ ကျင်းပရန်



သာ လိုတော့သည်။

ရွေးကောက်ပွဲဆိုင်ရာစုစုပေါင်းဟောပြောခြင်းနှင့် မဲဆွယ်စည်းရုံးခြင်းတို့နှင့်စပ်လျဉ်း၍ ကြေညာချက်ထုတ်ပြန်

ပြည်ထောင်စုသမ္မတမြန်မာနိုင်ငံတော်
ပြည်ထောင်စုရွေးကောက်ပွဲကော်မရှင်

ကြေညာချက်အမှတ် (၁၃၄ / ၂၀၂၅)

၁၃၈၇ ခုနှစ်၊ သီတင်းကျွတ်လပြည့်ကျော် ၉ ရက်
(၂၀၂၅ ခုနှစ်၊ အောက်တိုဘာလ ၁၅ ရက်)

ရွေးကောက်ပွဲဆိုင်ရာစုစုပေါင်းဟောပြောခြင်းနှင့် မဲဆွယ်စည်းရုံးခြင်းတို့နှင့်စပ်လျဉ်း၍
ကြေညာချက် ထုတ်ပြန်ခြင်း

၁။ လွှတ်တော်အသီးသီး၏ မဲဆန္ဒနယ်များအလိုက် ဝင်ရောက်ယှဉ်ပြိုင်ရန် လွှတ်တော်ကိုယ်စားလှယ် လောင်းအဖြစ် အမည်စာရင်းတင်သွင်းထားပြီး သက်ဆိုင်ရာကော်မရှင်အဖွဲ့ခွဲများက လွှတ်တော်ရွေးကောက်ပွဲ ဥပဒေ၊ နည်းဥပဒေများနှင့်အညီ စိစစ်အတည်ပြုကြေညာထားသည့် နိုင်ငံရေးပါတီကိုယ်စားပြု မဲအများဆုံး ရသူ အနိုင်ယူစနစ် ကိုယ်စားလှယ်လောင်းများ၊ အချိုးကျကိုယ်စားပြုစနစ် ကိုယ်စားလှယ်လောင်းများ သို့မဟုတ် တစ်သီးပုဂ္ဂလလွှတ်တော်ကိုယ်စားလှယ်လောင်းများသည် ရွေးကောက်ပွဲဆိုင်ရာစုစုပေါင်းအတွက် မဲဆွယ်စည်းရုံးမှုများ ပြုလုပ်ရာတွင် ဥပဒေနှင့်အညီ လွတ်လပ်၍ တရားမျှတမှုရှိစေရေးအတွက် သက်ဆိုင်ရာ လွှတ်တော်ရွေးကောက်ပွဲဥပဒေ ပုဒ်မ ၃၀-က နှင့် လွှတ်တော်ရွေးကောက်ပွဲနည်းဥပဒေအခန်း (၁၀)

တို့တွင် ရွေးကောက်ပွဲဆိုင်ရာစုစုပေါင်းဟောပြောခြင်းနှင့် မဲဆွယ်စည်းရုံးခြင်းဆိုင်ရာပြဋ္ဌာန်းချက်များကို ထည့်သွင်းထုတ်ပြန်ခဲ့ပြီး ဖြစ်ပါသည်။

၂။ ၂၀၂၅ ခုနှစ်၊ ဒီဇင်ဘာလ ၂၈ ရက်နေ့တွင် စတင်ကျင်းပမည့် အထွေထွေရွေးကောက်ပွဲပွဲ ဝင်ရောက် ယှဉ်ပြိုင်ကြမည့် လွှတ်တော်ကိုယ်စားလှယ်လောင်းများ၊ နိုင်ငံရေးပါတီများသည် လွတ်လပ်၍ တရားမျှတပြီး အေးချမ်းတည်ငြိမ်သည့် ရွေးကောက်ပွဲများဖြစ်စေရေးအတွက် ရွေးကောက်ပွဲဆိုင်ရာ စုစုပေါင်းဟောပြောခြင်းနှင့် မဲဆွယ်စည်းရုံးခြင်းတို့ကို သက်ဆိုင်ရာ လွှတ်တော်ရွေးကောက်ပွဲနည်းဥပဒေပါပြဋ္ဌာန်းချက်များအတိုင်း ဆောင်ရွက်ရန်ဖြစ်ပါသည်။

၃။ ပြည်ထောင်စုရွေးကောက်ပွဲကော်မရှင်သည် ၂၀၂၅ ခုနှစ်၊ ဒီဇင်ဘာလ ၂၈ ရက်နေ့တွင် စတင်ကျင်းပ မည့် အထွေထွေရွေးကောက်ပွဲများအတွက် မဲဆွယ်စည်းရုံးခွင့်ကာလကို ရက်ပေါင်း ၆၀ (၂၈ - ၁၀ - ၂၀၂၅ ရက်နေ့ နံနက် ၀၆၀၀ နာရီမှ ၂၆ - ၁၂ - ၂၀၂၅ ရက်နေ့ ည ၁၂၀၀ နာရီအထိ) ခွင့်ပြုကြောင်း ထုတ်ပြန် ကြေညာလိုက်သည်။

(ပုံ) သန်းစိုး

ဗိုလ်ချုပ်

ပြည်ထောင်စုရွေးကောက်ပွဲကော်မရှင်

(၁၃) ကြိမ်မြောက် အာဆီယံသဘာဝဘေးအန္တရာယ်စီမံခန့်ခွဲမှုဆိုင်ရာ

ဝန်ကြီးများအဆင့်အစည်းအဝေးနှင့် ဆက်စပ်အစည်းအဝေးများ၏ ပထမနေ့ အစည်းအဝေးကျင်းပ

ဖနောင်ပင် အောက်တိုဘာ ၁၅
ကမ္ဘောဒီးယားနိုင်ငံ ဖနောင်ပင်
မြို့တွင် အောက်တိုဘာ ၁၅ ရက်မှ
၁၇ ရက်အထိ ကျင်းပသည့် (၁၃)
ကြိမ်မြောက် အာဆီယံသဘာဝ
ဘေးအန္တရာယ်စီမံခန့်ခွဲမှုဆိုင်ရာ
ဝန်ကြီးများအဆင့် အစည်းအဝေး
နှင့် ဆက်စပ်အစည်းအဝေးများသို့
လူမှုဝန်ထမ်း၊ ကယ်ဆယ်ရေးနှင့်
ပြန်လည်နေရာချထားရေးဝန်ကြီး
ဌာန ပြည်ထောင်စုဝန်ကြီး
ဒေါက်တာစိုးဝင်း ဦးဆောင်
သော မြန်မာကိုယ်စားလှယ်အဖွဲ့
တက်ရောက်လျက်ရှိသည်။
အောက်တိုဘာ ၁၅ ရက်တွင်
အစည်းအဝေး ပထမနေ့အဖြစ်
(၁၃) ကြိမ်မြောက် အာဆီယံ
သဘာဝဘေးအန္တရာယ်စီမံခန့်ခွဲမှု
ဆိုင်ရာ ဝန်ကြီးများအဆင့်အစည်း
အဝေးကို ကျင်းပရာ အာဆီယံ
အတွင်းရေးမှူးချုပ် DR. KAO KIM
HOURN နှင့် ကမ္ဘောဒီးယားနိုင်ငံ၏
Senior Minister၊ First Vice
President နှင့် အာဆီယံသဘာဝ
ဘေးအန္တရာယ်စီမံခန့်ခွဲမှုဆိုင်ရာ
ဝန်ကြီးများအဆင့် အစည်းအဝေး
၏ အလုပ်ကျွဲကြီး H.E. KITTE
SANGAHAK BANDITH KUN KIM
တို့က ကြိုဆိုနှုတ်ခွန်းဆက်စကား
များ ပြောကြားကြသည်။
ယင်းနောက် သဘာဝဘေး
အန္တရာယ်စီမံခန့်ခွဲမှုနှင့် အရေးပေါ်



အခြေအနေ တုံ့ပြန်ရေးဆိုင်ရာ
အာဆီယံ သဘောတူညီချက်
လုပ်ငန်းအစီအစဉ် (၂၀၂၆-၂၀၃၀)
(AADMER Work Program 2026-
2030) ကို မှတ်တမ်းဗီဒီယိုဖြင့်
မိတ်ဆက်ပြီး သဘာဝဘေး
အန္တရာယ်စီမံခန့်ခွဲမှုနှင့် အရေးပေါ်
အခြေအနေ တုံ့ပြန်ရေးဆိုင်ရာ
အာဆီယံ သဘောတူညီချက်
လုပ်ငန်းအစီအစဉ် (AADMER)
အကောင်အထည်ဖော်ဆောင်ရွက်
မှု နှစ်(၂၀)ပြည့်မှတ်တမ်းဗီဒီယိုနှင့်
အထိမ်းအမှတ် အာဆီယံမဂ္ဂဇင်း
မှတ်တမ်းဗီဒီယို၊ ကုလသမဂ္ဂ
ဘေးအန္တရာယ်ဆိုင်ရာ ထိခိုက်ဆုံးရှုံး
နိုင်ခြေလျှော့ချရေးရုံး (UNDRR)
က ဝန်ကြီးများအဆင့် အစည်း
အဝေးသို့ ပေးပို့သော သတင်း
စကားဗီဒီယို၊ ကမ္ဘောဒီးယားနိုင်ငံ
၏ ၂၀၂၅ ခုနှစ် အပြည်ပြည်ဆိုင်ရာ
သဘာဝဘေးအန္တရာယ်ကြောင့်
ထိခိုက်ဆုံးရှုံးနိုင်ခြေ လျှော့ချရေး
နေ့ အထိမ်းအမှတ် မှတ်တမ်းတင်

ဗီဒီယိုတို့ကို ပြသသည်။
ထို့နောက် ဝန်ကြီးများအဆင့်
အစည်းအဝေးကို ဆက်လက်
ကျင်းပရာ အာဆီယံနိုင်ငံများ
အလိုက် ဘေးအန္တရာယ်စီမံခန့်ခွဲမှု
ဆိုင်ရာဝန်ကြီးများက နိုင်ငံ
အလိုက် ဘေးအန္တရာယ်စီမံခန့်ခွဲ
လုပ်ဆောင်နေမှုများကို ပြောကြား
ကြရာ ပြည်ထောင်စုဝန်ကြီးက
သဘာဝဘေးအန္တရာယ်စီမံခန့်ခွဲမှု
နှင့် အရေးပေါ်အခြေအနေတုံ့ပြန်
ရေးဆိုင်ရာ အာဆီယံသဘော
တူညီချက်(ASEAN Agreement
on Disaster Management
and Emergency Response -
AADMER) ကို အကောင်အထည်
ဖော် ဆောင်ရွက်ခဲ့သည်မှာ
နှစ်ပေါင်း ၂၀ပြည့်ပြီဖြစ်ကြောင်း၊
အာဆီယံတွင် နိုင်ငံရေး၊ စီးပွားရေး၊
လူမှုရေးဆိုင်ရာများအလိုက်ပွဲစည်း
ထားရှိသော အသိုက်အဝန်း သုံးခု
တို့အနေဖြင့် မိမိတို့တာဝန်ယူထား
သည့် ကဏ္ဍနှင့် လုပ်ငန်းများကို

ဒေသတွင်းသဘောတူညီချက်များ
နှင့်အညီ စုစည်းညီညွတ်စွာ
အကောင်အထည်ဖော်ဆောင်ရွက်
လျက်ရှိကြောင်း၊ လူမှုရေးနှင့်
ယဉ်ကျေးမှုအသိုက်အဝန်းတွင်
ပါဝင်သောသဘာဝဘေးအန္တရာယ်
စီမံခန့်ခွဲမှုနှင့် အရေးပေါ်တုံ့ပြန်
ရေးလုပ်ငန်းများနှင့် စပ်လျဉ်း၍
သက်ဆိုင်ရာ နိုင်ငံအလိုက်ဝန်ကြီး
ဌာနများအကြား ပွင့်လင်းမြင်သာ
စွာနှင့် ရင်းနှီးချစ်ကြည်စွာ
ပူးပေါင်း ဆောင်ရွက်ခဲ့ကြသည့်
အတွက် အနှစ် ၂၀ ကာလအတွင်း
သဘာဝဘေးအန္တရာယ်ဆိုင်ရာ
စီမံခန့်ခွဲမှုလုပ်ငန်းများကို အတိုင်း
အတာတစ်ခုအထိ ထိရောက်စွာ
ဆောင်ရွက်နိုင်ခဲ့ကြောင်း၊
မြန်မာနိုင်ငံတွင် ဖြစ်ပွားခဲ့သော
မန္တလေးငလျင်ကြီး တုံ့ပြန်
ဆောင်ရွက်ရေးလုပ်ငန်းများတွင်
အာဆီယံအတွင်းရေးမှူးချုပ်ရုံး
နှင့် AHA Centre ၏ ညှိနှိုင်း
ဆောင်ရွက်ပေးမှုများ၊ အာဆီယံ

2026-2030အကောင်အထည်ဖော်
ရေးလုပ်ငန်းများတွင် တက်ကြွစွာ
ပူးပေါင်းပါဝင် ဆောင်ရွက်သွား
မည်ဖြစ်ကြောင်း ဆွေးနွေး
ပြောကြားသည်။
အစည်းအဝေးသို့ အာဆီယံ
နိုင်ငံများမှ နိုင်ငံအလိုက်
ဘေးအန္တရာယ်ဆိုင်ရာ စီမံခန့်ခွဲမှု
လုပ်ငန်းများ တာဝန်ယူဆောင်
ရွက်လျက်ရှိသည့် ဒုတိယဝန်ကြီး
ချုပ်များနှင့် ဝန်ကြီးများ၊ အာဆီယံ
အတွင်းရေးမှူးချုပ်နှင့် နိုင်ငံ
အလိုက် တာဝန်ရှိသူများ တက်
ရောက်ကြသည်။ အဆိုပါဝန်ကြီး
များအဆင့် အစည်းအဝေးနှင့်
ဆက်စပ်သည့် အာဆီယံသဘာဝ
ဘေးအန္တရာယ်စီမံခန့်ခွဲမှုဆိုင်ရာ
(၄၇)ကြိမ်မြောက် အဆင့်မြင့်
အရာရှိကြီးများ အစည်းအဝေးကို
လည်း အောက်တိုဘာ ၁၃ ရက်မှ
၁၄ ရက်အထိ ကမ္ဘောဒီးယားနိုင်ငံ
တွင်ပင်ကျင်းပခဲ့ရာ ဘေးအန္တရာယ်
ဆိုင်ရာ စီမံခန့်ခွဲမှုဦးစီးဌာန
ညွှန်ကြားရေးမှူးချုပ် ဦးဆောင်
သည့် ကိုယ်စားလှယ်အဖွဲ့
တက်ရောက်ခဲ့သည်။
မွန်းလွဲပိုင်းတွင် ပြည်ထောင်စု
ဝန်ကြီးသည် အာဆီယံအတွင်း
ရေးမှူးချုပ် DR. KAO KIM HOURN
နှင့် သီးခြားတွေ့ဆုံ၍ ငလျင်ဘေး
တုံ့ပြန်ရေးနှင့် ပြန်လည်ထူထောင်
ရေး လုပ်ငန်းဆောင်ရွက်နေမှုများ၊
ဒေသတွင်း ဘေးအန္တရာယ်စီမံခန့်ခွဲ
မှုဆိုင်ရာ လုပ်ဆောင်နေမှုများကို
အပြန်အလှန်အမြင်ခြင်း ဖလှယ်
ဆွေးနွေးခဲ့ကြသည်။ သတင်းစဉ်

၂၀၂၅ ခုနှစ် ကမ္ဘာ့အင်ဂျင်နီယာအဖွဲ့ချုပ်၏ အထွေထွေညီလာခံနှင့် ကမ္ဘာလုံးဆိုင်ရာ အင်ဂျင်နီယာကွန်ဂရက်သို့ ပြည်ထောင်စုဝန်ကြီးဒေါက်တာချာလီသန်း ဦးဆောင်သော မြန်မာကိုယ်စားလှယ်အဖွဲ့ တက်ရောက်

နေပြည်တော် အောက်တိုဘာ ၁၅
ကမ္ဘာ့အင်ဂျင်နီယာအဖွဲ့အစည်းများ အဖွဲ့ချုပ် (World Federation of Engineering Organizations) ၏ ၂၀၂၅ ခုနှစ် အထွေထွေညီလာခံ (General Assembly)နှင့် ကမ္ဘာလုံးဆိုင်ရာ အင်ဂျင်နီယာကွန်ဂရက် (Global Engineering Congress) တို့ တရုတ်ပြည်သူ့သမ္မတနိုင်ငံ ရှန်ဟိုင်းမြို့၌ ၂၀၂၅ ခုနှစ် အောက်တိုဘာ ၁၂ ရက်မှ ၁၇ ရက်အထိ ကျင်းပလျက်ရှိရာ မြန်မာနိုင်ငံ အင်ဂျင်နီယာကောင်စီ နာယကစက်မှုဝန်ကြီးဌာန ပြည်ထောင်စုဝန်ကြီးဒေါက်တာချာလီသန်း၊ မြန်မာနိုင်ငံအင်ဂျင်နီယာကောင်စီဥက္ကဋ္ဌ ဒေါက်တာအောင်ကျော်မြတ်၊ မြန်မာနိုင်ငံအင်ဂျင်နီယာအသင်းချုပ်ဥက္ကဋ္ဌ ဦးခင်မောင်ဌေး၊ အင်ဂျင်နီယာပညာရေးစိစစ်အသိအမှတ်ပြုကော်မတီဥက္ကဋ္ဌ ဒေါက်တာဇော်မင်းအောင်နှင့် မြန်မာကိုယ်စားလှယ်များ တက်ရောက်ကြသည်။

အောက်တိုဘာ ၁၄ ရက် နံနက်ပိုင်းတွင် ပြည်ထောင်စုဝန်ကြီးသည်ညီလာခံဖွင့်ပွဲအခမ်းအနားသို့တက်ရောက်ပြီး အစီမံအစဉ်အင်ဂျင်နီယာပညာရပ် (Green Engineering) သည် အထူးပြုတားသရုပ်တစ်ခုထုတ်ပို့မိပြီး လူသားနှင့်သဘာဝတို့အကြား ညှိနှိုင်းဆောင်ရွက်နိုင်ရေးအတွက် အကျင့်စာရိတ္တလမ်းညွှန် (Moral Compass) ဖြစ်ရန်လိုအပ်ကြောင်း၊ တရုတ်သို့ပို့ပေးသည့် နည်းပညာအသင်းကြီး (CAST)သည် မြန်မာနိုင်ငံအင်ဂျင်နီယာများ၏ ဖွံ့ဖြိုးတိုးတက်မှုတွင် အဓိကအခန်းကဏ္ဍမှ ကူညီဖြည့်ဆည်းဆောင်ရွက်



ပေးခဲ့ကြောင်း၊ တရုတ်သို့ပို့ပေးသည့် နည်းပညာအသင်းကြီးနှင့် အာရှပစိဖိတ်ဒေသရှိ အင်ဂျင်နီယာအသင်းများ၏ ထောက်ခံမှုဖြင့် မြန်မာနိုင်ငံအင်ဂျင်နီယာကောင်စီသည် ၂၀၁၈ ခုနှစ်တွင် ကမ္ဘာ့အင်ဂျင်နီယာအဖွဲ့အစည်းများအဖွဲ့ချုပ် (WFEO) ၏ အမြဲတမ်းအဖွဲ့ဝင်အဖြစ် အသိအမှတ်ပြုခံခဲ့ရပြီး ဝါရှင်တန်သဘောတူညီချက် (Washington Accord)၊ အာရှနှင့် ပစိဖိတ်ဒေသရှိ အင်ဂျင်နီယာပညာရေး စိစစ်အသိအမှတ်ပြုအစီအစဉ်များ၏ အရည်အသွေးနှင့်နှိုင်းယှဉ် အသိအမှတ်ပြုခြင်း ရရှိခဲ့ကြောင်း၊ အနာဂတ်အင်ဂျင်နီယာပညာရေးသည် စက်ယန္တရားများအပေါ် မူတည်မနေဘဲ အဓိပ္ပာယ်ရှိသည့် ပြည်သူ့အကျိုးပြု ဖော်ဆောင်မှုအပေါ် အခြေခံ

ထားသဖြင့် သက်ဆိုင်ရာဓာတ်ခွဲစမ်းသပ်ခန်း၊ သုတေသနဌာနများသာမက လူငယ်များ၏ စိတ်နှင့် ဉာဏ်ပညာရည်တိုးတက်မှုအပေါ် ရင်းနှီးမြှုပ်နှံသွားရမည်ဖြစ်ကြောင်း၊ အင်ဂျင်နီယာပညာရပ်သည် အရင်းအမြစ်အသုံးပြုပြီး ဖြိုလှဲဆိုင်ခြင်းမဟုတ်ဘဲ မျှော်လင့်ချက်ကို လက်တွေ့အဖြစ် ပြောင်းလဲနိုင်ရန် တာဝန်ယူဆောင်ရွက်ခြင်းဖြစ်ကြောင်း ပြောကြားသည်။

အမှာစကားပြောကြား
အောက်တိုဘာ ၁၄ ရက် နံနက်ပိုင်းကလည်း ပြည်ထောင်စုဝန်ကြီးသည် ကမ္ဘာလုံးဆိုင်ရာ အင်ဂျင်နီယာညီလာခံ၏ သတင်းအချက်အလက်နှင့်

ဆက်သွယ်ရေး နည်းပညာဆိုင်ရာ ဖိရစ်သို့ တက်ရောက်ပြီး သတင်းအချက်အလက်နှင့် ဆက်သွယ်ရေးနည်းပညာ၏ ကမ္ဘာကိုတိုးတက် ပြောင်းလဲလာစေမှုစွမ်းအားခေါင်းစဉ်ဖြင့် အမှာစကား ပြောကြားသည်။

ယခုနှစ် ညီလာခံ၏ အဓိကဆောင်ပုဒ်မှာ “အင်ဂျင်နီယာသည် စိမ်းလန်းသောအနာဂတ်ကို ဖန်တီးပုံဖော်သည်” (Engineering shapes a Green Future) ဖြစ်ပြီး အဆိုပါညီလာခံကို World Federation of Engineering Organizations (WFEO) အပါအဝင် တရုတ်သို့ပို့နှင့် နည်းပညာအသင်းကြီး (China Association for Science and Technology-CAST)၊ တရုတ်အင်ဂျင်နီယာအကယ်ဒမီနှင့် ရှန်ဟိုင်းမြို့ပြအစိုးရတို့ ပူးပေါင်း၍ ညီလာခံနှင့် ကွန်ဂရက်အား အင်ဂျင်နီယာနည်းပညာများက ရာသီဥတုပြောင်းလဲမှုကို ကိုင်တွယ်ဖြေရှင်းရန်၊ စိမ်းလန်းသော စီးပွားရေးတိုးတက်မှုကိုမြှင့်တင်ရန်၊ ကမ္ဘာလုံးဆိုင်ရာ ရေရှည်တည်တံ့ပြီး လူသားဗဟိုပြုသော ဖွံ့ဖြိုးတိုးတက်မှုမူဘောင်ကို ဖန်တီးရန်နှင့် လူသားများ၏ ဘဝလိုအပ်ချက်များကို မြှင့်တင်ရာတွင် ပါဝင်ဆောင်ရွက်ရမည့်အခန်းကဏ္ဍများကို အလေးထား ဆွေးနွေးရန်၊ ကုလသမဂ္ဂ၏ ရေရှည်တည်တံ့ခိုင်မြဲသော ဖွံ့ဖြိုးတိုးတက်ရေးပန်းတိုင်များ (SDGs) ကို အကောင်အထည်ဖော်ရာတွင် အထောက်အကူပြုရန် ရည်ရွယ်ချက်ပေးခြင်းဖြစ်ကြောင်း သိရသည်။

သတင်းစဉ်

“Shen Zhou 13” ရုပ်ရှင်ပြပွဲ ကျင်းပ

ရန်ကုန် အောက်တိုဘာ ၁၅
China Media Group နှင့် ရန်ကုန်တရုတ် ယဉ်ကျေးမှုစင်တာတို့က ကြီးမားကျင်းပသည့် တရုတ်ပြည်တွင်းထုတ် မှတ်တမ်းရုပ်ရှင်ဖြစ်သည့် စန်ကျီး-13 “Shen Zhou 13” ရုပ်ရှင်ပြပွဲကို ယနေ့ ညနေပိုင်းတွင် ရန်ကုန်မြို့ အလုံမြို့နယ်ရှိ ရန်ကုန်တရုတ်ယဉ်ကျေးမှုစင်တာ၌ ကျင်းပသည်။
အဆိုပါရုပ်ရှင်ကို ကမ္ဘာပတ်လမ်းကြောင်းတွင် ပထမဆုံးအကြိမ်ခြောက်လတာ တာဝန်ထမ်းဆောင်ခဲ့သည့် အာကာသယာဉ်မှူးတစ်ဦး၏ ရှုထောင့်မှ အခြေခံရိုက်ကူးထားပြီး အာကာသယာဉ်မှူးတို့၏ အာကာသအတွင်း နေထိုင်မှုဘဝပုံစံ၊ ကိုလိုမီတာ ၄၀၀ အကွာ ကမ္ဘာပတ်လမ်းကြောင်း၏ ခမ်းနားထည်ဝါမှု၊ ကမ္ဘာပြိုဟ်အား အနီးကပ်မြင်သန်းသွားကာ ပင်လယ်နှင့် ကောင်းကင်၏ရှုခင်းများကို လက်ဖြင့် ထိမိခံစားနိုင်သကဲ့သို့ခံစားစေပြီး အာကာသ၏ မြင်ကွင်းကို စိမ့်ဝင်စားစေရန် ရိုက်ကူးထားသော

အာကာသဆိုင်ရာ ဗဟုသုတပညာပေးရုပ်ရှင်ကား ဖြစ်သည်။

“ဒီရုပ်ရှင်ဟာ အာကာသကမ္ဘာမြေနဲ့ အာကာသယာဉ်မှူးတွေ အာကာသမှာ နေထိုင်မှုပုံစံတွေကို ဗဟုသုတအဖြစ်ပြသတဲ့ မှတ်တမ်းရုပ်ရှင်ဖြစ်ပါတယ်။ လက်ရှိတရုတ်နိုင်ငံရုပ်ရှင်ရုံတွေမှာ ပြသလျက်ရှိပြီး လူကြိုက်များ ရေပန်းစားနေတဲ့ နောက်ဆုံးထွက်ရှိထားတဲ့ ရုပ်ရှင်ကားတွေထဲက တစ်ကားဖြစ်ပါတယ်။ လူငယ်တွေ၊ ကျောင်းသား ကျောင်းသူတွေ မိဘတွေက အလွန်စိတ်ဝင်စားဖို့ကောင်းတဲ့ ပညာပေး ရုပ်ရှင်လို့ မှတ်ချက်ပေးထားပါတယ်။ မတူညီတဲ့ နိုင်ငံအသီးသီးက ကျောင်းသားကျောင်းသူတွေ အာကာသအသိပညာကို အတုတူလေ့လာပြီး သိပ္ပံနည်းပညာရဲ့စွမ်းအားတွေကို သိရှိနားလည်စေဖို့ ရည်ရွယ်ပါတယ်။ ရုပ်ရှင်အနုပညာကို ခံစားပြီး ဖန်သားပြင်ပိတ်ကားကတစ်ဆင့် တရုတ်နိုင်ငံအကြောင်းကို ပိုမိုသိရှိလေ့လာနိုင်မှာဖြစ်ပါတယ်”



ဟု China Media Group မှ Ms. Zhang Xiaoning က ပြောသည်။

ယနေ့ပြသခဲ့သည့် စန်ကျီး 13 ရုပ်ရှင်သည် ၂၀၂၅ခုနှစ် အောက်တိုဘာလအတွင်း တရုတ်ပြည်သူ့သမ္မတနိုင်ငံ၌ ကြည့်ရှုသူ များပြားခဲ့ပြီး အဆိုပါရုပ်ရှင်၏ ဝင်ငွေမှာ ယွမ်ငွေ ၄၅သန်းကျော် ရရှိခဲ့ကြောင်း

သိရသည်။
ရုပ်ရှင်ပြပွဲသို့ ဝေါ်ဝန် (Bowen Chinese School) တရုတ်ဘာသာစကား သင်တန်းကျောင်းမှ ကျောင်းသား ကျောင်းသူများ၊ လူမှုအဖွဲ့အစည်းများမှ ဖိတ်ကြားထားသူများ လာရောက်ကြည့်ရှုအားပေးကြသည်။
သတင်းစဉ်

ကျောက်မဲမြို့နယ်၌ ပဏာမကျန်းမာရေးစောင့်ရှောက်ခြင်းလုပ်ငန်းများ၊ အသက် (၁၅) နှစ်အောက်ကလေးများအား ကာကွယ်ဆေး ထိုးနှံတိုက်ကျွေးခြင်းလုပ်ငန်းများ ပြန်လည်အားပြည့် ဆောင်ရွက်ပေးလျက်ရှိ

နေပြည်တော် အောက်တိုဘာ ၁၅
ကျန်းမာရေး ဝန်ကြီးဌာနသည် ပြည်သူလူထု ကျန်းမာရေး စောင့်ရှောက်မှု လုပ်ငန်းများ လှမ်းမြီတိုးတက်စေရန် ဆောင်ရွက်လျက်ရှိရာ ရှမ်းပြည်နယ် (မြောက်ပိုင်း) ကျောက်မဲမြို့နယ်တွင် မြို့နယ်ပြည်သူ့ကျန်းမာရေး ဦးစီးဌာနနှင့် ကျေးလက်ကျန်းမာရေးဌာနများ ပြန်လည်ဖွင့်လှစ်ထားရှိပြီး ပဏာမကျန်းမာရေး စောင့်ရှောက်ခြင်း လုပ်ငန်းများကို အားဖြည့် ဆောင်ရွက်လျက်ရှိသည်။
ကျောက်မဲမြို့နယ် ပြည်သူ့ကျန်းမာရေးဦးစီးဌာနမှ အခြေခံ



ကျန်းမာရေး ဝန်ထမ်းများသည် ကျောက်မဲမြို့ပေါ်နှင့်အနီးတစ်ဝိုက်ရှိ ကျေးရွာများမှ ဒေသခံတိုင်းရင်းသား ပြည်သူများအား ကျန်းမာရေး စောင့်ရှောက်မှုပေးခြင်း၊ ကျေးစက်ရောဂါ

ကျောင်းကျန်းမာရေးလုပ်ငန်းများ ဆောင်ရွက်ပေးခြင်းနှင့် ကာကွယ်ဆေး ထိုးနှံတိုက်ကျွေးခြင်း လုပ်ငန်းများကို ပြန်လည်အားဖြည့် ဆောင်ရွက်နိုင်ရန်အတွက် အဓိလိုက်ကာကွယ်ဆေး ထိုးနှံတိုက်ကျွေးခြင်း၊ အသက် (၁၅)နှစ်အောက် ကလေးများအား အထူးအစီအစဉ် (Special Immunization Activities) ဖြင့် ကာကွယ်ဆေး ထိုးနှံတိုက်ကျွေးပေးခြင်း စသည်ဖြင့် ကာကွယ်ဆေး ထိုးနှံတိုက်ကျွေးခြင်း လုပ်ငန်းများကို ကလေးတိုင်းဆီသို့ ရောက်ရှိအောင် နည်းလမ်းမျိုးစုံဖြင့် ဆောင်ရွက်လျက်ရှိသည်။
ထိုသို့ ဆောင်ရွက်ရာတွင် ကျောက်မဲမြို့နယ် ပြည်သူ့ကျန်းမာရေးဦးစီးဌာနမှ အခြေခံကျန်းမာ

ရေးဝန်ထမ်းများသည် ၂၀၂၅ ခုနှစ် အောက်တိုဘာ ၁၀ ရက်မှ ၁၄ ရက်အထိ အသက် (၁၅) နှစ်အောက် စုစုပေါင်း ၁၃၁၈ ဦးကို လိုအပ်သော ကာကွယ်ဆေးများ ထိုးနှံတိုက်ကျွေးပေးခဲ့သည်။
ထို့အတူ ကျောက်မဲမြို့နယ် လာဘာမုနီ တရုတ်ဘုံကျောင်း၌ ၂၀၂၅ ခုနှစ် အောက်တိုဘာ ၅ ရက်မှစတင်ကာ ယာယီဆေးရုံဖွင့်လှစ်၍ ဒေသခံတိုင်းရင်းသားပြည်သူများအား ကျန်းမာရေးစောင့်ရှောက်ပေးလျက်ရှိရာ ထိုဒေသအနီးတစ်ဝိုက်မှ ဒေသခံတိုင်းရင်းသား ပြည်သူများ လာရောက်ကုသမှုခံယူလျက်ရှိပြီး အောက်တိုဘာ ၅ ရက်မှ ၁၄ ရက်အထိ လူနာ ၁၃၂၄ ဦးအား လိုအပ်သော ကုသမှုများ ဆောင်ရွက်ပေးခဲ့ကြောင်း သိရသည်။
သတင်းစဉ်

ဒုတိယဝန်ကြီး ဒေါက်တာဇော်မြင့် လှိုင်ကော်တက္ကသိုလ်နှင့် တောင်ကြီးတက္ကသိုလ်တို့တွင် အဝေးသင် သင်တန်းများ ဖွင့်လှစ်သင်ကြားနေမှု ကြည့်ရှုစစ်ဆေး



နေပြည်တော် အောက်တိုဘာ ၁၅
ပညာရေးဝန်ကြီးဌာန ဒုတိယဝန်ကြီးဒေါက်တာ ဇော်မြင့်သည် အောက်တိုဘာ ၁၃ ရက်တွင် ကယား ပြည်နယ် လှိုင်ကော်မြို့ရှိ လှိုင်ကော်တက္ကသိုလ် စတင်ဖွင့်လှစ်သင်ကြားနေမှုများကို ကြည့်ရှုကာ ဆရာ ဆရာမများ၊ ကျောင်းသား ကျောင်းသူများ၊ အား တွေ့ဆုံအားပေးပြီး လိုအပ်သည်များ ပေါင်းစပ် ဖြည့်ဆည်းပေးသည်။

အောက်တိုဘာ ၁၄ ရက်တွင် ရှမ်းပြည်နယ် တောင်ကြီးမြို့ရှိ တောင်ကြီးတက္ကသိုလ်သို့ ရောက်ရှိ ပြီး အဝေးသင်ဒုတိယအသုတ်သင်တန်းများ ဖွင့်လှစ် သင်ကြားနေမှုကို လှည့်လည်ကြည့်ရှုကာ ကျောင်းသား ကျောင်းသူများအား မိမိသင်ယူသော ဘာသာရပ်များ ကို အမှန်တကယ်နားလည်တတ်ကျွမ်းအောင်သင်ယူ လေ့လာကြရန်နှင့် ဒီမိုကရေစီနှင့် ဖက်ဒရယ်

ပြည်ထောင်စုကြီးတည်ဆောက်ရေးတွင် နိုင်ငံသား တစ်ဦး၏တာဝန်များကို ပါဝင်ထမ်းဆောင်ကြရန် ဆွေးနွေးမှာကြားသည်။

ဆက်လက်၍ ကျောင်းသား ကျောင်းသူများ၏ သက်သာချောင်ချိရေး၊ လုံခြုံရေးကိစ္စရပ်များကို ဖြည့်ဆည်းပေးရန် တာဝန်ရှိသူများအား မှာကြား သည်။

ထို့နောက် တောင်ကြီးတက္ကသိုလ်အတွင်း လှည့်လည်ကြည့်ရှုပြီး တက္ကသိုလ်အဝင်လမ်းနှင့် ပလက်ဖောင်း အဆင့်မြှင့်တင်ရေးနှင့်စပ်လျဉ်း၍ တာဝန်ရှိသူများအား မှာကြားသည်။

ထိုမှတစ်ဆင့် တောင်ကြီးပညာရေးဒီဂရီ ကောလိပ်သို့ရောက်ရှိပြီး ပညာရေးနှင့် သင်ပြနည်း ဒီပလိုမာ (ပထမနှစ်ဝက်) သင်တန်းဖွင့်လှစ်သင်ကြား နေမှုများကို လှည့်လည်ကြည့်ရှုကာ မိမိကိုယ်တိုင် ဆရာဆရာမများအဖြစ်သင်ကြားရာတွင်ကျောင်းသား ကျောင်းသူများ စာတတ်အောင် သင်ပေးနိုင်ရန် အတွက် ဘာသာရပ်ကျွမ်းကျင်မှုနှင့် သင်ပြနည်း မှန်ကန်မှုအတွက် အာရုံစိုက်၍ သင်ယူလေ့လာကြရန် တိုက်တွန်းမှာကြားခဲ့ကြောင်း သိရသည်။ သတင်းစဉ်

နေပြည်တော် ပြည်ထောင်စုနယ်မြေ အခြေခံပညာအထက်တန်းကျောင်းများရှိ Grade-12 ကျောင်းသား ကျောင်းသူများအား Naypyitaw State Academy တွင် သင်ကြားလျက်ရှိသော ဘာသာရပ်များအကြောင်း မိတ်ဆက်

နေပြည်တော် အောက်တိုဘာ ၁၅
နေပြည်တော် ရှစ်မြို့နယ်ရှိ အခြေခံပညာအထက်တန်းကျောင်း များမှ Grade-12 ကျောင်းသား ကျောင်းသူများအား Naypyitaw State Academy တွင် သင်ကြား ပို့ချလျက်ရှိသော ဘာသာရပ်များ မိတ်ဆက်ခြင်း အစီအစဉ်ကို အဆိုပါမြို့နယ်များရှိ အခြေခံ ပညာအထက်တန်းကျောင်းများ၌ အောက်တိုဘာ ၁၃ ရက်မှ ၁၆ ရက် အထိ ဆောင်ရွက်လျက်ရှိသည်။

ယနေ့နံနက်ပိုင်းတွင် ဇမ္ဗူသီရိ မြို့နယ် အမှတ်(၆) အခြေခံပညာ အထက်တန်းကျောင်း၊ ပျဉ်းမနား မြို့နယ် အမှတ်(၁)အခြေခံပညာ နှင့် စက်မှု စိုက်ပျိုး၊ မွေးမြူရေး အထက်တန်းကျောင်းတို့တွင် သိပ္ပံပညာ၊ ဝိဇ္ဇာပညာ၊ အားကစား ပညာ၊ လူမှုရေးပညာဘာသာရပ် များကိုလည်းကောင်း၊ ဒက္ခိဏ သီရိမြို့နယ် အမှတ်(၁၈)အခြေခံ ပညာ အထက်တန်းကျောင်းနှင့် လယ်ဝေးမြို့နယ် ချမ်းမြေ့စိုသာ မဟာအတွဲလ အောင်မွေမိမာန် တော်ခန်းမတို့၌ ဝိဇ္ဇာပညာ၊ ဥပဒေပညာ၊ စီးပွားရေးပညာ၊ ဆေးပညာ ဘာသာရပ်များကို လည်းကောင်း မိတ်ဆက်ရှင်းလင်း ကြရာ ကျောင်းသား ကျောင်းသူ ၂၁၆၈ ဦး တက်ရောက်ကြသည်။

ဦးစွာ Naypyitaw State Academy ခေတ္တပါမောက္ခချုပ် နှင့် စက်မှု စိုက်ပျိုး၊ မွေးမြူရေး ဒေါက်တာနုလွင်က Naypyitaw



State Academy ဆိုင်ရာအချက် အလက်များနှင့် ကျောင်းသား ကျောင်းသူများအား ဘာသာရပ် များ မိတ်ဆက်ခြင်းအစီအစဉ် ပြုလုပ်ရာသည့် ရည်ရွယ်ချက်အား ရှင်းလင်းပြောကြားပြီး ဘာသာရပ် ဌာနများမှ ပါမောက္ခ(ဌာနမှူး)များ၊ ဆရာ ဆရာမများက မိတ်ဆက် ရှင်းလင်းကြသည်။

ယင်းနောက် ကျောင်းသား ကျောင်းသူများက သိရှိလိုသည့် များကို ဆွေးနွေးမေးမြန်းကြရာ သက်ဆိုင်ရာ ဘာသာရပ်များမှ ပါမောက္ခ(ဌာနမှူး)များ၊ ဆရာ ဆရာမများက ပြန်လည်ရှင်းလင်း ဆွေးနွေးဖြေကြားသည်။

Naypyitaw State Academy တွင် ၂၀၂၅-၂၀၂၆ ပညာသင်နှစ်၌

မြန်မာစာ၊ အင်္ဂလိပ်စာ၊ ပထဝီဝင်၊ သမိုင်း၊ ဒဿနိကဗေဒ၊ နိုင်ငံတကာ ဆက်ဆံရေးပညာ၊ စာကြည့်တိုက် နှင့် သုတပညာ၊ သံတမန်ရေးရာ၊ ဓာတုဗေဒ၊ ရူပဗေဒ၊ သင်္ချာ၊ ကုန်ထုတ်ဘက်ဗေဒ၊ နျူကလီးယား ရူပဗေဒ၊ ဥပဒေပညာ (LLB, BA (Law))၊ ဘောဂဗေဒ၊ ပါဏိဇီဗေဒ၊ စာရေးအင်းပညာ၊ စီးပွားရေး လုပ်ငန်းစီမံခန့်ခွဲမှုပညာ၊ ခရီးသွား လုပ်ငန်းနှင့် စည်ပင်ဆောင်မှု စီမံခန့်ခွဲမှုပညာ၊ စီးပွားရေးပညာ၊ အားကစားပညာ၊ လူမှုရေးပညာ နှင့် ဆေးပညာ အထူးပြုဘာသာ ရပ်များ ဖွင့်လှစ်သင်ကြားမည် ဖြစ်ကြောင်း သိရသည်။ သတင်းစဉ်

လယ်ဝေးမြို့နယ်၌ အခွန်ဆိုင်ရာ အသိပညာပေးဆွေးနွေး

လယ်ဝေး အောက်တိုဘာ ၁၅
ပြည်ထောင်စုနယ်မြေ လယ်ဝေးမြို့နယ်အခွန်ဦးစီးဌာနမှူးရုံး အနေဖြင့် ပြည်ထောင်စု၏အခွန်အကောက်ဥပဒေအပါအဝင် တည်ဆဲ အခွန်ဥပဒေများအရ လိုက်နာဆောင်ရွက်ရမည့်ကိစ္စရပ်များနှင့် စပ်လျဉ်း ၍ ရှင်းလင်းဆွေးနွေးပွဲကို ယမန်နေ့နံနက်ပိုင်းက လယ်ဝေးမြို့နယ် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

အဆိုပါဆွေးနွေးပွဲတွင် နေပြည်တော်ကောင်စီဝင် ဦးမြင့်စိုးက အခွန်ကောက်ခံခြင်း၏ရည်ရွယ်ချက်များကို ရှင်းလင်းပြောကြားပြီး လယ်ဝေးမြို့နယ် အခွန်ဦးစီးဌာနမှူး ဦးညီညီထွန်းက အခွန်ဆိုင်ရာ သိသင့်သိထိုက်သည်များကို ရှင်းလင်းဆွေးနွေးရာ မြို့နယ်အဆင့် ဌာန ဆိုင်ရာများနှင့် လုပ်ငန်းရှင်အခွန်ထမ်း ၅၇ ဦး တက်ရောက်ခဲ့ကြောင်း သိရသည်။ မြို့နယ်(ပြန်/ဆက်)



၂၀၂၅ ခုနှစ် တက္ကသိုလ်ဝင်စာမေးပွဲ ထူးချွန်ကျောင်းသား ကျောင်းသူများ နိုင်ငံတော်အစီအစဉ်ဖြင့် ပြည်ပလေ့လာရေးခရီးစဉ်များ လှည့်လည်လေ့လာ

နေပြည်တော် အောက်တိုဘာ ၁၅
၂၀၂၄-၂၀၂၅ တက္ကသိုလ်ဝင် စာမေးပွဲတွင် ဘာသာတွဲအလိုက် ထူးချွန်စွာ အောင်မြင်ခဲ့ကြသော ကျောင်းသား ကျောင်းသူ ၃၃ ဦး နှင့် အုပ်ချုပ်သူများအား နိုင်ငံတော် အစီအစဉ်ဖြင့် ပြည်ပလေ့လာရေး ခရီးစဉ်စေလွှတ်ခဲ့ရာ ယမန်နေ့ နံနက်ပိုင်းက MAI လေကြောင်း ခရီးစဉ်ဖြင့် ရန်ကုန်မြို့မှ စင်ကာပူ နိုင်ငံ ချန်နီအပြည်ပြည်ဆိုင်ရာ လေဆိပ်သို့ ရောက်ရှိကြရာ စင်ကာပူနိုင်ငံရှိ မြန်မာသံရုံးမှ တာဝန်ရှိသူများက ကြိုဆိုကြသည်။

မွန်လွဲပိုင်းတွင် ထူးချွန် ကျောင်းသားကျောင်းသူများသည် စင်ကာပူနိုင်ငံရှိ မြန်မာသံရုံးသို့ ရောက်ရှိရာ သံရုံးယာယီတာဝန်ခံ ဒေါက်တာ ဇော်မင်းအောင်က ခရီးစဉ်နှင့် ပတ်သက်သည့်များ ကို ရှင်းလင်းပြောကြားကာ အမှတ်တရ လက်ဆောင်များ ပေးအပ်သည်။ ညပိုင်းတွင် Cricket



Club ၌ မြန်မာသံရုံးမှ ညစာဖြင့် တည်ခင်းညှိပေးပြီး ထူးချွန် ကျောင်းသားကျောင်းသူများသည် Merlion Park သို့ သွားရောက် လည်ပတ်လေ့လာကြသည်။

ယနေ့နံနက်ပိုင်းတွင် ကျောင်း သား ကျောင်းသူများသည် Botanic Garden သို့ သွားရောက် ကြည့်ရှုလေ့လာကြပြီး Singapore Institute of Management University သို့ ရောက်ရှိရာတာဝန်

ရှိသူများက ကြိုဆို၍ နှုတ်ခွန်းဆက် စကားပြောကြားကာ တက္ကသိုလ် နှင့်ပတ်သက်သည့် အချက် အလက်များနှင့် ပို့ချလျက်ရှိသော ဘာသာရပ်ဆိုင်ရာ သင်တန်းများ အကြောင်း ရှင်းလင်းပြောကြား ပြီး တက္ကသိုလ်အတွင်း လေ့လာ ကြည့်ရှုကြသည်။

ထို့နောက် Singapore Institute of Management University မှ Hainanese Chicken Rice

စားသောက်ဆိုင်၌ နေ့လယ်စာ သုံးဆောင်ကြပြီး မွန်းလွဲပိုင်းတွင် သွားရောက်လေ့လာကြသည်။

ညနေပိုင်းတွင် Sentosa သို့ ရောက်ရှိကာ Singapore Oceanarium ကို ကြည့်ရှုလေ့လာခဲ့ကြပြီး ထူးချွန်ကျောင်းသား ကျောင်းသူ များသည် Vivo City Shopping Center တွင် ဈေးဝယ်လေ့လာခဲ့ ကြောင်း သိရသည်။ သတင်းစဉ်

ရန်ကုန်တိုင်းဒေသကြီး အခြေခံပညာကျောင်းပေါင်းစုံ “U-14 Boys Royal-D Cup 2025” ဘောလုံးပြိုင်ပွဲတွင် အ.ထ.က(၆)ပိုလ်တထောင်အသင်း ဆုပေးဆွတ်ခူး

ရန်ကုန် အောက်တိုဘာ ၁၅
ရန်ကုန်တိုင်းဒေသကြီး အခြေခံ
ပညာကျောင်းပေါင်းစုံ “U-14 Boys
Royal-D Cup 2025” ဘောလုံး
ပြိုင်ပွဲဗိုလ်လုပွဲကို အောက်တိုဘာ
၁၅ ရက်က အထက(၁)လမ်းမတော်
အားကစားကွင်း၌ ကျင်းပသည်။
ဗိုလ်လုပွဲတွင် ဗိုလ်တထောင်
ခရိုင်ကလေးအသင်း အထက(၆)
ဗိုလ်တထောင်အသင်းနှင့် တွဲစည်း
ခရိုင်ကလေးအသင်း အထက
(ကော့မွန်း) အသင်းတို့ အကြိတ်



အသက်ကစားခဲ့ကြရာ ရှုံးမရှိသရေ
ကျခဲ့ကြသည်။
ထို့နောက် ပင်နယ်တီဖြင့်

တစ်ဂိုးဖြင့် အနိုင်ရခဲ့သည်။
ယင်းနောက် ဆုပေးပွဲကို ကျင်းပ
ရာ အထက(၆) ဗိုလ်တထောင်
အသင်းက ပထမ၊ အထက
(ကော့မွန်း) အသင်းက ဒုတိယ၊
တိုက်ကြီးခရိုင်ကလေးအသင်းက
(၃) ကတိုင်စိန်အသင်းက တတိယ
ရရှိခဲ့ရာ ဆုပေးအသင်းများအား
Royal-D တိုင်းဒေသကြီး အခြေခံ
ပညာကျောင်းမှ တာဝန်ရှိသူများ
က ဆုများ ပေးအပ်ချီးမြှင့်ခဲ့ကြ
ကြောင်း သိရသည်။ တင်စိုး

၂၀၂၅ ခုနှစ်မှ

ယနေ့ ဘောလုံးပြိုင်ပွဲ ပွဲစဉ်များအဖြစ်
ဧရာဝတီတိုင်းဒေသကြီး ပုသိမ်မြို့ ကိုးသိန်း
အားကစားကွင်း၌ မန္တလေးတိုင်းဒေသကြီး
အသင်းနှင့် ကချင်ပြည်နယ်အသင်းတို့ ယှဉ်ပြိုင်
ကစားခဲ့ရာ တစ်ဖက် တစ်ဂိုးစီ သရေရလဒ်ဖြင့်
လည်းကောင်း၊ ပဲခူးတိုင်းဒေသကြီး ပဲခူးမြို့
အားကစားဥယျာဉ်ကွင်းတွင် စစ်ကိုင်းတိုင်း
ဒေသကြီးအသင်းနှင့် ပဲခူးတိုင်းဒေသကြီးအသင်း
တို့ ယှဉ်ပြိုင်ကစားခဲ့ရာ စစ်ကိုင်းတိုင်းဒေသကြီး
အသင်းက သုံးဂိုး - တစ်ဂိုးဖြင့်လည်းကောင်း၊
ကရင်ပြည်နယ် ဘားအံမြို့ ခွဲကပင်အားကစား

ကွင်းတွင် ကရင်ပြည်နယ်အသင်းနှင့် ရန်ကုန်
တိုင်းဒေသကြီးအသင်းတို့ ယှဉ်ပြိုင်ကစားခဲ့ရာ
ကရင်ပြည်နယ်အသင်းက ခုနစ်ဂိုး - ရှုံးမရှိဖြင့်
လည်းကောင်း ယှဉ်ပြိုင်အနိုင်ရခဲ့သည်။
အဆိုပါ ၂၀၂၅ ခုနှစ် တိုင်းဒေသကြီးနှင့်
ပြည်နယ်အသင်း (၂၅) နှစ်အောက် (အမျိုးသမီး)
ဘောလုံးပြိုင်ပွဲ အုပ်စုပတ်လည်ပြိုင်ပွဲ ပွဲစဉ်
များကို အောက်တိုဘာ ၁၈ ရက်အထိ ကရင်
ပြည်နယ်၊ ရှမ်းပြည်နယ်၊ ပဲခူးတိုင်းဒေသကြီးနှင့်
ဧရာဝတီတိုင်းဒေသကြီးတို့တွင် ဇန်နဝါရီလ
ခွဲ၌ ကျင်းပလျက်ရှိပြီး အောက်တိုဘာ ၂၀ ရက်၊
၂၃ ရက်နှင့် ၂၅ ရက်တို့တွင် ကျင်းပမည်

နှိုးထွက်ပွဲစဉ်များ၊ တတိယလုပွဲစဉ်နှင့် ဗိုလ်လုပွဲ
ပွဲစဉ်များကို ရန်ကုန်မြို့ရှိ အားကစားကွင်းများ
တွင် ဆက်လက်ကျင်းပသွားမည်ဖြစ်သည်။
အောက်တိုဘာ ၁၆ ရက် ပြိုင်ပွဲ ပွဲစဉ်များ
အဖြစ် မွန်းလွဲ ၃ နာရီမှစတင်၍ ရှမ်းပြည်နယ်
တောင်ကြီးမြို့ ပြည်နယ်အားကစားကွင်းတွင်
ရှမ်းပြည်နယ်အသင်းနှင့် မကွေးတိုင်းဒေသကြီး
အသင်းတို့ ဆက်လက်ယှဉ်ပြိုင်ကစားကြမည်
ဖြစ်၍ အားကစားဝါသနာရှင် မိဘပြည်သူများ
အနေဖြင့် မည်သူမဆို အခမဲ့လရောက်ကြည့်ရှု
အားပေးနိုင်ကြောင်း သိရသည်။
သတင်းစဉ်

ပန်းဘဲတန်းမြို့နယ်၌ ရန်ကုန်တိုင်းဒေသကြီး (အနောက်ပိုင်းခရိုင်) ဂျီအီးစီအသင်း နှစ်ပတ်လည်အစည်းအဝေးကျင်းပ

ရန်ကုန် အောက်တိုဘာ ၁၅
ရန်ကုန် တိုင်းဒေသကြီး
အနောက်ပိုင်းခရိုင်အစိုးရဝန်ထမ်း
ပေါင်းစုံ သမဂ္ဂယမအသင်းလီမိ
တက်၏ ၂၀၂၄-၂၀၂၅ ဘဏ္ဍာနှစ်
နှစ်ပတ်လည် အရပ်ရပ်ဆိုင်ရာ
အစည်းအဝေးကို အောက်တိုဘာ
၁၃ ရက်က ကျောက်တံတားမြို့
နယ် (၃၆) လမ်းအထက်ရှိ ဗုဒ္ဓ
ဝေယျာဝစ္စဓမ္မရုံ၌ ကျင်းပသည်။
ဦးစွာ အနောက်ပိုင်းခရိုင် ဂျီအီးစီ
အသင်းဥက္ကဋ္ဌ ဦးခင်မောင်ဝင်းက

အမှာစကားပြောကြားပြီး ရန်ကုန်
တိုင်းဒေသကြီးသမဂ္ဂယမအသင်းဥက္ကဋ္ဌ
တိုင်းဒေသကြီး ဦးစီးမှူး
ဒေါ်ဦးမြင့်က သမဂ္ဂယမအသင်း
များ၏ အရပ်ရပ်ဆိုင်ရာ ကိစ္စရပ်
များကို ဆွေးနွေးပြောကြားသည်။
ထို့နောက် ဒါရိုက်တာအဖွဲ့ဝင်
ဒေါ်ညိုညိုမြင့်က ၂၀၂၄-၂၀၂၅
ဘဏ္ဍာနှစ်အတွက် ဒါရိုက်တာ
အဖွဲ့၏ လုပ်ငန်းအစီရင်ခံစာနှင့်
ဘဏ္ဍာရေးရှင်းတမ်းများကိုလည်း
ကောင်း၊ အသင်းသားစာရင်းစစ်



အဖွဲ့ ခေါင်းဆောင် ဒေါ်ညိုညိုမြင့်က
အသင်းသားစာရင်းအဖွဲ့
အစီရင်ခံစာကို လည်းကောင်း
ဖတ်ကြားတင်ပြရာ အသင်းသား
ဦးနယ်(ပြန်/ဆက်)

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၆-၁၀-၂၀၂၅ ကျွပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	တောင်ငူ	မုံရွာ	ပုသိမ်	မြန်မာနိုင်ငံ	စစ်ကိုင်း	ဘားအံ	မင်္ဂလာတိုင်	လားရှိုး	မကွေးတိုင်း	ရခိုင်တိုင်း	ဟင်္သာတ
92 Ron	၂၇၃၀	၂၆၄၀	၂၆၀၀	၂၇၄၅	၂၆၅၀	၂၆၆၅	၂၆၀၀	၂၆၀၀	၄၇၀၅	၃၇၀၅	၂၆၀၅	၂၆၅၀	၂၆၅၀	၂၆၅၀	၂၆၅၀	၃၇၀၅
95 Ron	၂၈၀၀	၂၇၁၅	၂၆၀၀	၂၈၁၅	၂၇၁၅	၂၇၁၅	၂၇၁၅	၂၇၁၅	၄၇၆၀	၃၇၆၀	၂၆၆၀	၂၇၁၅	၂၇၁၅	၂၇၁၅	၂၇၁၅	၃၇၆၀
HSD (500 ppm)	၂၇၁၅	၂၆၁၅	၂၅၅၀	၂၇၁၅	၂၆၁၅	၂၆၁၅	၂၅၅၀	၂၅၅၀	၄၇၀၅	၃၇၀၅	၂၆၀၅	၂၆၅၀	၂၆၅၀	၂၆၅၀	၂၆၅၀	၃၇၀၅
HSD (50 ppm)	၃၇၀၅	၃၆၀၅	၃၅၀၀	၃၇၀၅	၃၆၀၅	၃၆၀၅	၃၅၀၀	၃၅၀၀	၄၇၀၅	၃၇၀၅	၃၆၀၅	၃၆၀၅	၃၆၀၅	၃၆၀၅	၃၆၀၅	၃၇၀၅
HSD (10 ppm)	၃၇၀၅	၃၆၀၅	၃၅၀၀	၃၇၀၅	၃၆၀၅	၃၆၀၅	၃၅၀၀	၃၅၀၀	၄၇၀၅	၃၇၀၅	၃၆၀၅	၃၆၀၅	၃၆၀၅	၃၆၀၅	၃၆၀၅	၃၇၀၅

ကျွပ်/လီတာ

Fuel (လက်လီဈေးနှုန်း)	ရန်ကုန်	မန္တလေး
92 Ron	၂၇၃၀	၂၆၄၀
95 Ron	၂၈၀၀	၂၇၁၅
HSD (500 ppm)	၂၇၁၅	၂၆၁၅
HSD (50 ppm)	၃၇၀၅	၃၆၀၅
HSD (10 ppm)	၃၇၀၅	၃၆၀၅

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။
(၂) သုံးဆူသမ္မတပြည်သူ့အစိုးရနှင့် စက်သုံးဆီများလုပ်ငန်းခွဲကွပ်ကဲ ကျွန်ုပ်တို့မှမရှိပါက
ကော်မတီ၏ အောက်ဖော်ပြပါနည်းနည်းများသို့ လုံခြုံစိတ်ချရသဖြင့် သတင်းပေး
တိုင်ကြားနိုင်ပါသည်။ အသိပေးအပ်ပါသည်။
၀၆၇-၄၁၃၇၃၊ ၀၆၇-၂၅၆၂၅၄၇၇
၀၆၇-၄၁၂၅၂၊ ၀၆၇-၇၇၇၂၅၆၃၂
စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

ရုရှား-ဘယ်လာရစ် အနုပညာရှင်များ ပူးပေါင်းဖျော်ဖြေတင်ဆက်မှုကို မြန်မာ့ရုပ်မြင်သံကြားမှ ထုတ်လွှင့်ပြသမည်

နေပြည်တော် အောက်တိုဘာ ၁၅
မြန်မာ့အသံနှင့် ရုပ်မြင်သံကြားအနေဖြင့် ပြည်သူများ အပန်းဖြေစေ
ရန်နှင့် စိတ်ခွန်အားသစ်များ ရရှိနိုင်ရန်ရည်ရွယ်ပြီး Friday Night Live
Show တေးဂီတဖျော်ဖြေပွဲများကို ဆန်းသစ်တင်ဆက်လျက်ရှိရာ
ရုရှား-ဘယ်လာရစ်အနုပညာရှင်များ ပူးပေါင်းဖျော်ဖြေတင်ဆက်မှုကို
အောက်တိုဘာ ၁၇ ရက် (သောကြာနေ့) ၂၃ နာရီခန့်တွင် မြန်မာ့အသံ
နှင့် ရုပ်မြင်သံကြား၏ MRTV-HD Channel နှင့် MRTV Entertainment
Channel တို့မှ တိုက်ရိုက်(Live) ထုတ်လွှင့်ပြသမည်ဖြစ်ပါသည်။
အဆိုပါ ဖျော်ဖြေတင်ဆက်မှုတွင် ဘယ်လာရစ်နိုင်ငံမှ တေးဂီတ
ပညာရှင်များ ဖြစ်ကြသည့် Mr. Vladimir Sukolinsky၊ Ms. Nadezhda
Bryleva၊ Ms. Anzhenik Aaitseva တို့က ရုရှားနှင့် ဘယ်လာရစ်နိုင်ငံတို့မှ
ထင်ရှားကျော်ကြားသည့် တေးသီချင်းများအပြင် မြန်မာတေးသီချင်းများ
အပါအဝင် မြန်မာနိုင်ငံ၏ သာယာလှပပုံနှင့် ငလျင်သစ်သင့် မြန်မာ
ပြည်သူများအတွက် စိတ်ခွန်အားဖြင့်တင်ပေးနိုင်မည့် တေးသီချင်းများ
သီဆိုဖျော်ဖြေမှုနှင့်အတူ ရုရှားသံရုံးမှ ဝန်ထမ်းများ၏ အက၊ အလှများ
နှင့် ပေါင်းစပ်ပြီး ဖျော်ဖြေတင်ဆက်ကြမည်ဖြစ်ပါသည်။
အဆိုပါ တေးဂီတဖျော်ဖြေပွဲကို MRTV-HD Channel နှင့် MRTV
Entertainment Channel တို့မှ တိုက်ရိုက်(Live)ထုတ်လွှင့်ပြသမှုနှင့်
အတူ MRTV App ၏ Entertainment Sector နှင့် MRTV Telegram
တို့မှလည်း တစ်ပြိုင်တည်း Streaming လွှင့်တင်မည်ဖြစ်သည့်အပြင်
အောက်တိုဘာ ၁၉ ရက် (တနင်္ဂနွေနေ့) နံနက် ၁၀ နာရီခွဲတွင်လည်း
MRTV HD Channel မှ Replay ထပ်မံပြသမည်ဖြစ်ကြောင်း သိရသည်။
သတင်းစဉ်

တိုက်အမှတ်(B/12) (102)၊ ဗိုလ်မင်းရောင်အိမ်ရာ၊ (၄၂)ရပ်ကွက်၊

[illegible]

မြို့ပြစီမံကိန်းနှင့် မြေစီမံခန့်ခွဲမှုဌာန
 နွေလေးမြို့တော်စည်ပင်သာယာရေးကော်မတီ

**တပ်မတော်(ကြည်း၊ ရေ၊ လေ)လက်ရုံး/ဝန်ထမ်းတပ်များတွင်
စစ်မှုထမ်းဆောင်ရန် အခြားအဆင့်အမျိုးသမီး စစ်မှုထမ်းများ အလိုရှိသည်**

၁။ လျှောက်ထားသူသည်အောက်ပါအရည်အချင်းများနှင့် ပြည့်စုံရမည်-

- (က) ပြည်ထောင်စုသမ္မတမြန်မာနိုင်ငံသား အိမ်ထောင်မရှိဖူးသူ(အပျို)ဖြစ်ရမည်။
- (ခ) လျှောက်ထားသူသည် ၁-၁၂-၂၀၂၅ ရက်နေ့တွင် အသက်(၁၈)နှစ်ပြည့်ပြီး အသက်(၂၅)နှစ်ထက် မကြီးရ။
- (ဂ) အခြေခံပညာ အဋ္ဌမတန်း(သို့မဟုတ်) Grade-9 အောင်မြင်ပြီးသူ ဖြစ်ရမည်။
- (ဃ) အနည်းဆုံး အရပ်(၅)ပေ(၂)လက်မ၊ ကိုယ်အလေးချိန် ပေါင်(၁၀၀)နှင့်အထက်ရှိရမည်။
(အထက်ပါအတိုင်း ကိုယ်အလေးချိန်သတ်မှတ်ထားသော်လည်း အသက်ငယ်ရွယ်သူများ ဖြစ်သဖြင့် ကိုယ်အလေးချိန်အား ခြွင်းချက်အနေဖြင့် စဉ်းစားပါမည်။)
- (င) အမြင်အာရုံကြီးမားစွာ ချို့ယွင်းသူမဖြစ်စေရ။

၂။ လျှောက်လွှာများအား နီးစပ်ရာတပ်/ဌာနချုပ်များတွင် အခမဲ့ထုတ်ယူ၍ဖြစ်စေ Myawady Webportal [www.myawady.net.mm/private(female)]တွင် Download ရယူ၍ဖြစ်စေ အောက်ပါစာရွက်စာတမ်းများနှင့်အတူ ၁၂-၉-၂၀၂၅ ရက်နေ့မှ ၃-၁၁-၂၀၂၅ ရက်နေ့အတွင်း နီးစပ်ရာတပ်/ဌာနချုပ်များသို့ လူကိုယ်တိုင်ဖြစ်စေ၊ စာတိုက်မှဖြစ်စေ ပေးပို့လျှောက်ထားရမည်-

- (က) နိုင်ငံသားစိစစ်ရေးကတ်ပြား(မိတ္တူ)။
- (ခ) အခြေခံပညာ အဋ္ဌမတန်း(သို့မဟုတ်) Grade-9 အောင်မြင်ကြောင်း သက်ဆိုင်ရာ ကျောင်းထွက်လက်မှတ်(မူရင်း)နှင့် ဒီပလိုမာ/ဘွဲ့ရရှိပြီးသူများဖြစ်ပါက ဒီပလိုမာ/ ဘွဲ့လက်မှတ်(မူရင်း)။
- (ဂ) အကျင့်စာရိတ္တကောင်းမွန်ကြောင်း သက်ဆိုင်ရာပြည်နယ်/တိုင်းဒေသကြီး/ မြို့နယ်ရဲတပ်ဖွဲ့ စခန်းတစ်ခုခုမှ တင်ပြသည့်နေ့မတိုင်မီ တစ်လအတွင်းရရှိသည့် ထောက်ခံစာ(မူရင်း)။
- (ဃ) တစ်လအတွင်း ရိုက်ကူးထားသော ပတ်စ်ပို့အရွယ် ရောင်စုံဓာတ်ပုံ (၃) ပုံ။
- (င) အိမ်ထောင်စုဝင်စာရင်း(မိတ္တူ)။
- (စ) မိဘ/အုပ်ထိန်းသူ၏ သဘောတူညီကြောင်း ထောက်ခံချက်။

၃။ ပဏာမရွေးချယ်ကြောင်း အကြောင်းကြားစာရရှိသူများသည် သတ်မှတ်ရက်အတွင်း လျှောက်ထားခဲ့သည့် စစ်ဌာနချုပ်များသို့ သတင်းပို့ရမည်။ ရွေးချယ်ခံရသူများသည် စစ်ဘက်ဆိုင်ရာဆေးစစ်ခြင်းများ ပြုလုပ်၍ ဆေးစစ်အောင်မြင်သူများအား သင်တန်းသူအဖြစ် အတည်ပြုရွေးချယ်မည်။

၄။ အခြေခံတပ်သားသစ်သင်တန်းကို ၄ လ တက်ရောက်ရမည်။ သင်တန်းတက်ရောက်နေစဉ်ကာလအတွင်း တပ်သားသစ်လစာ (၁၄၄၀၀၀)ကျပ် ကိုခံစားခွင့်ပြုမည်။ သင်တန်းပြီးဆုံးပါက တပ်သား အခြေခံလစာ(၁၅၀၀၀၀)ကျပ်နှင့် စရိတ်များ ခံစားခွင့်ရရှိမည်။

၅။ အခြေခံတပ်သားသစ်သင်တန်း တက်ရောက်နေစဉ်ကာလအတွင်း မိမိတာဝန်ထမ်းဆောင်လိုသည့် တပ်မတော်(ကြည်း၊ရေ၊လေ) လက်ရုံး/ ဝန်ထမ်းတပ်ဖွဲ့တစ်ခုခုသို့ ဆန္ဒပြုရွေးချယ်နိုင်ပြီး သင်တန်းဆင်းပြီး သတ်မှတ်ချက်ကိုက်ညီပါက မိမိဆန္ဒပြုရွေးချယ်ထားသည့် တပ်မတော်(ကြည်း၊ ရေ၊ လေ) လက်ရုံး/ ဝန်ထမ်းတပ်ဖွဲ့(သို့မဟုတ်) သင့်လျော်ရာလက်ရုံးဝန်ထမ်းတပ်ဖွဲ့ တစ်ခုခုတွင် တာဝန်ထမ်းဆောင်ရမည်။

မှတ်ချက်။ အသေးစိတ်သိရှိလိုပါက နီးစပ်ရာ တပ်/ဌာနချုပ်များတွင် စုံစမ်းမေးမြန်းနိုင်သည်။

- ❖ မိမိတို့စုစည်းညီညွတ်မှုမရှိသမျှ မည်သည့်စီးပွားရေးစနစ်မျှ အောင်မြင်မည်မဟုတ်...
- ❖ မည်သည့်နိုင်ငံရေးစနစ်မျှ ခိုင်ခိုင်မာမာဦးဆောင်နိုင်မည်မဟုတ်...
- ❖ မည်သည့်လူမှုရေးစနစ်မျှ သာယာဝပြောစိတ်ချမ်းသာမှုကို ဆောင်ကြဉ်းပေးနိုင်မည်မဟုတ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်၏ ၂၀၂၅ ခုနှစ်၊ မတ်လ ၂၁ ရက်နေ့တွင် ပြုလုပ်သော ၂၀၂၅ အလွန် ဗဟုဝင်ရိုးကမ္ဘာတွင် မြန်မာနိုင်ငံ ကြုံတွေ့လာရမည့် စိန်ခေါ်မှုများနှင့် အခွင့်အလမ်းများသုံးသပ်ဆွေးနွေးပွဲသို့ တက်ရောက်အမှာစကားပြောကြားမှုမှ ကောက်နုတ်ချက်)

- ❖ နိုင်ငံတော် ရွှေသီးဖို့ ကုန်ထုတ်လုပ်မှု အားပေးစို့။
- ❖ နိုင်ငံတော် ဖွံ့ဖြိုးဖို့ ပညာရေးကို အားပေးစို့။
- ❖ နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။

၂၀၂၅ ခုနှစ် တိုင်းဒေသကြီးနှင့်ပြည်နယ် အသက်(၂၅)နှစ်အောက် အမျိုးသမီးဘောလုံးပြိုင်ပွဲ အုပ်စုပတ်လည်ပွဲစဉ်များ ဆက်လက်ကျင်းပ

နေပြည်တော် အောက်တိုဘာ ၁၅
အားကစားနှင့် လူငယ်ရေးရာ ဝန်ကြီးဌာနကကြီးမှူး၍ တိုင်းဒေသကြီးနှင့် ပြည်နယ်အစိုးရအဖွဲ့နှင့် မြန်မာနိုင်ငံဘောလုံးအဖွဲ့ချုပ်တို့ ပူးပေါင်းကျင်းပသည့် ၂၀၂၅ ခုနှစ် တိုင်းဒေသကြီးနှင့် ပြည်နယ် အသက်(၂၅)နှစ်အောက် အမျိုးသမီးဘောလုံးပြိုင်ပွဲ အုပ်စုပတ်လည်ပွဲစဉ်များကို ယနေ့ ဗုဒ္ဓဟူးနေ့တွင် ဧရာဝတီတိုင်းဒေသကြီး၊ ပဲခူးတိုင်းဒေသကြီးနှင့် ကရင်ပြည်နယ် ဇန်နဝါရီတိုင်းဒေသကြီး သက်ဆိုင်ရာ အားကစားကွင်းများ၌ ဆက်လက်ကျင်းပရာ အားကစားနှင့် လူငယ်ရေးရာဝန်ကြီးဌာနမှ ပြိုင်ပွဲကျင်းပရေးဆိုင်ရာ တာဝန်ရှိသူများ၊ အားကစားဝါသနာရှင် ပရိသတ်များ တစ်ဆူလုံးတက်ကြည့်ရှုအားပေးကြသည်။
စာမျက်နှာ ၁၈ ကော်လံ ၁ သို့



ယနေ့ ဖတ်စရာ

နည်းပညာတက္ကသိုလ်(တောင်ငူ)မှ ဒုတိယနှစ်နှင့် စတုတ္ထနှစ်သင်တန်းတွင် အီလက်ထရောနစ် အင်ဂျင်နီယာ ဘာသာရပ် ကျောင်းသား ကျောင်းသူများ နေပြည်တော်-တပ်ကုန်းမြို့ရှိ မြန်မာအသံနှင့်ရုပ်မြင်သံကြား၌ ကြည့်ရှုလေ့လာ

စာမျက်နှာ » ၁၂

Napalkov Cancer Centre မှ ပါမောက္ခဦးဆောင်သော ကိုယ်စားလှယ်အဖွဲ့ ရန်ကုန်ပြည်သူ့ဆေးရုံကြီး၌ ကောင်းမွန်သည့် ကုထုံးများနှင့်စပ်လျဉ်း၍ ဆွေးနွေး

စာမျက်နှာ » ၁၄



ဧရာဝတီယူနိုက်တက်အသင်းနှင့် Falcon အသင်းတို့ ယှဉ်ပြိုင်ကစားကြစဉ်။

MNL ယူ-၂၁ လိဂ်တွင် ဟံသာဝတီယူနိုက်တက် ဂိုးပြတ်အနိုင်ရပြီး ဧရာဝတီနှင့် Falcon သရေကျ

ရန်ကုန် အောက်တိုဘာ ၁၅
၂၀၂၅ MNL ယူ-၂၁ လူငယ်လိဂ်ပြိုင်ပွဲ ပွဲစဉ်(၂၅) ပထမနေ့ကို အောက်တိုဘာ ၁၅ ရက်က ကျင်းပရာ ဟံသာဝတီယူနိုက်တက်အသင်း ဂိုးပြတ်အနိုင်ရပြီး ဧရာဝတီအသင်းနှင့် Falcon အသင်းတို့ သရေကျခဲ့သည်။ ပုသိမ်တွင် ကျင်းပသည့်ပွဲတွင် ဧရာဝတီယူနိုက်တက်အသင်းနှင့် Falcon အသင်းတို့ တစ်ဂိုးတည်းသရေကျခဲ့သည်။ Falcon အသင်းသည် ယခုပွဲအနိုင်ရပါက ထိပ်ဆုံးငါးသင်းစာရင်းဝင်ရန် ဖိအားပေးနိုင်မည်ဖြစ်သော်လည်း သရေကျလဒ်ကြောင့် စာမျက်နှာ ၁၁ ကော်လံ ၁ သို့

ဘူလ်ဂေးရီးယားအသင်းကို အနိုင်ရပြီး စပိန်အသင်း ၂၀၂၆ ခုနှစ် ကမ္ဘာ့ဖလားဝင်ခွင့်ရရှိရန် နီးစပ်လာ

စပိန်အသင်းဟာ အောက်တိုဘာ ၁၄ ရက် ညပိုင်းက ဘူလ်ဂေးရီးယားအသင်းနဲ့ ယှဉ်ပြိုင်ကစားခဲ့တဲ့ ကမ္ဘာ့ဖလားခြေစစ်ပွဲစဉ်မှာ အနိုင်ရရှိခဲ့တာကြောင့် ၂၀၂၆ ခုနှစ် ကမ္ဘာ့ဖလားဝင်ခွင့်ရရှိရန် နီးစပ်လာခဲ့ပြီဖြစ်ပါတယ်။

စပိန်အသင်းဟာ ဘူလ်ဂေးရီးယားအသင်းကို လေးဂိုး-ဂိုးမရှိဖြင့် အနိုင်ရရှိခဲ့တာဖြစ်ပြီး စပိန်အသင်းဟာ မာရီနိုရဲ့ နှစ်ဂိုး၊ ဘူလ်ဂေးရီးယား ကစားသမား ချာနက်ဗီရဲ့ ကိုယ့်ဂိုးကို သွင်းမိသလိုဖြစ်ခဲ့တဲ့ သွင်းဂိုးတစ်ဂိုးနဲ့ အိုယာဇာဘယ်ရဲ့ ပင်နယ်တီ သွင်းဂိုးတစ်ဂိုးတို့ဖြင့် အနိုင်ရရှိခဲ့တာဖြစ်ပါတယ်။
ခြောက်ဂိုးသွင်းယူပေး အခုပွဲစဉ်မှာ သွင်းဂိုးနှစ်ဂိုး သွင်းယူနိုင်ခဲ့တဲ့ အာဆင်နယ် ကွင်းလယ်ကစားသမား မာရီနိုဟာ ကမ္ဘာ့ဖလားခြေစစ်ပွဲနောက်ဆုံး လေးပွဲမှာ စပိန်အသင်းအတွက် ခြောက်ဂိုးအထိ သွင်းယူပေးနိုင်ခဲ့တာဖြစ်ပါတယ်။
စာမျက်နှာ ၁၈ ကော်လံ ၅ သို့



စပိန်အသင်းနှင့် ဘူလ်ဂေးရီးယားအသင်းတို့ ယှဉ်ပြိုင်ကစားကြစဉ်။